
ଭୂମିକା 


ଧର୍ମର ସ୍ଵରୂପ ସମ୍ବନ୍ଧରେ ଆଲୋଚନା କରିବା ପୂର୍ବରୁ ସମାଜ ଓ ସାହିତ୍ୟ ସହିତ ଏହା କିପରି 
ସଂପୃକ୍ତ, ତାହା ଜାଣିବ! ଉଚିତ । ମନୁଷ୍ୟର ଭାଷା, ସମାଜ ଓ ଧର୍ମ ଇତର ପ୍ରାଣୀମାନଙ୍କଠାରୁ 
ତାହାର ବିଶେଷତ୍ଵର ପରିଚୟ ଦେଇଥାଏ । ସେ ନିଜର ଅନ୍ତର୍ନିହିତ ପ୍ରବୃରିକୁ କେବଳ ଯେ 
ଭାଷା ସାହାଯ୍ୟରେ ଲିପିବଦ୍ଧ କରିଛି ତା ନୁହେଁ, ତାହାକୁ ରେଖାରେ, ଢ଼ଙ୍ଗରେ, ସଙ୍ଗୀତରେ 
ମଧ୍ୟ ପ୍ରକାଶ କରିଛି । ଏହି ପ୍ରକାଶରେ ସେ କେବଳ ନିଜେ ପରିତୃପ୍ତ ନରହି ତାହାକୁ ବହୁଜନ 
ମଧ୍ୟରେ ବିତରଣ ଓ ପରିବେଷଣ କରିବାକୁ ଚେଷ୍ଟା କରିଛି । ପୁଣି ସେ ଦଳ, ସଂଘ, ଗୋଷ୍ଠୀ 
ଓ ସମାଜ ସୃଷ୍ଟି କରିଛି । କାରଣ, ମନୁଷ୍ୟ ଏକାକୀ ଅପୂର୍ଣ୍ଡ ବହୁ ମଧ୍ୟରେ ହିଁ ତା'ର ପରିପୂର୍ଣ୍ଣତା । 
ପୁଣି ତାର ବିରାଟ ଆନନ୍ଦର ଆୟୋଜନ ମଧ୍ୟରେ ନିଜେ ତୃପ୍ତ ଓ ଅନ୍ୟକୁ ପରିତୃପ୍ତ କରାଇ 
ସେ କେବଳ ସନ୍ତୁଷ୍ଟ ରହିନାହିଁ; ଜୀବନରେ ଶ୍ରେଷ୍ଠ ସତ୍ୟ ଉପଲବ୍‌ଧ୍‌ କରିବାକୁ ସେ ପ୍ରୟାସୀ 
ହୋଇଛି । 

ସମାଜ, ସାହିତ୍ୟ ଓ ଧର୍ମ ଅଙ୍ଗାଙ୍ଗୀଭାବେ ସଂପୃକ୍ତ । ଗୋଟିଏ ଦିଗରେ ସମାଜର 
ପ୍ରଭାବ ସାହିତ୍ୟ ଉପରେ ଯେପରି ସ୍ପଷ୍ଟ, ଅନ୍ୟ ଦିଗରେ ସାହିତ୍ୟର ପ୍ରଭାବ ମଧ୍ୟ ସମାଜ 
ଉପରେ ସେହିପରି କ୍ରିୟାଶୀଳ । ପୃଥ୍ବୀର ଯେ କୌଣସି ଦେଶୀୟ ବା ଆଞ୍ଚଳିକ ସାହିତ୍ୟକୁ 
ଲକ୍ଷ୍ୟ କଲେ ଏହାର ସତ୍ୟତା ସହଜରେ ଉପଲବ୍‌ଧ ହେବ । କିନ୍ତୁ ସମାଜ ଓ ସାହିତ୍ୟର ଦ୍ବୈତ୍ସ 
ସମ୍ପର୍କରେ ଧର୍ମ କିପରି ଆଲୋକନଳ୍ଚଟା ବିକିରଣ କରି ସମାଜ ଓ ସାହିତ୍ୟକୁ ସର୍ବଦା ନୃତନ 
ସରଣୀର ସନ୍ଧାନ ଦେଇଛି ଏବଂ ନୃତନ ଯାତ୍ରା ପାଇଁ ପାଥେୟର ଆୟୋଜନ କରିଛି, ତାହାହିଁ 
ଆମର ଆଲୋଚ୍ୟ | ସମାଜ ଓ ସାହିତ୍ୟ ନିଜ ରୂପରେ ସମ୍ପୂର୍ଵତାର ଅଧ୍କାରୀ ନୁହନ୍ତି; ଧର୍ମାଦର୍ଶ, 
ଯାହାକି ମାନବାତ୍ମାର ନିଷ୍ଠର୍ଷ, ତାହାହିଁ ସମାଜକୁ ଓ ସାହିତ୍ୟକୁ ମଧ୍ୟ ପୂର୍ଣ୍ତତାର ସ୍ବାଦୁ ପ୍ରଦାନ 
କରିଥାଏ । ସମାଜ-ଜୀବନ ଯେପରି ଏକକ ଓ ନିଃସଙ୍ଗ ଜୀବନର ପୂର୍ଣ୍ଣ ପ୍ରକାଶ, ସାହିତ୍ୟ 
ସେହିପରି ସାମାଜିକ ଜୀବନର ଇଚ୍ଛାମୟ ଓ ଆନନ୍ଦମୟରୂପର ଅଭିବ୍ୟକ୍ତି ଏବଂ ଧର୍ମ ହେଉଛି 
ମନୁଷ୍ୟର ସାମାଜିକ ଓ ସାହିତ୍ୟିକ ଜୀବନର ପୂର୍ଣ୍ଣତମ ପରିପ୍ରକାଶ । 

ଧର୍ମ କହିଲେ, ଆମେ ସାଧାରଣତଃ ବୁଝୁ, କୌଣସି ଦଳଗତ, ଗୋଷ୍ଠୀଗତ, ସାଂପ୍ରତିକ 
ଓ ସାମାଜିକ ବିଶ୍ଵାସ । କାଳର ସହସ୍ବ ପ୍ରତିବନ୍ଧକ ଓ ଅତ୍ୟାଚାର ସତ୍ତ୍ଵେ ଏହି ବିଶ୍ଵାସ ତାହାର 
ଅନ୍ତରାତ୍ମା ସହିତ ବିଜଡ଼ିତ ହୋଇ ରହିଥାଏ । କିନ୍ତୁ ଧର୍ମ ପ୍ରକୃତରେ ଏହି ଦଳ, ଗୋଷ୍ଠୀ, 
ସମ୍ପଦାୟ ବା ସମାଜଗତ ବିଶ୍ଵାସ ମାତ୍ର ନୁହେଁ; ବରଂ ଏହି ସମସ୍ତଙ୍କୁ ଆଧାରିତ କରି ତାହା ଏକ 
ଆଧାରତିକ୍ତ ପ୍ରତ୍ୟୟ । ଏହି ଧର୍ମ ବିଶ୍ବାସରେ ଦୁଇଟି ପଥ ସର୍ବଦା ଉନ୍ମ କ୍ତ ଗୋଟିଏ ହେଉଛି 
ସାମାଜିକ ଓ ଅନ୍ୟଟି ହେଉଛି ସାର୍ବଜନୀନ । 

ଧର୍ମର ବହିଃ-ରୂପ ସମାଜର ଆଚାର ଓ ଅନୁଷ୍ଠାନ ପଦ୍ଧତି ଭିତରେ ଆବଦ୍ଧ 
କରିଥ୍ଲେହେଁ, ତାହାର ଅନ୍ତର ରୂପ ସାର୍ବଜନୀନତା ଓ ସାର୍ବଭୌମକତା ଆଡ଼କୁ ସଂପ୍ରସାରିତ । 
ଧର୍ମର ଏହି ବାହ୍ୟରୂପ କ୍ଷଣିକ ଓ କ୍ଷୟିଷ୍ଣ । ତାହା କାଳର ଅଧୀନ ଓ ପରିବର୍ଭନଶୀଳ; କିନ୍ତୁ 
ତାର ଅନ୍ତର ରୂପର ଦୃଷ୍ଟି ଅଜର, ଅମର ଓ ଅବ୍ୟୟ । 

ବିଶ୍ଵର ଯେ କୌଣସି ଧର୍ମ ଆଡ଼କୁ ଆମେ ଦୂଷ୍ଟିପାତ କଲେ ଲକ୍ଷ୍ୟକରି ହେବ ଯେ 
ଧର୍ମର ଏହି ଉଭୟରୂପ ପ୍ରତି ଦେଶ, ଜାତି ଓ ସଂପ୍ରଦାୟ ମଧ୍ୟରେ ସମାନ୍ତରାଳଭାବେ 
ଗତିଶୀଳ । କିନ୍ତ ଯେଉଁ ଦେଶ ବା ଜାତି ବା ସଂପ୍ରଦାୟ ବିଶ୍ଵକୁ ନିଜର ସାଂପ୍ରତିକତା ଓ 
ସମକାଳୀନତାକୁ ଅତିକ୍ରମ କରି କିଛି ଶାଶ୍ବତ ଓ ଅକ୍ଷୟ ଏଶ୍ବର୍ଯ୍ୟ ପ୍ରଦାନ କରିଛି, ତାହାହିଁ 
କେବଳ ଅମରତ୍ବ ଅର୍ଜନ କରିବା ସଙ୍ଗେ ସଙ୍ଗଗ ସ୍ଵକୀୟ ଧର୍ମର ଚିରନ୍ତନତା ବିଶ୍ଵ ଦରବାରରେ 
ପ୍ରମାଣିତ କରିଛି । 

ଧର୍ମର ଅନ୍ତରାମ୍ଭାପ୍ରତି ଦୃଷ୍ଟିପାତ କଲେ ଆମେ ଲକ୍ଷ୍ୟ କରିବା ଯେ, ପୃଥ୍ବୀର ଯେ 
କୌଣସି ଧର୍ମର ଲକ୍ଷ୍ୟ ଓ ଉଦ୍ଦେଶ୍ୟ ହେଉଛି ଏକ ଓ ଅଭିନ୍ନ । ମାନବସମାଜ ମଧ୍ୟରେ ମୈତ୍ରୀ 
ଓ ମଙ୍ଗଳ ବିତରଣ କରିବା ହେଉଛି ତା'ର ମୌଳିକ ଲକ୍ଷ୍ୟ । କିନ୍ତୁ ଆଚାର ଓ ଅନୁଷ୍ଠାନ 
ପଦ୍ଧତିରେ ବୈଷମ୍ୟହେତୃ ଏହା ବିଭିନ୍ନ ରୂପରେ ହିଁ ପ୍ରଦର୍ଶିତ ଓ ବିବେଚିତା ଭାରତବର୍ଷର 
ବୈଦିକ, ଜୈନ, ବୌଦ୍ଧ ଶୈବ, ଶାକ୍ତ ଓ ବୈଷ୍ଣବଧର୍ମକୁ ଲକ୍ଷ୍ୟ କଲେ ଏହାର ସତ୍ୟତା 
ଉପଲବ୍‌ଧ୍‌ କରିହେବ ¦ ଅବଶ୍ୟ ଦେଶକାଳ ପାତ୍ରାନୁଯାୟୀ ମାନବଜୀବନର ପୂର୍ଣ୍ତତମ ସତ୍ୟଲାଭ 
କରିବା ସକାଶେ ବିଭିନ୍ନ ଧର୍ମ ତ ନିଜର ଶକ୍ତି ଅନୁଯାୟୀ ସାଧନା କରିଛନ୍ତି ଏବଂ ସିଦ୍ଧି ପଥରେ 
ମଧ୍ୟ ଅଗ୍ରସର ହୋଇଛନ୍ତି । କିନ୍ତୁ, ବିଶୃଢୀବନ ହେଉଛି ପ୍ରତ୍ୟେକ ଧର୍ମ ଓ ଦର୍ଶନର ଲକ୍ଷ୍ୟ 
ଏବଂ ପୂର୍୍ ସତ୍ୟ ହେଉଛି ଆରାଧ୍ୟ । 

ଆମର ଏହି ଭାରତବର୍ଷରେ କେତୋଟି ବିଶିଷ୍ଟ ଧର୍ମାନ୍ଦୋଳନ ଦେଖାଦେଇଛି ! 
ସେମାନଙ୍କ ମଧ୍ୟରୁ ପୂର୍ବୋକ୍ତ ଜୈନ, ବୌଦ୍ଧ, ଶୈବ, ଶାକ୍ତ ଓ ବୈଷ୍ଣବ ଉପାସନା ହିଁ 
ଉଲ୍ଲେଖଯୋଗ୍ୟ । 

ଏହି ପ୍ରସଙ୍ଗରେ ବୈଦିକଧର୍ମ କଥା ଆମେ ଉଲ୍ଲେଖ କରୁନାହୁଁ । କାରଣ ବୈଦିକ 
ଧର୍ମକୁ ଯଦି ଏକ ବ୍ରକ୍ଷ ରୂପରେ ପରିକଳ୍ପନା କରାଯାଏ, ତା” ହେଲେ ଏହି ସମସ୍ତ ଧର୍ମ ତାହାର 
ପଲ୍ଲବିତ, ପୁଷ୍ପିତ ଓ ଫଳାନ୍ନିତ ଅଭିବ୍ୟକ୍ତିମାତ୍ର । ଅବଶ୍ୟ କେହି କେହି ଜୈନଧର୍ମକୁ ବୈଦିକ 
ଧର୍ମଠାରୁ ପ୍ରାଚୀନତର ଧର୍ମ ବୋଲି ମତବ୍ୟକ୍ତ କରିଥା'ନ୍ତି, କିନ୍ଧୁ ଜୈନଧର୍ମ ଓ ଦର୍ଶନରେ 
ଯେଉଁ ଚିନ୍ତାଧାରା ଲିପିବଦ୍ଧ ହୋଇଛି, ତାହା ବୈଦିକ ଧର୍ମର ମଧ୍ୟ ଦେଇ ସତ୍ୟ ଆଲୋକ ଓ 
ପୂର୍ତାର ସନ୍ଧାନୀ ହୋଇଛି । ବୟସାଧ୍କ୍ୟ ଜୀବନରେ ପୂର୍ଣ୍ଣତା ଆଣି ନଥାଏ, ପୂର୍ଵତା ଆନୟନ 
କରିଥାଏ ଜୀବନର ସତ୍ୟଲାଭ ଓ ଜ୍ଞାନାର୍ଚନ । ତେଣୁ ବିଭିନ୍ନ ଧର୍ମ ମଧ୍ୟରେ ଭାରତବର୍ଷର 
ଆତ୍ମା କିପରି ନିଜକୁ ଆବିଷ୍କାର କରିବାରେ ବ୍ରତୀ, ତାହାହିଁ ଲକ୍ଷ୍ୟ କରିବାର କଥା | ବୈଦିକ 
ଧର୍ମର ସ୍ପର୍ଶ ଦେଶ, ଜାତି ଉପଲବ୍‌ଧ୍‌ କରିବା ସଙ୍ଗେ ସଙ୍ଗେ ପରବର୍ରୀ ଯୁଗର ଇସଲାମ - 
ସୁଫୀ ମତବାଦ ଓ ଖ୍ରୀଷ୍ଟାନ ଧର୍ମର ସଂଘର୍ଷ ଓ ଆଲୋଡ଼ନ କିପରି ଆତ୍ମସାତ୍‌ କରିଛି, 
ଭାରତବର୍ଷର ଇତିହାସ ତା”ର ଉଜ୍କଷ୍ଟ ପ୍ରମାଣ । 

ବିସ୍ମୟବୋଧ ମଧ୍ୟରୁ ବିଭିନ୍ନ ଧର୍ମବିଶ୍ଵାସ କିପରି ଉତ୍ପନ୍ନ ଓ ବିଭିନ୍ନ ବିଶ୍ଵାସ ପ୍ରକୃତିର 
ଭୀମ ଓ କାନ୍ତ କୋଳରେ କିପରି ଲାଳିତପାଳିତ ଏବଂ ପ୍ରକୃତି ଓ ମଣିଷର ସଂଘର୍ଷ ମଧ୍ୟରେ 
ଏହି ବିଶ୍ଵାସ କିପରି ଧର୍ମ ଓ ଦର୍ଶନର ପ୍ରତିଷ୍ଠା ଅର୍ଜନ କରିଛି, ତାହା ଆଜି ଦାର୍ଶନିକ ଆଲୋଡ଼ନରେ 
ସଷ୍ଟ । ତେଣୁ ବିଶ୍ଵର ଯେ କୌଣସି ଧର୍ମ ଦର୍ଶନର ଅନ୍ତରାଳରେ ତାହାର ସାମାଜିକ ଓ ଆଦିମ 
ରୂପ ବିଦ୍ୟମାନ । ସେହିପରି, ଭାରତୀୟ ଧର୍ମ-ଦର୍ଶନ ଆମେ ଯେତେବେଳେ ଆଲୋଚନା 
କରୁ, ତା'ର ଆଦିମ ଓ ଅନନ୍ତ ରୂପ ଆଚରଣ ଓ ଚିରନ୍ତନ ସତ୍ୟ ଆମେ ଲକ୍ଷ୍ୟ କରିଥାଉଁ । 
ଆତ୍ମାର ମୁଲ୍ତି ହିଁ ପ୍ରତ୍ୟେକ ଧର୍ମ ଓ ଦର୍ଶନର କାମ୍ୟ । ଆତ୍ମା ଓ ପରମାମ୍ଭାଙ୍କ 
ସଚ୍ମେଳନରେ ରୂପ ଓ ଅରୂପ, ଏକ ଓ ବହୁ, ସାନ୍ତ ଓ ଅନନ୍ତ କିପରି ସମ୍ମିଳିତ ହୁଅନ୍ତି, ତାହାର 
ସାଧନା ହିଁ ପ୍ରତ୍ୟେକ ଧର୍ମଦର୍ଶନର ସାଧନା । 
ଭାରତର ବୈଦିକ ତଥା ଉପନିଷଦୀୟ ଧର୍ମରେ ଏହାର ଯେପରି ଉଜ୍ଵଳ ରୂପ ଆମେ 
ଲକ୍ଷ୍ୟ କରୁ, ତା'ର ପଟାନ୍ତର ଅନ୍ୟ କୌଣସି ଧର୍ମ ଦର୍ଶନରେ ନାହିଁ କହିଲେ ଅତ୍ର୍ୟକ୍ତି ହେବ 
ନାହିଁ । ବର୍ଭମାନ ପ୍ରସଙ୍ଗରେ ବୈଦିକ ଧର୍ମର ଅନ୍ୟାନ୍ୟ ଶାଖା ଧର୍ମକୁ ଛାଡ଼ି କେବଳ 
ବୈଷ୍ଣବଧର୍ମର ଆଲୋଚନା ହିଁ ଆମର କାମ୍ୟ । ଏହି ଧର୍ମର ଉପ୍ପରି, ସମ୍ପର୍କ ହି ପରବର୍ର 
ଅଧ୍ୟାୟମାନଙ୍କରେ ଆଲୋଚିତ ହେବ । 
ଡକ୍ଟର କାହୁ,ଚରଣ ମିଶ୍ର 

ସୂଚିପତ୍ର 


୧। ବେୈଷ୍ଠବଧର୍ମର ଉପ୍ପଭି 

୨। ଓଡ଼ିଶାରେ ବୈଷ୍ଣବ ଧର୍ମ 

୩। ଓଡ଼ିଶୀ ବୈଷ୍ଠବଧର୍ମର ନାମକରଣ 

୪। ଓଡ଼ିଶୀ ବୈଷ୍ଠବଧର୍ମର ସ୍ଵରୂପ ଓ ସ୍ଵାଚନ୍ତ୍ 

୫। ଗାୟତ୍ରୀ ତନ୍ତ ଓ ମନ୍ତ୍ର ଏବଂ ମହାମନ୍ତ୍ର ସହିତ ତାର ସନ୍ଧନ୍ଧ 

୬। ଓଡ଼ିଆ ସାହିତ୍ୟରେ ଅଭିବ୍ୟକ୍ତି ¬ ଓଡ଼ିଶୀ ବୈଷ୍ଣବଧର୍ମ ଓ ସାହିତ୍ୟ 
ଉପସଂହାର 

ବୈଷ୍ଣବଧର୍ମର ଉତ୍ପତ୍ତି 


ବୈଷ୍ଣବଧର୍ମ ମୁଖ୍ୟତଃ ବିଷ୍କୁମୂଳକ ଉପାସନା । ଯେଉଁ ଧର୍ମରେ ବିଷ୍ଣୁଙ୍କୁ କେନ୍ଦ୍ର କରି ଉପାସନା 
ପ୍ରଚଳିତ, ତାହାର ନାମ ହେଉଛି ବୈଷ୍ଠବଧର୍ମ । ଏ ଧର୍ମର ଇତିହାସ ଅତି ପ୍ରାଚୀନ । 

ବେଦରେ ଅଗ୍ନି, ରନ୍ଦ୍ର ସୂର୍ଯ୍ୟ, ବରୁଣ, ରୁଦ୍‌ ଓ ବିଷୁ ପ୍ରଭୁତିଙ୍କର ସୂକ୍ତ ରହିଛି । ଏମାନେ 
ସମସ୍ତେ ଦେବତାରୂପରେ ସ୍ତୁତ ଓ ପୂଜିତ । ଏହି ସ୍କୃତିରେ ଭୀତି ଓ ଭକ୍ତିର ସମ୍ମିଶ୍ରଣ ଦେଖାଯାଏ । 
ବୈଦିକ ଯୁଗରେ ମନୁଷ୍ୟ, ପ୍ରକୃତିର କମନୀୟ କାନ୍ତି-ଦର୍ଶନରେ ମୁଗ୍ଧ ହୋଇ ତାର ଜୟଗାନ 
କରିଛି, ପୁଣି କେତେବେଳେ ପ୍ରକୃତିର ରୁଦ୍ରରୂପ ଅବଲୋକନରେ ଭାତତ୍ରସ୍ତ ହୋଇ ତାର 
ଉପାସନା ମଧ୍ୟ କରିଛି । ଏହିଠାରୁ ହିଁ ଉପାସନା ଧର୍ମର ସୃଷ୍ଟି । ମାନବ ଶ୍ରବଣ, ଦର୍ଶନ, 
ସ୍ଵପ୍ନାଦି ହେତୁ କୌଣସି ଭାବ ଅନୁଭବ କରିବା ଦ୍ଵାରା ତତ୍‌ ସମ୍ନ୍ଧରେ ତାର ଜ୍ଞାନ ଜନ୍ମେ । 
ସେ ତାହାପ୍ରତି ଅନୁରାଗୀ ବା ବିରାଗୀ ହୁଏ । 


ଉପାସନା ଧର୍ମର ସୃଷ୍ଟି 
ବିଷୟ ବା ଭାବପ୍ରତି ଅନୁରାଗ ବା ଆସକ୍ତିରୁ ଭକ୍ତି ବା ଉପାସନାର ସୃଷ୍ଟି ଓ ବିଭିନ୍ନ ଦେବ- 
ଦେବୀଙ୍କର ପରିକଳ୍ପନା | ବିଷ୍ଣୁ କୃଷ୍ଣ ନାରାୟଣ ଓ ହରିଭକ୍ତମାନଙ୍କ ଦ୍ଵାରା ଆଜି ଏକରୂପରେ 
କଳିତ ହେଲେହେଁ ପୂର୍ବେ ସେମାନେ ପରସସରଠାରୁ ଭିନ୍ନ ବୋଲି ପ୍ରତିପାଦିତ ହେଉଥ୍‌ଲେ | 
ବିଷ୍ଣୁଙ୍କ ସ୍ତୁତି ଓ ଉପାସନାର ନିଦର୍ଶନ ବୈଦିକ ସାହିତ୍ୟରେ ମିଳେ ! ତହିଁରେ ବିଷ୍ଣୁ ଉଚ୍ଚାସନର 
ଅଧ୍କାରୀ | 

“  ଅଗ୍ନିର୍ବେଦେବାନାଂ ଅବମ୍‌ ବିଷୁଃପରମଃ ।” ' ( ଏତରେୟ ବ୍ରାହ୍ମଣ ୧୧୧) 

ସେହିପରି ମହାଭାରତର ଫଳଶ୍ରତିରେ ବିଷ୍ଣୁ ବା ବୈଷ୍ଣବ ନାମୋଲ୍ଲେଖ ରହିଛି । 

' ‘ଅଷ୍ଟାଦଶପୁରାଣାନାଂ ଶ୍ରବଣାତ୍ଵ ଯତ୍ଵ ଫଳଂ ଭବେତ୍‌ । 

ତତ୍ଫଳଂ ସମାବପ୍ରୋତି ବୈଷ୍ଣବୋ ନାତ୍ର ସଂଶୟଃ ।” ? ( ୧୮।୬।୯୭) 

ସେ ଯାହାହେଉ, ବେଦ, ଉପନିଷଦ୍‌, ପୁରାଣାଦିରେ ବିଷୁଭକ୍ରିର ଭୁରି ଭୁରି ପ୍ରମାଣ 
ମିଳେ । ଚତୃୁବର୍ଗଫଳପ୍ରାପ୍ତି ଆଶାରେ ମାନବ କର୍ମ କଲେ ସୁଦ୍ଧା ଧର୍ମ ଓ ମୋକ୍ଷଲାଭ ଉପରେ 
ଅଧ୍କ ଗୁରୁତ୍ଵ ପ୍ରଦତ୍ତ ହୋଇଛି । ମୋକ୍ଷଲାଭର ଉପାୟରୂପେ ଭଗବାନ ପରମେଶ୍ବର ହିଁ 
ଧ୍ୟେୟ | 


ଅବତାରର ପରିକଳ୍ପନା 
ବ୍ରହ୍ମା, ବିଷ୍ଣୁ ଓ ମହେଶ୍ବର — ଏ ମଧ୍ୟରୁ କେବଳ ବିଷ୍ଣୁଙ୍କର ଅବତାର କଳ୍ପନା କରାଯାଇଛି । 
କାରଣ ବ୍ରହ୍ମା ସ୍ରଷ୍ଟା ଏବଂ ଯେ ସ୍ରଷ୍ଟା, ତାଙ୍କର ଅବତାର ନାହିଁ । ମହେଶ୍ବର ସଂହାରକ, ତେଣୁ 

ତାଙ୍କର ମଧ୍ୟ ଅବତାର କଳ୍ପନା କରାଯାଇ ନାହିଁ । କେବଳ ବିଷ୍ଣୁଙ୍କର ପାଳନ କର୍ରୃତ୍ଧ ଥବାରୁ 
ସେ ସର୍ବଶ୍ରେଷ୍ଠ । ତେଣୁ ତାଙ୍କର ହିଁ ଅବତାର ପରିକଳ୍ପନା କରାଯାଇଛି | 

ଅବତାର ବହୁପ୍ରକାର; ଯଥା — ଲୀଳାବତୀର, ଗୁଣାବତୀର, ଅଂଶାବତାର, 
ଅର୍ଦ୍ାବତାର, ଆବେଶାବତାର, ଶକ୍ତ୍ୟାବେଶାବତାର ଇତ୍ୟାଦି । ଶ୍ରୀମଦ୍ଭାଗବତରେ ବିଷ୍ପୁଙ୍କର 
ବିଭିନ୍ନ ଅବତାରର ଅବତାରଣା ଥୁଲେ ମଧ୍ୟ ମାତ୍ର ଦଶଟି ଅବତାର ମୁଖ୍ୟରୂପେ ଗୃହୀତ । 

ଯେଉଁମାନେ ଲୀଳା କରନ୍ତି ବା ଅବତରଣ” କରନ୍ତି, ସେମାନେ ପୂର୍ଣ୍ଣବ୍ତହ୍ନ ନୁହନ୍ତି; 
ସେମାନେ ଅଂଶ । ଏହା ‘ ଦେବୀଭାଗବତ”ରେ କଥ୍ତ | ଦେବୀଭାଗବତରେ ମଧ୍ୟ ଏହି ମର୍ମରେ 
କୁହାଯାଇଛି — ଯେଉଁ ‘ରାମକୃଷ୍ଣଙ୍କୁ ଭକ୍ତମାନେ ' ଅବତାରୀ? ବୋଲି କହନ୍ତି, ସେହି ରାମକୃଷ୍ଣ 
ମଧ୍ୟ ନାରାୟଣଙ୍କ ଅଂଶ । 

ମହାଭାରତର “ ମହାପ୍ରସ୍ଥାନ ପର୍ବ?ରେ ମଧ୍ୟ ଏହା କଥ୍ତ | ମହାଭାରତ ଅନୁସାରେ 
କୃଷ୍ଣଙ୍କର ଆତ୍ମା ମର୍ର୍ୟ ଶରୀର ଛାଡ଼ି ନାରାୟଣଙ୍କଠାରେ ପ୍ରବେଶ କଲା | ଏହି ନାରାୟଣ ବା 
ଭଗବାନ ଜ୍ଞାନମୟ ଓ ଅଶରୀରୀ | ମାତ୍ର ପରବର୍ତୀକାଳରେ, ପୌରାଣିକ ଯୁଗରେ 
ଭଗବାନଙ୍କର କଳ୍ପିତ ଶରୀରର ଅର୍ଥାତ ରୂପର ଉପାସନା ଲୋକରେ ପ୍ରଚଳିତ । 
ଅରୂପରୁ ରୂପ 

ଭାଗବତ ପ୍ରଥମ ସ୍କନ୍ଦରେ କୁହାଯାଇଛି — 

 “ଏତଦ୍ଵରୂପଂ ଭଗବତୋ ହ୍ୟରୂପସ୍ୟ ଚିଦାତ୍ମନଃ 

ମାୟାଗୁଶୈର୍ବିରଚିତଂ ମହଦାଦିଭିରାମ୍ମନି ।” 

‘ମହତ୍ତତୁ' , ମାୟା ପ୍ରଭୁତି ଦ୍ଵାରା ବିଚଳିତ ହୋଇ ଭଗବାନ ଅରୂପକୁ ଛାଡ଼ି ରୂପରେ 
ନିଜକୁ ପରିଣତ କରିଅଛନ୍ତି । ଶ୍ରୀମଭଭାଗବତରେ ପ୍ରଥମ ସ୍କନ୍ଦ ତୃତୀୟ ଅଧ୍ୟାୟରେ ଭଗବାନଙ୍କ 
ଦ୍ଵାବିଂଶ ରୂପରୁ ମାତ୍ର ଦଶଟି ରୂପ ପ୍ରଧାନ ବୋଲି ଲିଖ୍ତ ଅଛି । 
ସୂଳରୂପର ଆରାଧନା 
ଭକ୍ତ ମନର ଦୂଢ଼ତା ଘେନି ରୂପ, ସାଧନାର କ୍ରମ ଓ ବିଭାଗ ସୃଷ୍ଟି ହୋଇଅଛି । ଯେ ପର୍ଯ୍ୟନ୍ତ 
ଉକ୍ତ ବା ଉପାସକର ମନରେ ଭଚ୍ତି ଦୃଢ଼ଭାବରେ ଜନ୍ମଲାଭ କରିନାହିଁ, ସେ ପର୍ଯ୍ୟନ୍ତ ତାକୁ 
ସୂୁଳରପ ଆରାଧନା କରିବାକୁ ପଡ଼ିବ ( ? | ସାଧାରଣ ବ୍ୟକ୍ତିରୂପ ଚାହେଁ, ରୂପ ବା ମୂରି 
ସମ୍ମୁଖରେ ନ ଥଲେ ଚିତ୍ତରେ ସ୍ଥିରତା ଆସିବା କଷ୍ଟକର ! ଏହି ରୂପରୁ ଅରୂପକୁ ଯିବାକୁ 
ହେଲେ ଗୁରୁର ପ୍ରୟୋଜନ ହୁଏ । ବାସ୍ତବିକ ମାନବ ଜୀବନରେ ସାଧନାର ପୂର୍ଣ୍ଣତା ସେ ନିଜ 
ଚେଷ୍ଟାରେ ପାରପାରେ ନାହିଁ; ତେଣୁ ହୁଏ ଗୁରୁର ପ୍ରୟୋଜନ । ଗୁରୁତ୍ନାରା ହିଁ ସକଳ ବିଷୟ 
ସମ୍ଭବପର ହୋରପାରେ | ଗୁରୁ ଶିଷ୍ୟକୁ ଭଳ୍ତି -ପଥରେ, ସାଧନା-ମାର୍ଗରେ ଛାଡ଼ି 
୧. ““ଯାବନ୍ନ ଯାୟତେ ପରାବରେସ୍ପିନ୍‌ 

ବିଶେଶ୍ଵରେ ଦ୍ରଷ୍ଟରି ଭକ୍ତିଯୋଗଃ । 
ତାବତ୍ଵ ସ୍ଥଦୀୟଃ ପୁରୁଷସ୍ୟ ରୂପଂ 
କ୍ରିୟାବସାନେ ପ୍ରାୟତଃ ସ୍ମରେତ୍ଵ ।”” ( ଭଗବତ୍ଵ ୨ୟସ୍କନ୍ଧ ) 

ଦେଇପାରେ । ଏହାଦ୍ଵାରା ଶିଷ୍ୟ ରୂପରୁ ଅରୂପକୁ ଏବଂ ମୂରିରୁ ଅମୂର୍ଭିକୁ ଯିବାକୁ ଚେଷ୍ଟା 
କରେ । 

“ କୁଷ୍ଣସ୍ତୁ ଭଗବାନ ସ୍ଵୟମ୍‌' ? ¬ ଭାଗବତରେ ଏହି ଭକ୍ତିବଳରେ ଶୁବ୍ଧାଭକ୍ତିମାର୍ଗର 
ଉପାସକଗଣ କୃଷ୍ଣଙ୍କୁ ସ୍ଵୟଂ ଭଗବାନ ବୋଲି ମାନନ୍ତି । ମାତ୍ର ଉତ୍କଳର ଭକ୍ତ-ସମ୍ପଦାୟଙ୍କ ମତରେ 
କୃଷ୍ଣ ସ୍ଵୟଂ ଭଗବାନ ନୁହନ୍ତି, ସେ ଭଗବାନଙ୍କର ଅଂଶ । ଶୁବ୍ଧାଭକ୍ତି ସମ୍ପଦାୟ ମତରେ 
ଗୋଲୋକର କୃଷ୍ଣ ଏବଂ ବୃନ୍ଦାବନର କୃଷ୍ଣଙ୍କ ମଧ୍ୟରେ କୌଣସି ବିଶେଷ ପାର୍ଥକ୍ୟ ନାହିଁ । 
ମାତ୍ର ଉତ୍କଳର ଭକ୍ତ ସମ୍ପ୍ରଦାୟ ଏହା ସ୍ଵୀକାର କରନ୍ତି ନାହିଁ । କାରଣ ଏମାନଙ୍କ ମତରେ, ଯେ 
ମାୟା ବା ଲୀଳାରମଣ କରନ୍ତି, ସେ କଦାପି ଭଗବାନ ହୋଇ ନ ପାରନ୍ତି । ଯେଉଁ ଭାଗବତରେ 
 ଏତେଚାଂଶକଳାଃ କୃଷ୍ଣସ୍ତୁ ଭଗବାନଂ ସ୍ବୟଂ”? ବୋଲି ବର୍ଣ୍ଣ, ସେହି ଭାଗବତରେ କୃଷ୍ଣଙ୍କୁ 
ବିଂଶାବତାର ବୋଲି ମଧ୍ୟ ବର୍ଣ୍ଣନା କରାଯାଇଛି । ( ୧।୩ ୨୩) ଭାଗବତରେ ଶୁଦ୍ଧାଭକ୍ରିବାଦ 
ଓ ଜ୍ଞାନମିଶ୍ରାଭକ୍ତିବାଦର ଉଲ୍ଲେଖ ରହିଛି । ଉତ୍କଳରେ ଚୈତନ୍ୟଙ୍କ ଆଗମନ ପୂର୍ବରୁ ଏ ଉଭୟ 
ମତର ପ୍ରଚଳନ ଥଲା । ଦେବୀଭାଗବତ ମତରେ ବିଷ୍ଣୁଙ୍କର ଅଂଶ ନାରାୟଣ ଓ ନାରାୟଣଙ୍କ 
ଅଂଶ ରାମ ଓ କୃଷ୍ଣ । ଏହି ରାମ ଓ କୃଷ୍ଣ ସଂସାରରେ ଅବତୀର୍ଣ୍ ହୋଇ ଲୀଳା କରିଛନ୍ତି 
ପୁନଶ୍ଚ ଦେବୀଭାଗବତର ଶେଷଖଣ୍ଡରେ ବର୍ଣ୍ଣିତ ହୋଇଥ୍‌ବା ଭଗୀରଥଙ୍କ ଗଙ୍ଗା ଆନୟନ 
ସମ୍ବନ୍ଧରେ କୁହାଯାଇଛି ଯେ, ଗୋଲୋକର କୃଷ୍ଣ ସ୍ଵୟଂ ଭଗବାନ | ଏହି ଉକ୍ତି ସଙ୍ଗେ ଓଡ଼ିଶୀ 
ବୈଷ୍ଠବମାନଙ୍କର ମତର ସାମ୍ୟ ବିଚାର୍ଯ୍ୟ । ଏହି ଗୋଲୋକର କୃଷ୍ଣ ହିଁ ଜଗନ୍ନାଥ । ସେ ସ୍ଵୟଂ 
ଭଗବାନ ପରମବ୍ରହ୍ମ । ଏହି ମତ ଭୂପତି ପଣ୍ଡିତଙ୍କ “ପ୍ରେମପଞ୍ଚାମୃତ” ଦ୍ଵାରା ସମର୍ଥ୍ତ । ଉକ୍ତ 
ଗ୍ରନ୍ତରେ କୁହାଯାଇଛି ଯେ, ବାସୁଦେବଙ୍କ ପ୍ରାର୍ଥନାରେ ଜଗନ୍ନାଥ ବିଷ୍ଣୁ ରୂପରେ ଅବତୀର୍ଣ୍ଣ 
ହେଲେ । ଏଣୁ ଜଗନ୍ନାଥ ହିଁ ବିଷ୍ଣୁ । ଏହି କାରଣରୁ ଓଡ଼ିଶୀ ବୈଷ୍ଣବଙ୍କ ମତରେ ପୁରୀଧାମ ହିଁ 
ଶ୍ରେଷ୍ଠ ଓ ନିତ୍ୟଧାମ । କାରଣ “ଜଗନ୍ନାଥ ବିଷ୍ଣୁଂ ହିଁ ଏ ଧାମରେ ପ୍ରତିଷ୍ଠିତ । 

ଓଡ଼ିଶାରେ ବୈଷ୍ଣବ ଧର୍ମ 


ରାମାୟଣ, ମହାଭାରତ, ଗୀତା ଭାଗବତାଦିରେ ବିଷ୍ଣଭକ୍ତି ଓ ବିଷ୍ଣୁ ଉପାସନାର ଫଳ ବର୍ଣ୍ଣିତ 
ହୋଇଥ୍‌ବାରୁ ଏସବୁ ପାଠ କରି କ୍ରମେ କ୍ରମେ ଭାରତୀୟମାନେ ଭଢ୍ଜିଧମପ୍ରତି ଆକୃଷ୍ଟ 
ହୋଇଛନ୍ତି । କ୍ରମେ ଭନ୍ତି ଧର୍ମରୂ ପେ ଏକ ସ୍ଵତନ୍ତ୍ର ଧର୍ମ ମଧ୍ୟ ସୃଷ୍ଟି ହୋଇଛି । ଫଳରେ 
ତତଵସମ୍ବନ୍ଧୀୟ ବହୁ ଶାସ୍ତ ମଧ୍ୟ ରଚିତ ଓ ପ୍ରଚାରିତ ହୋଇଛି । 

ଭାରତରେ ଏହି ବୈଷ୍ଣବ ଧର୍ମର ଅଭ୍ୟୁଦୟ କେବେ ହେଲା, ତାହା ଠିକ୍ଭାବରେ 
କହିବା କଷ୍ଟକର । ତେବେ ନାନା ପ୍ରମାଣରୁ ଜଣାଯାଏ, ସୁଙ୍ଗ-ରାଜତ୍ଵର ପୂର୍ବରୁ ମଧ୍ୟ ଏ ଧର୍ମ 
ପ୍ରଚଳିତ ଥୁଲା | ସୁଙ୍ଗରାଜତ୍ଲରେ ପୁଷ୍ପ ମିତ୍ରଙ୍କ ଦ୍ଵାରୀ ବିଶେଷଭାବରେ ଏ ଧର୍ମ ପ୍ରଚଳିତ ଥୁଲା । 
ଉତ୍କଳରେ ମଧ୍ୟ ମାଠରବଂଶୀୟ ରାଜାମାନଙ୍କ ରାଜତ୍ସର ଧର୍ମ ପ୍ରଚଳିତ ଥ୍ବାର ବହୁ ପ୍ରମାଣ 
ଶିଳାଲେଖମାନଙ୍କଠାରୁ ମିଳେ । ମାଠରମାମେନ ନାରାୟଣପାଦ -ଭକ୍ତ ବୋଲି ନିଜକୁ ଅଭିହିତ 
କରିଅଛନ୍ତି |”? ତାଳଚେର ନିକଟବର୍ଭୀ ବ୍ରାହ୍ମଣୀ ଉପତ୍ୟକାର ବହୁ ନାରାୟଣ ମୂର୍ଭି ଅଦ୍ୟାପି 
ବିଦ୍ୟମାନ ! ପୁଣି ପ୍ରାଚୀ ଉପତ୍ୟକାର ବହୁ ସ୍ଥଳରେ ନାନାବିଧ ବିଷ୍ଣ ବିଗ୍ରହ ପରିଲକ୍ଷିତ ହୁଏ । 
ଶୋଭନେଶ୍ବର ମନ୍ଦିର ଓ କାକଟପୁର ନିକଟବରାଁର ସୋମନାଥ ମନ୍ଦିରରେ ଅତିକାୟ ବିଭିନ୍ନ 
ପ୍ରକାରର ବିଷ୍ଣୁ ବିଗ୍ରହ ଦେଖାଯାଏ । ଏମାନେ ବିଭିନ୍ନ ଧର୍ମର ଦେବବିଗ୍ରହ ବୋଲି ସେମାନଙ୍କର 
ମୂର୍ଭିକଳା ତଥା ଗଠନକଳାରୁ ଜଣାଯାଏ | ଏହା ସ୍ପଷ୍ଟ ଯେ ବହୁ କାଳରୁ ଉତ୍କଳରେ “ନାରାୟଣ 
ଓ “ମାଧବଂ ଉପାସନା ପ୍ରଚଳିତ । ମାଠବଂଶୀୟ ରାଜାମାନଙ୍କ କାଳ ଚତୁର୍ଥ ଶତକରୁ ପଞ୍ଚମ 
ଶତକ ବୋଲି ଏତିହାସିକମାନେ ସ୍ଥିର କରିଛନ୍ତି । ଖାଲି ମାଧବ କାହିଁକି, ଓଡ଼ିଶାର ନାରାୟଣ, 
ରାମ, ଦୁର୍ଗାମାଧବ, ଲକ୍ଷ୍ମୀନାରାୟଣ, ହରିହର, କୃଷ୍ଣ ପ୍ରଭୁତି ବହୁ ଦେବ-ଉପାସନା ପ୍ରଚଳିତ 
ରହିଛି । ଏଥ୍‌ରୁ ଅନୁମେୟ ଯେ ଉକସଳ ଦିନେ ବିଷ୍ଣ ଉପାସନାର ପ୍ରଧାନ ପୀଠ ଥୁଲା । 

ଗଙ୍ଗ ରାଜତ୍ଵର ଚୋଡ଼ଗଙ୍ଗଦେବଙ୍କ ସମୟରେ ପୁଣି ଏହି ଉପାସନା ପ୍ରବଳ 
ହୋଇଉଠିଲା । କ୍ରମେ କ୍ରମେ ଏହି ଉପାସନା ବା ଧର୍ମ ପ୍ରସାରିତ ଓ ପଲ୍ଲବିତ ହୋଇ ଉତ୍କଳର 
ପୁରପଲ୍ଲୀରେ ପରିବ୍ୟାପ୍ତ ହୋଇଥଲା । ଶ୍ରୀ? ସଂପ୍ରଦାୟର ପ୍ରଧାନ ଆଚାର୍ଯ୍ୟ ରାମାନୁଜଙ୍କ 
ପ୍ରଭାବରେ ଶୈବଧର୍ମାବଲମ୍ବୀ ଚୋଡ଼ଗଙ୍ଗ ବିଷ୍ଣଉପାସକ ହୋଇ ଯାଇଥ୍‌ବାର ଏତିହାସିକ ପ୍ରମାଣ 
ମିଳୁଛି । ରାମାନୁଜ ବିଶିଷ୍ଟାଦ୍ରୈତବାଦର ପ୍ରତିଷ୍ଠାତା ଓ ଲକ୍ଷ୍ମୀନାରାୟଣ ଉପାସକ ଥୁବାର ବିଶ୍ବ- 


୨. ମଠର କୁଳବର୍ବନଃ ନାରାୟଣ ସ୍ଵାମୀ ପାଦଭକ୍ତ 
ନିଗୋଣ୍ରିଗ୍ରାଶ୍ଚି ତାମ୍ରଶାସନ ¬ ପ୍ରଭଞ୍ଜନବର୍ମନ । 
({Epigraphia India E.I.V. 30) 

ବିଶ୍ରତ ଜଗନ୍ନାଥ ମନ୍ଦିରର ଲକ୍ଷ୍ମୀଙ୍କ ପାଇଁ ଏକ ସ୍ଵତନ୍ତ୍ର ମନ୍ଦିର ତାଙ୍କ ସମୟରୁ ନିର୍ମିତ ହୋଇଥ୍‌ବାର 
ପ୍ରମାଣ ମିଳେ । 

ଓଡ଼ିଶୀ ବୈଷ୍ଣଧର୍ମର ମୂଳସୃତ୍ର ଖୋଜିବାକୁ ଗଲେ ଆମକୁ ବୈଦିକ ଧର୍ମପ୍ରତି ଦୃଷ୍ଟି 
ଦେବାକୁ ପଡ଼ିବ । ଓଡ଼ିଶୀ ବୈଷ୍ଠବଧର୍ମ ବୈଦିକ ଆର୍ଯ୍ୟ ଧର୍ମର ପରମ୍ପରା ଉପରେ ଗଢ଼ିଉଠିଛି 
କହିଲେ ଅଚ୍ଯୟୁକ୍ତି ହେବ ନାହିଁ । ଏ ଧର୍ମର ବିଭିନ୍ନ ଧର୍ମର ସ୍ଵରୂପ ଦେଖାଗଲେ ମଧ୍ୟ ଏହାର 
ମୌଳିକତା ଲୁପ୍ତ ହୋଇନାହିଁ । ଏଥୁରେ ହୁଏତ ବୌଦ୍ଧଧର୍ମର ଶୂନ୍ୟ ସାଧନଠାରୁ ଆରମ୍ଭ କରି 
ହିନ୍ଦୁ ଚନ୍ତର ଶରୀର ସାଧନ ପରି ବାହ୍ୟ ଉପଚାର ପ୍ରଭୁତି ରହିଛି; କିନ୍ତୁ ବାହ୍ୟ ଉପଚାରକୁ 
ନେଇ କୌଣସି ଧର୍ମକୁ ବିଚାର କରିବା ଅନୁଚିତ । ଏ ଧର୍ମର ଆମ୍ଭିକରୂପକୁ ଚାହିଁଲେ ମନେହୁଏ 
ଯେ ଏହା ଏକ ସୁଦୃଢ଼ ପରମ୍ପରାରେ ପରିପୁଷ୍ଟ । କାରଣ ଉତ୍କଳ ଯୁଗେ ଯୁଗେ ଭାରତର 
ଚିନ୍ତାଶୀଳ ଧର୍ମାଚାର୍ଯ୍ୟଙ୍କର ବିହାରଭୂମି ହେବାର ସୌଭାଗ୍ୟ ଲାଭ କରିଆସିଛି । ଶଙ୍କର, 
ରାମାନୁଜ, ବଲ୍୍ଭ, ମାଧୁ, ନିମ୍ବାର୍କ ପ୍ରଭୃତି ଦାର୍ଶନିକମାନେ ଏ ଭୂମିରେ ପଦାର୍ପଣ କରି 
ସେମାନଙ୍କର ବିଭିନ୍ନ ‘ବାଦ ର ପ୍ରତିଷ୍ଠା ନିମନ୍ତେ ଚେଷ୍ଟା କରିଛନ୍ତି । 

ଗଙ୍ଗବଂଶ ପରେ ସୂର୍ଯ୍ୟବଂଶର ରାଜତ୍ସରେ ଧର୍ମର ଏକ ନିର୍ଦ୍ଦିଷ୍ଟ ରୂପ ଦେଖିବାକୁ ମିଳେ । 
ଏହି କାଳରେ ଓଡ଼ିଶୀ ବୈଷ୍ଠବଧର୍ମ ସ୍ଵତନ୍ତ୍ର ହେବାଲାଗି ଚେଷ୍ଟା କରିଛି । ଧର୍ମ ଓ ସାହିତ୍ୟରେ 
ଜଗନ୍ନାଥଙ୍କ ପ୍ରାଧାନ୍ୟ ସୂଚିତ ହୋଇଛି । ଏହି ଜଗନ୍ନାଥ କେବଳ ଅବତାରୀ ବା ପରଂବ୍ରହ୍ମରୂପେ 
ବିବେଚିତ ହୋଇନାହାନ୍ତି ପରନ୍ତୁ ସେ ଅଲେଖ ଶୂନ୍ୟ ନିରଞ୍ଜନ ରୂପେ ମଧ୍ୟ ପରିକଳ୍ପିତ ! 
ଏହି ଶୂନ୍ୟ ବା ଅଲେଖବାଦର ଇତିହାସ ଚିନ୍ତା କଲେ ଆମକୁ ବୌଦ୍ଧଧର୍ମର ବିକାଶପ୍ରତି ଦୃଷ୍ଟି 
ଦେବାକୁ ପଡ଼ିବ । ବଜ୍ରଯାନରେ ମଧ୍ୟ ଶୂନ୍ୟ, ନିରଞ୍ଜନ ନାମରେ ଉଲ୍ଲେଖ ଦେଖବାକୁ ମିଳେ । 
' ଇନ୍ଦ୍ରଭୂତି' ଜଗନ୍ନାଥଙ୍କୁ ବଜ୍ରସତ୍ତ୍ରୂପେ ବର୍ଣ୍ଣନା କରିଛନ୍ତି । ଏହି ବଜ୍ରସତ୍ତ୍ ବଜ୍ରଯାନୀ ବୌଦ୍ଧଧର୍ମର 
ପ୍ରଧାନ ଦେବତା । ଇନ୍ଦ୍ରଭୂତିଙ୍କ ମତରେ ଜଗନ୍ନାଥ “ସର୍ବଜିନବରାର୍ଚିତ । 

ଓଡ଼ିଶୀ ବୈଷ୍ଣବଧର୍ମର ନାମକରଣ 


ଓଡ଼ିଶାରେ ବୈଷ୍ଠବଧର୍ମର ଦୁଇଟି ଧାରା ବହୁ ପ୍ରାଚୀନ କାଳରୁ ପ୍ରବାହିତ । ଗୋଟିଏ ଧାରା 
ଲକ୍ଷ୍ମଣଙ୍କୁ ଓ ଅପରଟି ରାମଙ୍କୁ ଆଶ୍ରୟ କରି ପ୍ରବହମାନ । କୃଷ୍ଠଣୋପାସକଙ୍କ ମଧ୍ୟରେ ପୁଣି 
ଦୁଇଟି ସଂପ୍ରଦାୟ ଲକ୍ଷିତ ହୋଇଥାଏ — ଗୋଟିଏ ଶୁଦ୍ଧାଭକ୍ତି ଓ ଅନ୍ୟଟି ଜ୍ଞାନମିଶ୍ରାଭକ୍ତି ନାମରେ 
ଅଭିହିତ । ଏହି ଶ୍ରଦ୍ଧାଭକ୍ତି ମାର୍ଗକୁ କେହି କେହି ଗୌଡ଼ୀୟ ବୈଷ୍ଠବଧର୍ମୀ ବୋଲି ନାମିତ କରିଛନ୍ତି । 
ଆଲୋଚନାର ସୁବୋଧ୍ୟତା ଦ୍ୂଷ୍ଟିରୁ ପରେ କେହି କେହି ଆଲୋଚକ ଓଡ଼ିଶାରେ ପ୍ରଚଳିତ 
ଜ୍ଞାନମିଶ୍ରାଭକ୍ତିମାର୍ଗକୁ “ ଓଡ଼ିଶୀ ବୈଷ୍ଣବଧର୍ମ”? ନାମରେ ପରଚିତ କରାଇ ଅଛନ୍ତି । କିନ୍ତୁ ଏ 
ନାମକରଣ ଭୌଗଳିକତାର କ୍ଷୁଦ୍ର ସୀମା ମଧ୍ୟରେ ଆବଦ୍ଧ ! ଏହିପରି ନାମକରଣରେ ଦୁଇଟି 
ଧର୍ମମତକୁ ପୃଥକ୍‌ କରି ଚିହ୍ନାଇବାର ଚେଷ୍ଟା ନିହିତ ଥ୍‌ବା ହିଁ ପରିଲକ୍ଷିତ ହୁଏ । ଚୈତନ୍ୟଙ୍କର 
ଓଡ଼ିଶା ଆଗମନ ପରେ ଉତ୍କଳର ଭକ୍ତପ୍ରବର ଓ ସାଧକ ରାୟ ରାମାନନ୍ଦଙ୍କ ନିକଟରୁ ଭାବବାଦୀ 
ଚୈତନ୍ୟ ଶୁଦ୍ଧା ଓ ଜ୍ଞାନମିଶ୍ରା ଭକ୍ତିବାଦର ତଥ୍ୟମୂଳକ ବ୍ୟାଖ୍ୟା ଶ୍ରବଣ କରି ଶୁଦ୍ଧ ମାର୍ଗପ୍ରତି 
ଆକୃଷ୍ଣ ହେଲେ ଓ ସେହି ମତର ଜଣେ ବଳିଷ୍ଠ ସାଧକ ଓ ପ୍ରଚାରକରୂପେ ପରେ ପ୍ରତିଷ୍ଠିତ 
ହେଲେ । ଏହାର ପୂର୍ଣ୍ଣ ବିବରଣୀ ' ଚୈତନ୍ୟଚରିତାମୂୃତ”ର “ ମଧ୍ୟଲୀଳା” ଖଣ୍ଡରେ ପ୍ରଦତ୍ତ । 
ଚୈତନ୍ୟଙ୍କ ପ୍ରଚାରିତ ଧର୍ମମତରେ ସେତେବେଳେ ବଙ୍ଗ ପୂର୍ଣଣଭାବରେ ଦୀକ୍ଷିତ ହେଲା ଓ 
ଚୈତନ୍ୟଙ୍କ ସାଧନ ନିଷ୍ଠାପ୍ରତି ଅନୁରକ୍ତ ହୋଇ ଓଡ଼ିଶାରେ ମଧ୍ୟ କେତେକ ସାଧକ ଉପରୋକ୍ତ 
ମତପ୍ରତି ସମ୍ମାନ ପ୍ରଦର୍ଶନ କଲେ । ତେଣୁ ଓଡ଼ିଶୀ ବୈଷ୍ଣବଧର୍ମ'ର ନାମକରଣ, ଆଲୋଚନା 
କ୍ଷେତ୍ରରେ, ଏକ ପାକ୍ଷିକତାର ନିଦର୍ଶନ । ଓଡ଼ିଶାର ଧର୍ମସାଧନରେ ଏହି ଉଭୟ ମତରେ ଜନ୍ମ 
ଓ ବିକାଶ | ପରେ ସାଧକ ଚୈତନ୍ୟଙ୍କର ଧର୍ମ ପ୍ରଚାରର ପ୍ରାବଲ୍ୟ ମଧ୍ୟରେ ଓଡ଼ିଶାର 
ସମସାମୟିକ ଭକ୍ତ ଓ ସାଧକ ଗଣ ଓଡ଼ିଶାର ସାଂସ୍କୃତିକ ସ୍ଵାତନ୍ତ୍ୟକୁ ବଜାୟ ରଖିବାପାଇଁ 
ଞ୍ଞାନମିଶ୍ରାଭକ୍ତିବାଦକୁ ପ୍ରାଧାନ୍ୟ ଦେଲେ । ଭକ୍ତ ଯଶୋବନ୍ତ ଆଦି ସାଧକଗଣ ନିଜ ନିଜକୁ 
ଜ୍ଞାନମିଶ୍ରାଭକ୍ତିବାଦକୁ ପ୍ରାଧାନ୍ୟ ଦେଲେ । ଭକ୍ତ ଯଶୋବନ୍ତ ଆଦି ସାଧକଗଣ ନିଜ ନିଜକୁ 
ଜ୍ଞାନମିଶ୍ରା ମାର୍ଗର ପୋଷକ ବୋଲି କହିଛନ୍ତି । ତେଣୁ ଏହି ଧର୍ମ ଧାରଣାକୁ ' ଓଡ଼ିଶା” ନାମରେ 
ନାମିତ ନ କରି ଜ୍ଞାନମିଶ୍ରାଭକ୍ତି ମାର୍ଗ ବା ଯୋଗଚାରୀ ଭଜ୍ରିମାର୍ଗ? କହିଲେ ଅଧ୍କ ଯୌଜ୍ତିକ 
ଓ ଅର୍ଥପୂର୍ଣ୍ଣ ହେବ । ପୁନଶ୍ଚ ଏ ଧର୍ମ ଜଗନ୍ନାଥଙ୍କୁ ଏକାନ୍ତ ଭାବେ ଆଶ୍ରୟ କରିଥ୍ବାରୁ ଏହାକୁ 
‘ଜଗନ୍ନାଥ ଧମ ନାମରେ ନାମିତ କଲେ ଅଧ୍କ ସୁନ୍ଦର ହୃଅନ୍ତା । ତଥାପି ଓଡ଼ିଶୀ 
ବୈଷ୍ଣବଧର୍ମ'ର ପ୍ରଚଳନ ଦୃଷ୍ଟିରୁ ତାହା ଗ୍ରହଣ କରାଯାଇଛି । 

ଓଡ଼ିଶୀ ବୈଷ୍ଣବଧର୍ମର ସ୍ଵରୂପ ଓ ସ୍ବାତନ୍ତ୍ରୟ 


ଓଡ଼ିଶୀ ବୈଷ୍ଣବଧର୍ମ ବଳରାମ, ଜଗନ୍ନାଥ, ଅଚ୍ୟୁତ, ଯଶୋବନ୍ତ ଓ ଅନନ୍ତ — ଏହି ପଞ୍ଚାସଖା 
ବା ପଞ୍ଚସାଧକଙ୍କ ଅବିର୍ଭାବରେ ପ୍ରତିଷ୍ଠା ଓ ସ୍ଵାତନ୍ତ୍ ଅର୍ଜନ କରିଅଛି । ଓଡ଼ିଶାର ଧର୍ମ ଭାବନାରେ 
ଏହି ପାଞ୍ଚଜଣ ଭକ୍ତକବି ଏକ ଅଭୂତପୂର୍ବ ଆନ୍ଦୋଳନ ସୃଷ୍ଠି କରିଥ୍‌ଲେ । ପ୍ରାକ ସାରଳା କାଳର 
‘ବୈଦ୍ଧଗାନ ଓ ଦୋହା”ଠାରୁ ଆରମ୍ଭ କରି ସାରଳାଙ୍କ ‘ମହାଭାରତ! , ' ଚଣ୍ଡୀପୁରାଣ , ଅବଧୂତ 
ସ୍ବାମୀଙ୍କର ଚରୁଦ୍ରସୁଧାନିଧ୍‌' ଆଦିର ବୌଦ୍ଧ, ଶାକ୍ତ ଓ ଶୈବ ଉପାସନାଦିର ନିଦର୍ଶନ ମିଳୁଥ୍‌ଲେ 
ହେଁ ବୈଷ୍ଣବ ସାହିତ୍ୟର ମଧ୍ୟ ଉନ୍ମେଷ ହୋଇଥଲା । ଏଣୁ ପଦେ କଥାରେ କହିଲେ, ପ୍ରାକ୍‌ 
ପଞ୍ଚସଖା ଯୁଗରେ ଓଡ଼ିଶୀ ବୈଷ୍ଣବଧର୍ମର ଜନ୍ମ । କିନ୍ତୁ ତାର ବିକଶିତ ରୂପ ଦେଖିବାକୁ ମିଳେ 
ପ୍ରୋକ୍ତ ପଞ୍ଚମହାପୁରୁଷଙ୍କ ଧର୍ମସାହିତ୍ୟରେ । ବର୍ଭମାନ ପ୍ରଶ୍ନ ଉଠେ, ଓଡ଼ିଶାର ଧର୍ମ ଓ ସାହିତ୍ୟ 
କ୍ଷେତ୍ରରେ ଏହି ପଞ୍ଚସାଧକଙ୍କୁ ‘ପଞ୍ଚସଖା ବା ‘ପଞ୍ଚଶାଖା” କହିବା କେତେଦୂର ଯୁକ୍ତିସଙ୍ଗତ । 


(କ) ପଞ୍ଚସଖା ବା ପଞ୍ଚଶାଖା 
ପଞ୍ଚସଖା’ ବା '‘ପଞ୍ଚଶାଖା' ପ୍ରତ୍ୟେକ ଶବ୍ଦର ଅର୍ଥ ଜାଣିବା ଆବଶ୍ୟକ | ପଞ୍ଚଶାଖାର ଆକ୍ଷରିକ 
ଅର୍ଥ ହେଉଛି ପାଞ୍ଚଟି ଶାଖା; ଅଥବା ପାଞ୍ଚଟି ଅବୟବ ଏବଂ ଏହି ପାଞ୍ଚଟି ଅବୟବର ଏକତ୍ର 
ସାମାବେଶ ହେବାର ଆଦର୍ଶ ‘ପଞ୍ଚଶାଖା' ନାମରୁ ବେଶ୍‌ ଉପଲବ୍‌ଧ ହେଉଛି । ଗୋଟିଏ 
ବୃକ୍ଷର ବିଭିନ୍ନ ଅବୟବ ହେଲେ ବି ସେଗୁଡ଼ିକ ଯେ ଏକମୂଳ ଏବଂ ସେଗୁଡ଼ିକ ଯେ ପୁଣି ସେହି 
ବୃକ୍ଷର ସମସ୍ତ ସୌନ୍ଦର୍ଯ୍ୟ ନେଇ ଅନୁପ୍ରାଣିତ, ଏହା ସଷ୍ଟ । ଏଣୁ ଜଗନ୍ନାଥ, ବଳରାମ, ଅନନ୍ତ, 
ଯଶୋବନ୍ତ, ଅଚ୍ୟୁତ — ପଞ୍ଚମହାପୁରୁଷ କ'ଣ ଏକତତ୍ତ୍ବର, ଏକ ବୃକ୍ଷର ବିବିଧ ବିକାଶମାତ୍ର ? 
ଆଲୋଚନାରୁ ଜଣାଯାଏ, ସେହି ପଞ୍ଚସାଧକ ବାସ୍ତବରେ ଏକ ତତ୍ତ୍ଵର ବିବିଧ ସ୍ତର ବା ଦିଗକୁ 
ନିଜ ନିଜର ସାଧନାବଳରେ ଦେଖିବାକୁ ଚେଷ୍ଟା କରିଛନ୍ତି । ସୁତରାଂ ସେମାନଙ୍କର ଧର୍ମ- 
ଧାରଣା ଏକ ହେଲେ ହେଁ ସେମାନେ ପଞ୍ଚଧର୍ମ-ଶାଖା ବା ପଞ୍ଚଧର୍ମ-ମାର୍ଗର ଉପାସକ | କିନ୍ତୁ 
ଏ ସମସ୍ତ ଧର୍ମ ସରଣୀ ଆପାତତଃ ଭିନ୍ନ ଦେଖାଗଲେ ହେ ସେମାନଙ୍କ ଧର୍ମର ମୂଳସୂତ୍ର ହେଉଛି, 
ଜ୍ଞାନମିଶ୍ରା ଭକ୍ତି । ତେଣୁ ଏ ପର୍ଯ୍ୟାୟରେ ପାଞ୍ଚପ୍ରକାର ମନ୍ତ୍ର ପାଞ୍ଚପ୍ରକାର ଚିତାଚୈତନ୍ୟ, 
ପାଞ୍ଚପ୍ରକାର ସଂପ୍ରଦାୟ ଓ ପଞ୍ଚପ୍ରକାର ଭଜନର ପରିଚୟ ଦେବା ବିଧେୟ ! 
ପଞ୍ଚମହାପୁରୁଷଙ୍କ ମଧ୍ୟରେ ବଳରାମ ହେଉଛନ୍ତି ବୟୋଜ୍ୟେଷ୍ଠ । ସେ ବିଷ୍ଣୁ ସ୍ଵାମୀ 
ସଂପ୍ରଦାୟର ଅନ୍ତର୍ଭୁକ୍ତ । ସେ କୃଷ୍ଣମନ୍ତ୍ରକୁ ସ୍ଵ ମନ୍ତ୍ରରୂପେ ଗ୍ରହଣ କରିଥଲେ | ତାଙ୍କର ଜପ ଥଲା 
ଅଜପାମନ୍ତ୍ର ଜପ । ତାଙ୍କର ମନ୍ତ୍ରର ନାମ ଥଲା ତାରକ ! ସେ ପୁଣି ସମାଧ୍‌ ଯୋଗରେ ବିଶ୍ଵାସ 
କରୁଥ୍ବା କଥା ଅଚ୍ୟୁତାନନ୍ଦଙ୍କ ଗ୍ରନ୍ଧରୁ ପ୍ରମାଣିତ ହୁଏ । 

ଉତ୍କଳୀୟ ବୈଷ୍ଠବମାନଙ୍କ ମଧ୍ୟରେ ଉଜ୍ବଳତମ ପୁରୁଷ ହେଉଛନ୍ତି ଜଗନ୍ନାଥ ଦାସ । 
ସେ ନିଜେ ଅତିବଡ଼ୀ ସଂପ୍ରଦାୟର ପ୍ରତିଷ୍ଠାତା । ତାଙ୍କର ମନ୍ତ୍ରର ରାମ ରାଧାମନ୍ତ୍ର। ସେ 
ଅଣାକାରର ମନ୍ତ୍ର ଜପ କରୁଥ୍‌ଲେ | ତାଙ୍କର ଜ୍ଞାନ-ସମାଧ୍ରେ ଥ୍ଲା ଅଖଣ୍ଡ ବିଶ୍ଵାସ । ସେ 
ଷୋହଳନାମକୁ ନିଜର ଗଣ୍ଡିଧନ କରି ରଖିଥ୍‌ଲେ । ହରିମନ୍ଦିର ତିଳକ ନାସାର୍ଵରୁ କେଶଯାଏ 
ସୁଶୋଭିତ ହେଉଥଲା । 
ସାଧକ ଅଚ୍ୟୁତାନନ୍ଦ ଦାସ ଥୁଲେ ନିମ୍ବାନନ୍ଦ ବୈଷ୍ଣବ । ସେ ରାଜମନ୍ତ୍ରର ଉପାସକ । 
ତାଙ୍କର ଜପର ନାମ ଶୂନ୍ୟମନ୍ତ୍ର ଜପ | ସମାଧ୍ର ନାମ ତୁରୀୟ ସମାଧ୍‌, ‘ନାମର ନାମ 
ପ୍ରେମ ଖୋଡ଼ଶ ନାମ | ତାଙ୍କର ନାସାଗ୍ରରୁ କେଶଯାଏ ହରି ମନ୍ଦିର ଚିତା ଶୋଭ ପାଉଥ୍‌ଲା । 
ଶିଶୁ ଅନନ୍ତଙ୍କ ମହିମା ମଧ୍ୟ କମ୍‌ ନୁହେଁ । ସେ ନିଜକୁ ରାମାନନ୍ଦ ବୈଷ୍ଣବ ସମ୍ପ୍ରଦାୟର 
ବୋଲି କହିଛନ୍ତି । ଗୋପାଳମନ୍ତ୍ର ଓ ଏକାକ୍ଷର ମନ୍ତ୍ର ଜପ, ଧ୍ୟାନ-ସମାଧ୍‌ ଏବଂ ଉର୍ଦ୍ଧ ପୁଣ୍ଡରୀକ 
ତିଳକ ଧାରଣ ପ୍ରଭୁତି ତାଙ୍କର ନିତ୍ୟନୈମିତ୍ତିକ କାର୍ଯ୍ୟ ଥଲା । ସେ ଶିଶୁ ପରି ସ୍ଵଚ୍ଛ ଓ ବିଶାଳ 
ହୃଦୟସଂପନ୍ନ ବ୍ୟକ୍ତି ଥୁଲେ । 
ଯଶୋବନ୍ତ ଦାସ ହେଉଛନ୍ତି ମଧ୍ବାଚାର୍ଯ୍ୟ ପନ୍ଧୀ । ତାଙ୍କର ଶ୍ୟାମମନ୍ତ୍ର ପାଠ ଓ ଅବନାମନ୍ତ୍ର 
ଜପ, ସମସହ ସମାଧ୍‌ ଏବଂ “ପ୍ରେମ ପଞ୍ଚାକ୍ଷର? ନାମରେ ବିଶ୍ଵାସ ଥୁଲା । ସେ ବିଷ୍ଣୁ ସ୍ଵାମୀ ବା 
ବଲ୍ଲଭାଚାର୍ଯ୍ୟ ସଂପ୍ରଦାୟ ପ୍ରବର୍ଭିତ ତିଳକ ବଇଠି ନାସାର୍ରେ ଧାରଣ କରୁଥ୍‌ଲେ । କପାଳରେ 
ହରିମନ୍ଦିର ଚିତା ମଧ୍ୟ ସୁଶୋଭିତ ହେଉଥ୍‌ଲା । 
ଏହି ‘ପଞ୍ଚଗୋସ୍ବାମୀ ଙ୍କର ବିବିଧ ମନ୍ତ୍ର ଓ ଚିତାଚୈତନାଦିର ବିଷୟ ଅଚ୍ୟୟୁତାନନ୍ଦଙ୍କ 
କୃତ ' ଉଦୟ କାହାଣୀ ଓ “ ଗୁରୁଭକ୍ତି ଗୀତା” ରେ ଉଲ୍ଲିଖିତ ହୋଇଛି । ତେବେ କଣ ଏହି 
ପଞ୍ଚ ମହାପୁରୁଷ ପ୍ରତ୍ୟେକ ଏକ ଏକ ଧର୍ମ-ସଂପ୍ରଦାୟର ଅନୁଗାମୀ ? ଏହାର ଉତ୍ତରରେ 
ଏତିକି କୁହାଯାଇପାରେ ଯେ, ଏହି ପଞ୍ଚମହାତ୍ମାଙ୍କ ଧର୍ମଧାରଣା ବାହ୍ୟତଃ ଭିନ୍ନମୁଖୀ ହୋଇଛି 
ସତ; କିନ୍ତୁ ଏ ସମସ୍ତ ଧର୍ମର ନିଷ୍କର୍ଷ ହେଉଛି ଏକ । ଅନ୍ୟଭାବରେ କହିଲେ, ଯୋଗାମିଶ୍ରା 
ଭଚ୍ତି, ପ୍ରାଣାୟାମ ଯୋଗ ବା ଜ୍ଞାନମିଶ୍ରା ଭକ୍ତି ହିଁ ଧର୍ମାଚାର୍ଯ୍ୟଗଣଙ୍କର ମୂଳତତ୍ତ । ବସ୍ତୁତଃ ଏହି 
ମହାତ୍ମା ନିଜ ନିଜର ସୁବିଧା ନିମିତ୍ତ ଏକ ଏକ ମନ୍ତ୍ର ଏକ ଏକ ଜପ ଗ୍ରହଣ କରିଥୁଲେ ହେଁ 
ସେମାନଙ୍କ ଧର୍ମର ହୃତପିଣ୍ଡ ଏକ । ପୁଣି ଏହି ପଞ୍ଚମହାପୁରୁଷ ହେଉଛନ୍ତି ପଞ୍ଚସଖା” । ଗୌଡ଼ୀୟ 
ବୈଷ୍ଠବଧର୍ମର ଗୁରୁ ଶ୍ରୀଚୈତନ୍ୟରଦ୍ର ଏହି ମହାପୂରୁଷଙ୍କୁ ନିଜର ଅନ୍ତରଙ୍ଗ ପଞ୍ଚସଖା ଭାବରେ 
ଗ୍ରହଣ କରିଛନ୍ତି । ଅଚ୍ୟୁତାନନ୍ଦଙ୍କ ଶୁନ୍ୟସଂହିତା”ରେ ଶ୍ରୀଚୈତନ୍ୟ କହିଛନ୍ତି 
“ତୁମ୍ଭେ ମୋର ପଞ୍ଚ ଆତ୍ମା ଅଟ ପାଞ୍ଚଜଣ 
ଅଚି ତାର ଶ୍ରେଣୀ ଯେତେ ତୁମ୍ଭପାରଁ ଶୁଣ । 
ଯାଅ ଅଚ୍ୟୁତ ଅନନ୍ତ ଯଶୋବନ୍ତ ଦାସ 
ବଳରାମ ଜଗନ୍ନାଥ କର ଯା ପ୍ରକାଶ ।”” ( ୧୧ଶ ଅଧ୍ୟାୟ) 
ଅଥବା ସେହି ଗ୍ରନ୍ତର ୨୪ ଅଧ୍ୟାୟରେ — 
ଆମ୍ଭର ଆତ୍ମା ତୁମ୍ଭେ ପାଞ୍ଚଜଣ 
ତେଣୁ ତୁମ୍ଭ ଆଗେ କହିଲୁ ପୁଣ । 

ଆମ୍ଭେ ପଞ୍ଚସଖା ରହି ନିଶ୍ଚଳେ 
ଧ୍ୟାଇଲୁ ତାଙ୍କ ଚରଣ କମଳେ । 

ବସ୍ତୁତଃ ଏହି ପଞ୍ଚମହାପୁରୁଷ ବେଳେ ବେଳେ ନିଜକୁ ଚୈତନ୍ୟ ଚନ୍ଦ୍ରଙ୍କ ପଞ୍ଚସଖା 
ଅଥବା ପଞ୍ଚଶାଖା ବୋଲି ନାମିତ କରିଯାଇଛନ୍ତି । ଏହି ପଞ୍ଚଗୋସ୍ଵବାମୀ ପୁଣି ଯୁଗେ ଯୁଗେ 
ପଞ୍ଚସଖାରୂପେ ଅବତୀର୍ଣ୍ଣ ହେବା କଥା କହିଛନ୍ତି । ଏ କଥା ଅଚ୍ୟୁତାନନ୍ଦଙ୍କ 'ଦଶପଟଳଂରେ 
ଲେଖା ଅଛି । 

ଏହି ପଞ୍ଚସଖାଙ୍କ ବିକାଶ କ୍ରମ ହେଉଛି — 

ଅନନ୍ତ ଯୁଗ ¬ ଶ୍ରୀଦାମ, ସୁଦାମ, ବସୁଦାମ, ନନ୍ଦ, ସୁନନ୍ଦ 

(ନିରଞ୍ଜନ ସଖା ) ସତ୍ୟଯୁଗ — ମାର୍କଣ୍ଡ କୃପାଜଳ, ଗାର୍ଗବ, ସୟମ୍ଭୁୟ ନାରଦ | 

ରାମଙ୍କ ସଖା ତ୍ରେତାଯୁଗ — ନଳ, ନୀଳ, ସୁଷେଣ, ଜାମ୍ବବ, ହନୁମାନ ! 

( ଶ୍ରୀକୃଷ୍ଣଙ୍କ ସଖା ) ଦ୍ଵାପର ଯୁଗ — ସୁବଳ, ସୁବାହୁ, ଦାମ, ସୁଦାମ, ଶ୍ରୀବସ । 

( ଚୈତନ୍ୟଙ୍କ ସଖା ) କଳିଯୁଗ ¬ ଅନନ୍ତ, ଅଚ୍ୟୁତ, ଜଗନାଥ, ଯଶୋବନ୍ତ, ବଳରାମ | 

ଫଳରେ ଆମ ଉତ୍କଳର ଯେଉଁ ପଞ୍ଚମହାପୁରୁଷ ଯେଉଁ ହିସାବରେ ପଞ୍ଚସଖା ନାମରେ 
ନାମିତ ହେବାର ଯୋଗ୍ୟ, ସେମାନେ ପୁଣି ସେହି ହିସାବରେ ପଞ୍ଚସଖା ପଦବୀର ବାସ୍ତବ 
ଅଧ୍କାରୀ । ଡକୃର ଆର୍ରବଲ୍ଲଭ ମହାନ୍ତିଙ୍କ ମତକୁ ଅବଲମ୍ବନ କରି କହିଲେ ପଞ୍ଚସଖା ତଥା ପଞ୍ଚସଖା 
ଚୈନନ୍ୟଚନ୍ଦ୍ରଙ୍କ ଅନ୍ତରଙ୍ଗ ସଖା ବା ପରିବାର ବର୍ଗ । ତଥାପି, ଅନ୍ୟ କଥା ଯାହାହେଉ, ଏହି 
ପଞ୍ଚସଖା ବା ପଞ୍ଚସହଚରଙ୍କ ଓଡ଼ିଆ ସାହିତ୍ୟରେ ଦେଖାଦେଇଛି ନବଯୁଗ — ନବଚେତନା ! 
ଅପାତତଃ ସେମାନେ ବିଭିନ୍ନ ମାର୍ଗର ସାଧକରୂପେ ପ୍ରତୀତ ହେଲେ ହେଁ ସେମାନଙ୍କର ନାଡ଼ିବନ୍ଧନ 
ଏକ, ସେମାନଙ୍କର ପ୍ରାଣକେନ୍ଦ୍ର ଏକ ଓ ସେମାନଙ୍କର ଧର୍ମର ଅନ୍ତରରୂପ ମଧ୍ୟ ଏକ | ସ୍ଲୃତରାଂ 
ଏ ସମୟର ସାହିତ୍ୟର, ଏ ସମୟର ଧର୍ମର ମୂଳ ମଧ୍ୟ ଏକ କହିଲେ ଅତ୍ୟୁକ୍ତି ହେବ ନାହିଁ । 


(ଖ) ସମନ୍ୟ ଧର୍ମ ଓ ଜଗନ୍ନାଥ 

ଉତ୍କଳ ଜଗନ୍ନାଥଙ୍କ ଦେଶ ଓ ଉତ୍କଳର ସଭ୍ୟତା ଜଗନ୍ନାଥଙ୍କୁ କେନ୍ଦ୍ରକରି ବିକଶିତ । ଯୁଗେ 
ଯୁଗେ ବିଭିନ୍ନ ଧର୍ମପ୍ରଚାରକଗଶ ନିଜ ଧର୍ମର ସ୍ଵୀକୃତି, ପ୍ରଚାର ଓ ପ୍ରେରଣା ପାଇଁ ଜଗନ୍ନାଥ 
ଧାମକୁ ଆସିଛନ୍ତି । ଜଗନ୍ନାଥ ଧର୍ମର ପ୍ରଭାବ ପ୍ରତ୍ୟେକ ଧର୍ମରେ ପ୍ରତିଫଳିତ ହେବା ସଙ୍ଗେ 
ସଙ୍ଗେ ଜଗନ୍ନାଥ ଧର୍ମରେ ମଧ୍ୟ ବିଭିନ୍ନ ଧର୍ମର ଛାୟା ପ୍ରତିବିମ୍ବିତ ହେଲା । ବୌଦ୍ଧ, ଶୈଶବ, 
ଶାନ୍ତ ଓ ବୈଷ୍ଣବ ପ୍ରଭୃତି ବିଭିନ୍ନ ଧର୍ମର ସ୍ଵରୂପ, ତେଣୁ ଜଗନ୍ନାଥ ସଂସ୍କୃତି ଓ ଧର୍ମଦ୍ଧାରା ଅନୁପ୍ରାଣିତ 
ହେବା ସଙ୍ଗେ ସଙ୍ଗେ ଜଗନ୍ନାଥ ଧର୍ମର ପରିପୁଷ୍ଠି ଓ ବିବର୍ନରେ ସେମାନେ ପ୍ରତ୍ୟେକ ନିଜ 
ମତବାଦର ସ୍ବାକ୍ଷର ଅଙ୍କନ କରିଯାଇ ଅଛନ୍ତି । ସେଥ୍ଯୋଗୁଁ ଏ ଧର୍ମ ଓ ଉପାସନାରେ 
ବୌଦ୍ଧଧର୍ମର ଶୂନ୍ୟବାଦଠାରୁ ଆରମ୍ଭ କରି ଶୈବ, ଶାକ୍ତ ଓ ବୈଷ୍ଣଠବଧର୍ମର ଚିନ୍ତାଧାରାର ସ୍ପଷ୍ଟ 
ପରିଚୟ ମିଳିଥାଏ । ଜଗନ୍ନାଥଠାରୁ ଆରମ୍ଭ କରି ଶୈବ, ଶାକ୍ତ ଓ ବୈଷ୍ଣବଧର୍ମର ଚିନ୍ତାଧାରାର 
ସ୍ପଷ୍ଟ ପରିଚୟ ମିଳିଥାଏ । ଜଗନ୍ନାଥଧର୍ମ ଏକ ବହୁମତ ସମନ୍ବିତ ଧର୍ମ ଏବଂ ବିଭିନ୍ନ ଧର୍ମର 
ମତବାଦ ଜଗନ୍ନାଥଙ୍କର ଏକ ସାର୍ବଜନୀନ ଉଦାର ଦ୍ରଷ୍ଟିଭଙ୍ଗୀ ଦ୍ଵାରା ଗୋଟିଏ ସୂତ୍ରରେ ଗଠିତ । 

ଗୌଡ଼ୀୟ ବୈଷ୍ଣବ ଧର୍ମର ଦର୍ଶନ ଏ ଦେଶର ସ୍ଵୀକୃତିଲାଭ କରି ସାର୍ବଜନୀନ ହେବା 
ଉଦ୍ଦେଶ୍ୟରେ ଉନ୍ଲ୍‌ ଖ ହୋଇ ଉଠିଥ୍‌ଲା । ସେତେବେଳେ ଜଗନ୍ନାଥ ଧର୍ମ ଓ ସଂସ୍କୃତି ଅନ୍ୟାନ୍ୟ 
ଧର୍ମମତବାଦ ବା ଦର୍ଶନ ଭଳି ଉଦାର ଭଳି ଉଦାର ଦୃଷ୍ଟିରେ ଏହାକୁ ଅଙ୍ଗୀଭୂତ କରି ନେଇଥ୍‌ଲା 
ଓ ନିଜ ଅଙ୍ଗରେ ଏହାର ଚିନ୍ତା କେତେକାଂଶରେ ଧାରଣ କରିଥଲା । ଗୌଡ଼ୀୟ ବୈଷ୍ଣବ 
ଦର୍ଶନ ଓ ଜଗନ୍ନାଥ ଧର୍ମ ଇତିହାସ । କିନ୍ତୁ ଓଡ଼ିଶାର ଜଳବାୟୁରେ ଯେଉଁ ବିଷ୍ଣୁ ଉପାସନା 
ବିଶେଷ ପ୍ରତିଷ୍ଠା ଲାଭ କରିଥଲା, ତାହା ମୁଖ୍ୟତଃ ଜଗନ୍ନାଥଙ୍କୁ ହିଁ ନିଜର ପ୍ରାଣ-ପୁରୁଷ ରୂପେ 
କଳ୍ପନା କରିଥ୍ଲା । ଏ ଦେଶର ସନ୍ତାନ ଯେତେବେଳେ ବୈଷ୍ଠବଧର୍ମରେ ଦୀକ୍ଷିତ ହେଲା, 
ସେତେବେଳେ ସେ ଜଗନ୍ନାଥଙ୍କର ଧର୍ମାଦର୍ଶକୁ ହି ପ୍ରାଧାନ୍ୟ ଦେଇ ବଙ୍ଗାଗତ ବୈଷ୍ଠବୀୟ 
ଚିନ୍ତାଧାରାକୁ ଗୌଣ ସ୍ଵୀକୃତି ପ୍ରଦାନ କଲା | ଜଗନ୍ନାଥ ଧର୍ମାଦେଶ ଓ ସମନ୍ସୟ ଧର୍ମକୁ ଗୁରୁତ୍ସ 
ଦେଇଥ୍‌ବା ମତବାଦ ହିଁ ବୈଷ୍ଣଠବଧର୍ମ ରୂପେ ଗୃହୀତ । ଏଠାରେ ଉଲ୍ଲେଖଯୋଗ୍ୟ ଯେ ଗୌଡ଼ୀୟ 
ବୈଷ୍ଣବଧର୍ମ ଦର୍ଶନର ବିକାଶ ଓ ପ୍ରସାର ବହୁଳାଂଶରେ ଉତ୍କଳୀୟମାନଙ୍କ ଦ୍ଵାରା ହିଁ ସଂଘଟିତ 
ହୋଇଅଛି । ଦର୍ଶନର ବିକାଶରେ ରାୟ ରାମାନନ୍ଦ, ପରିପୁଷ୍ଟ ଓ ପ୍ରତିଷ୍ଠାରେ ପଣ୍ଡିତ ବଳଦେବ 
ବିଦ୍ୟାଭୂଷଣ ଏବଂ ପ୍ରଚାର ଓ ପ୍ରସାରରେ ରସିକାନନ୍ଦ ପ୍ରଭୃତି ଭକ୍ତ ଓ ଧର୍ମାଚାର୍ଯ୍ୟଗଣ 
ଅବିସ୍ମରଣୀୟ ହୋଇ ରହିବେ । ଗୌଡ଼ୀୟ ବୈଷ୍ଠବଧର୍ମକୁ ଏମାନଙ୍କର ଦାନ ଅପୂର୍ବ ଓ 
ଅନବଦ୍ୟ । 
ଓଡ଼ିଶୀ ବୈଷ୍ଠବଧର୍ମର ସ୍ଵରୂପ ପଞ୍ଚସଖାମାନଙ୍କ ପୂର୍ବରୁ ଅସ୍ପଷ୍ଟ ଥ୍ଲା; କିନ୍ତୁ ପଞ୍ଚସଖାଙ୍କ 
ଆବିର୍ଭାବରେ ଓଡ଼ିଶା ବୈଷ୍ଣବ ଧର୍ମର ପ୍ରାଣପ୍ରତିଷ୍ଠା ସମ୍ଭବପର ହୋଇଥଲା ! ଏହି ପଞ୍ଚସଖା 
ଜଗନ୍ନାଥଙ୍କ ଧର୍ମାଦର୍ଶଦ୍ଧାରା ବିଶେଷଭାବରେ ପ୍ରଭାବିତ ହୋଇ ବୈଷ୍ଣବଧର୍ମ ଦର୍ଶନକୁ ଓଡ଼ିଶାରେ 
ଏକ ସ୍ଵତନ୍ତ୍ର ରୂପ ପ୍ରଦାନ କରିଛନ୍ତି । ପଞ୍ଚସଖାଙ୍କ ରଚନାବଳୀ ବା ଗ୍ରନ୍ଥ ସଂପଦ ମଧ୍ୟରେ 
ସେମାନଙ୍କ ଚିନ୍ତାଧାରାରେ ପ୍ରାଞ୍ଜଳ ଆଲେଖ୍ୟ ନିହିତ । ବଳରାମ, ଜଗନ୍ନାଥ, ଅଚ୍ୟୁତାନନ୍ଦ, 
ଯଶୋବନ୍ତ ଓ ଅନନ୍ତଙ୍କ ରଚନାରେ ଜଗନ୍ନାଥଙ୍କୁ ଧର୍ମର ସ୍ଵୀକୃତି ଓ କୃଷ୍ଣଙ୍କୁ ଅବତାରୀରୂପେ 
ଗ୍ରହଣ ନ କରି ଜଗନ୍ନାଥଙ୍କୁ ଅବତାରୀରୂପେ ଗ୍ରହଣ କରିବାର ପରିକଳ୍ପନା ପ୍ରକଟିତ । 
ଅଚ୍ୟୁତାନନ୍ଦ ‘ଶୂନ୍ୟ ସଂହିତା”ରେ କହିଛନ୍ତି — 
“ଅବତାର ଦଶ ଏହି ଦାରୁରୂପ 
ଏହି ଦାରୁରେ ସେ ଲୀନ 
ଶଶ୍ବର ସାକ୍ଷାତେ ଲୀଳାର ନିମନ୍ତେ 
ବିଜେ ରତ୍ନ ସିଂହାସନ । (ଶୂନ୍ୟ ସଂହିତା ପୃ ୯) 
ଆଲୋଚକ ଭକ୍ତକବି ଦିବାକର ଦାସ ସ୍ଵୀୟ ' ‘ଜଗନ୍ନାଥ ଚରିତାମୃତ””ରେ ଲେଖିଛନ୍ତି — 
“ “ଯେହୁ ଗୋଲକ ନିତ୍ୟସ୍ଥଳ 
ସେହିଟି ଗିରି ନୀଳାଚଳ । 
କୋଟିଏ ଯୁଗ ଯେବେ ଯାଇ 
ଏଥ୍‌ରେ ଲୀଳା ନ ସରଇ । 

ଶ୍ରୀଜଗନ୍ନାଥଙ୍କ ଷୋଳକଳା 

ଏଥୁ କଳାଏ ନନ୍ଦବଳା । 

କଳାକେ ଷୋଳକଳା ହୋଇ 

ଘେନି ଜନ୍ମିଲେ ଗୋପେ ଯାଇ । ( ୧୮ ଅଧ୍ୟାୟ ) 
ବଳରାମ ଦାସ ମଧ୍ୟ ନିମ୍ପୋକ୍ତ ମତ ବ୍ୟକ୍ତ କରିଛନ୍ତି — 

ସର୍ବଦା ନୀଳାଦ୍ରିରେ ସ୍ଥିତି 

ଏଥୁ ସକଳ ଜାତ ହୋନ୍ତି । 

ସମସ୍ତ ଅବତାର ମାନ 

ଜାତ ହୋଇଣ ପଶେ ପୁଣ । 

ବେଦାନ୍ତସାର ବ୍ରହ୍ମ ଏହି 

ବେଦ ହିଁ ବର୍ଣ୍ଣ ନ ପାରଇ । 

( ବେଦାନ୍ତସାର ଗୁପ୍ତ ଗୀତା, ୩୧ ଅଧ୍ୟାୟ ) 
ଏହିପରି ଭକ୍ସଳୀୟ ବୈଷ୍ଣବଗଣ ଜଗନ୍ନାଥଙ୍କୁ ଅଂଶୀ, ଅବତାରୀ ଓ ପରଂବ୍ରହ୍ମରୂପେ 
ଗ୍ରହଣ କରି ରାମକୃଷ୍ଣଙ୍କୁ ତାଙ୍କର ଅବତାରସ୍ଵରୂପ କଳ୍ପନା କରିଛନ୍ତି । ଏମାନଙ୍କ ମତରେ ଜଗନ୍ନାଥ 
ବିହାରସ୍ଥଳୀ ପୁରୁଷୋତ୍ତମ କ୍ଷେତ୍ର ହିଁ ମହାନିତ୍ୟସ୍ଥଳ ଓ ନୀଳାଚଳ ହିଁ ଗୋଲୋକ । 
କେବଳ ପୁରୁଷୋତ୍ତମଧାମ ନୁହେଁ, ଏମାନଙ୍କର ଜଗନ୍ନା ଥଧର୍ମର ତତ୍ତ୍ଵର ଅବତାରଣାରେ 

ଅପୂର୍ବ କଳ୍ପନାବିଳାସ ସଙ୍ଗେ ସୃକ୍ଷ୍ମ ଓ ତାର୍ଵିକ ଦୃଷ୍ଟିଭଙ୍ଗୀର ସମ୍ମିଶ୍ରଣ ଦେଖିଲେ ପାଠକ ବିସ୍ମିତ 
ହୁଏ । ବିଭିନ୍ନ ବୀଜମନ୍ତ୍ର ସହିତ ଜଗନ୍ନାଥଙ୍କ ଚତୁର୍ବାମୂର୍ଭିର ସମ୍ବନ୍ଧ ୟାପନ କରି ଏମାନେ ସ୍ଵକୀୟ 
ନୃତନ ଦୃଷ୍ଟିକୋଣର ପରିଚୟ ଦେଇଅଛନ୍ତି — 

' “ଦେଖ ଏ ରତ୍ନ ସିଂହାସନ 

କୋଟିଏ ବ୍ରହ୍ମା ବିଷ୍ଣୁନାମ । 

କୋଟିଏ ଶାଳଗ୍ରାମ ରୂପ 

ଅଛନ୍ତି ସିଂହାସନେ ଗୋପ୍ୟ । 

ଚାରିପାରୁଶେ ଦେବ ପୁଣ 

ପାବଛ୍ଥ ସ୍ଵରୂପରେ ଜାଣ । 

ଉପରେ ରତ୍ନମୟ ବେଦି 

ଅଛି ବ୍ରହ୍ମାଣ୍ଡ ଭାଣ୍ଡ ଭେଦି । 

ଓକାର ବ୍ରହ୍ମଚଳୁ ସେହି 

ଅନନ୍ତ ଶେଷଦେବ ସେହି । 

ତଥ୍‌ ଉପରେ ଚକାମାନ 

ଅଟେ ପୃଥ୍ବୀ ଆୟରନ । 

ସ୍ବର୍ଗ ପାତାଳ ମଞ୍ଚ ତିନି 

ବଇଠି ସ୍ଵରୂପେ ଜନମି । 

ଡାହାଣେ ବଳଭଦ୍ର ରୂପ 

ଏହି ସେ ବିରାଟ ସ୍ଵରୂପ । 

ଅନନ୍ତ ଅଙ୍ଗରେ ପ୍ରଚ୍ଛନ 

ଓକାର ହୁଁ ଅଙ୍ଗ ଜନମ । 

ବାମେ ଶ୍ରୀଜଗନ୍ନାଥ ଯେହି 

କ୍ଲୀ ଅଙ୍ଗରେ ବିଜେ ସେହି । 

ମକାରୁ ପରମ ଶରୀର 

ଯା'ର ମାୟାରେ ଏ ସଂସାର । 

କୈବଲ୍ୟ ମୁକ୍ତିଦାତା ଏହି 

ୟେ ପୁଣି ମୋର ନିତ୍ୟଦେହୀ । 

ମଧ୍ୟେ ସୁଭଦ୍ରା ବ୍ହ୍ମାରୂପ 

ରାଧାଙ୍କ ଅଙ୍ଗେ ତହିଁ ଗୋପ୍ୟ । 

ଅକାରୁ ବ୍ରହ୍ମରୂପ ହୋଇ 

ପାରୁଶେ ସୁଦର୍ଶନ ଯତି 

ସେ ମହାଶୂନ୍ୟ ବ୍ରହ୍ନଳ୍ୟୋତି । 

ନାହିଁ ତାହାର ପାଦପାଣି 

ଶିର ନାସିକା କର୍ଣ୍ଣ ପୁଣି । 

ଅମନ ମନ ଭିନ୍ନ ନାହିଁ 

ସେ ସଦାନନ୍ଦ ରୂପ ମେହିଁ । 

( ପ୍ରେମଭକ୍ଞି ବ୍ରହ୍ମଗୀତା, ଯଶୋବନ୍ତ 
‘ପ୍ରାଚୀ ୫ମ ଅଧ୍ୟାୟ ୩୬ । ୩୭ ପୃ ) 

ଅଚ୍ଯୟୁତାନନ୍ଦଙ୍କ ଭାଷାରେ 

“ ଦ୍ଂ ବଳଭଦ୍ର କହି 

ଶ୍ଲ ଯେ ସୁଭଦ୍ରା ଅଟଇ । 

କ୍ଲୀଂ ଅଟର ଜଗନ୍ନାଥ 

ଦାମ ସୁଦର୍ଶନ ସମ୍ଭୂତ । 

ଦିବାକର ଦାସ ପୁଣି ' ଜଗନ୍ନାଥ” ଏହି ଚାରିଅକ୍ଷରର ବୀଜମନ୍ତ୍ର ସମ୍ବନ୍ଧ ସ୍ଥାପନ କରିବାକୁ 

ଭୁଲିନାହାନ୍ତି । ତାଙ୍କ ମତରେ — 

 “କ଼ କାର ବୀଜ ଅକ୍ଷର 

ଗ କାର ଲକ୍ଷ୍ମୀବୀଜ ସାର । 

ନ ଅକ୍ଷର ପରା ବୀଜ 

ଅ କାର ଦଶାକ୍ଷର ହେଜ । 

( ଜଗନ୍ନାଥଚରିତାମୃତ ୧୭ ଅଧ୍ୟାୟ ) 

ପୁନଶ୍ଚ ¬ 

‘କ” ଅକ୍ଷର ଜଗନ୍ନାଥ 

ଗ” ବଳଦେବ ସମ୍ଭୂତ । 

ନଂଟି ସୁଭଦ୍ରା ମୂରତି 

ଅଂଟି ସୁଦର୍ଶନ ଅଟନ୍ତି ।” 

(ଏଜନ ପୂ. ୧୬୧) 

ଏହି ଚତୁର୍ବିଧ ମୂର୍ଭି ଯେ ଏକମୂର୍ଭିଧର, ଏଥ୍‌ରେ ସନ୍ଦେହ ନାହିଁ । ଏକମୂର୍ଭି ଚତୁର୍ବା 
ବିଭକ୍ତ । ଏଥ୍‌ରେ ସୃଷ୍ଟିସ୍ଵରୂପ ନିହିତ । ଜଗନ୍ନାଥ ଅବ୍ୟକ୍ତ ପୁରୁଷ । ସେହି ଅବ୍ୟକ୍ତ ପୁରୁଷ 
ଶ୍ରୀଜଗନ୍ନାଥ ନିଜର ଇଚ୍ଛାରୂପିଣୀ ଶକ୍ତି ସୁଭଦ୍ରା ଓ ବିରାଟରୂପୀ ବଳଭଦ୍ରରୂପେ ବ୍ୟକ୍ତ ହୋଇଛନ୍ତି । 
ସେହି ବ୍ୟକ୍ତାବସ୍ଥାର ପ୍ରକାଶିଜା ଶକ୍ତି ସୁଭଦ୍ରା ଓ ବିରାଟ ସ୍ଥଳକଗତ ବଳଭଦ୍ର ଏବଂ ସୃଷ୍ଟିର 
କାଳତତ୍ତବ ସୁଦର୍ଶନ ରୂପେ ପ୍ରକାଶିତ । 
ପଞ୍ଚଦେବତାର ଉପାସନା 

ଓଡ଼ିଶୀ ବୈଷ୍ଣଠବଧର୍ମ ବହୁ କଳାରୁ ବିଦ୍ୟମାନ ଥ୍ଲେ ହେଁ ଉଜ୍କଳର ପ୍ରସିବି 
ପଞ୍ଚସଖାମାନଙ୍କ ଦ୍ଵାରା ଏହା ପୂର୍ଣ୍ଣ ପଲ୍ଲବିତ ହେବା ଦୃଷ୍ଟ ହୁଏ । ଶ୍ରୀମଦ୍ଵଭାଗବତରେ ଏହି 
ଭକ୍ତିର ବ୍ୟାଖ୍ୟାନ ପରିଲକ୍ଷିତ । ଉକ୍ତ ବୈଷ୍ଣବଧର୍ମ ଓଡ଼ିଶୀ ବୈଷ୍ଣବଙ୍କ ଦ୍ଵାରା ବହୁ ରୂପରେ 
ପ୍ରକାଶିତ । ତେଣୁ ସେମାନଙ୍କ ପ୍ରଚାରିତ ମନ୍ତ୍ରରେ ବିଷ୍ଣୁ ଶିବ, ଶକ୍ତି, ଗଣପତି, ସୂର୍ଯ୍ୟ 
ଅଭେଦାଭାବରେ ଚିନ୍ତିତ । ସେଥ୍ପାଇଁ ଓଡ଼ିଶାର ବୈଷ୍ଠବମାନଙ୍କୁ ପଞ୍ଚଦେବତାର ଉପାସକ 
ବୋଲି ସାଧାରଣତଃ କୁହାଯାଇଥାଏ । କେବଳ ଜ୍ଞାନମିଶ୍ରା ନୁହେଁ, ଶୁଦ୍ଧାଭର୍ତିର ଉପାସକମାନେ 
ମଧ୍ୟ ପଞ୍ଚଦେବତାର ଉପାସକ । ଭକ୍ତପ୍ରବର ଗୋପୀମାନେ ରାଧାଙ୍କ ସହ ଗୋପେଶ୍ଵର 
ମହାଦେବ ଏବଂ ଅମ୍ବିକାକ୍କୁ ଉପାସନା କରି କୃଷ୍ଣଚନ୍ଦ୍ରଙ୍କ ଅଙ୍ଗସଙ୍ଗ ଲାଭ କରିଥ୍‌ଲେ । 
‘ରହସ୍ୟମଞ୍ଜରୀ” ଓ “ବିଦ୍ଗଧଚିନ୍ତାମଣି”ରେ ଦୁର୍ଗା ଓ ଶିବ ଉପାସନାର ସଙ୍କେତ ମିଳେ । 
ବିଦ୍ଗଧଚିନ୍ତାମଣି”ରେ ଲିଖିତ ଅଛି ଯେ ରାଧା ସୂର୍ଯ୍ୟୋପାସନା କରିବାକୁ ଯାଇଥ୍‌ଲେ ଏବଂ 
କରଷ୍ଣ ପୂଜକ ହୋଇଥ୍‌ଲେ । 

ମାତ୍ର ଓଡ଼ିଶୀ ବୈଷ୍ଣବମାନେ ପ୍ରଧାନତଃ ପଞ୍ଚଦେବତାର ଉପାସକ । ଭକ୍ତଗ୍ରଣୀ ଶୃଦ୍ରମୁନି 
ଶାରଳା ଦାସ ଏହି ଉପାସନାର ମାର୍ଗ ପ୍ରଦର୍ଶନ କରି ଯାଇଛନ୍ତି । ସେ ଥୁଲେ ଅନ୍ତରରେ 
ଶାକ୍ତ । ତଥାପି ଶିବ, ଦୁର୍ଗା, ଗଣେଶ ଓ ସୂର୍ଯ୍ୟନାରାୟଣଙ୍କର ସ୍ତୁତି ସେ ତାଙ୍କର ପ୍ରସିବି 
ମହାକାବ୍ୟରେ କରିଯାଇ ଅଛନ୍ତି । ପୁନଶ୍ଚ ଉପେନ୍ଦ୍ରଞ୍ଜ ରାମୋପାସକ ବୈଷ୍ଣବ ଥ୍ଲେ ମଧ୍ଯ 
ଦୂର୍ଗା ତାଙ୍କର କୁଳଦେବୀ । ବାଣପୁରର ଭଗବତୀ ତାଙ୍କର ଉପାସ୍ୟ । ‘କୋଟି ବ୍ହ୍ମାଣ୍ଡ ସୁନ୍ଦରୀ 
କାବ୍ୟରେ ମହାଦେବ, ‘ବୈଦେହୀଶ ବିଳାସ”ରେ ରାମ ଏବଂ ସୂର୍ଯ୍ୟ “ଲାବଣ୍ୟବତୀ”ରେ 
ମଧ୍ୟ ଶିବାଦିଙ୍କର ଉପାସନାର ସଙ୍କେତ ବିଦ୍ୟମାନ ¦ 

ଆହୁରି ମଧ୍ୟ ଉତ୍କଳୀୟ ବୈଷ୍ଠବମାନେ ଏହି ଶରୀରରେ ତେତ୍ରିଶକୋଟି ଦେବତାଙ୍କର 
ଉଲ୍ଲେଖ କରିଅଛନ୍ତି । ଚକ୍ଷୁରେ ସୂର୍ଯ୍ୟ, କଣ୍ଠରେ ଶିବ, ଗୁହ୍ୟରେ ଗଣେଶ, ଲିଇଁରେ କାମଦେବ, 

ହୃଦୟରେ ନାରାୟଣ, ନାଭିରେ ଶକ୍ତି ଥ୍ବାର ବହୁପ୍ରମାଣ ସେମାନେ ଦେଖାଇ ଅଛନ୍ତି । 
ଷଡ଼ଚକ୍ରରେ ଛ'ଟି ଦେବତାଙ୍କ ଅବସ୍ଥାନ ଥ୍ବାରୁ ଷଡ଼ଚକ୍ର ଉପାସକମାନେ ମଧ୍ୟ ବହୁ 
ଦେବଉପାସକ ରୂପେ କଳ୍ିତ । ଓଡ଼ିଶୀ ବୈଷ୍ଣବମାନେ ପଞ୍ଚଦେବତାର ଉପାସକରୂପେ 
ପରିଚିତ । କାରଣ, ସେମାନେ ଷଡ଼ଚକ୍ରର ସାଧକ । 


ଜ୍ଞାନମିଶ୍ରାଉକ୍ତି 
ଓଡ଼ିଶୀ ବୈଷ୍ଣବଧର୍ମର ସାରକଥା ହି ଜ୍ଞାନମିଶ୍ରାଭକ୍ତି । ଭକ୍ତି - ପରା, ଅପରା, ଶୁଦ୍ଧା, ଜ୍ଞାନମିଶ୍ରା 
ନାମରେ ନାମିତ । ଶୁଦ୍ଧାଭକ୍ତି ଅପରାଭକ୍ତି ରୂପେ ପରିଗଣିତ | ଏହି ଶୁଦ୍ଧାଭର୍ତିରେ ଶ୍ରବଣ କୀର୍ଭନଠାରୁ 
ଆରମ୍ଭକରି ଆତ୍ମନିବେଦନ ପର୍ଯ୍ୟନ୍ତ ନବଧାଭକ୍ତି ନିହିତ । ଦେହାତ୍ମାଭିମାନୀ ସାଧାରଣ 
ଲୋକମାନଙ୍କର ଏହି ଶୁଦ୍ଧାଭକ୍ତି ହି ଏକମାତ୍ର ଅବଲମ୍ବନ । ଗରୁଡ଼ ପୁରାଣରେ କଥ୍ତ ଅଛି — 
*“ ଦେହଭିମାନିନାମନ୍ତର୍ମୁଖୀବଭିର୍ନଜାୟତେ 
ଅତସ୍ତୋଷାନ୍ତୁ ମଦଵଭକ୍ତିଃ ସୁକରା ମୋକ୍ଷଦାୟିନୀ ।” 
(ଗରୁଡ଼ ପୁରାଣ ପ୍ରେତଖଣ୍ଡ ) 
ଶରୀରରେ ଆତ୍ମାଭିମାନୀ ଜନସାଧାରଣଙ୍କର ମନୋବ୍ରତି ଅନ୍ତର୍ମୁଖୀ; ଅର୍ଥାତ ଆଧ୍ୟାତ୍ମ୍ୟ 
ବିଷୟିଣୀ ହୁଏନା । ଏଣୁ ସେମାନଙ୍କ ପକ୍ଷରେ ଏହି ଶୁଦ୍ଧାଭକ୍ତି କେବଳ ଅବଲମ୍ବନୀୟ | 
ଭକ୍ତ ଭକ୍ତି ପରିପକ୍ସ ଅବସ୍ତାପ୍ରାପ୍ତ ହେଲେ ଜ୍ଞାନମିଶ୍ରାରେ ପରିଣତ ହୁଏ । ଶୁଦ୍ଧାଭକ୍ତି 
ଭଗବାନଙ୍କର ଲାବଣ୍ୟ ବିଗ୍ରହାବଲମ୍ବନରେ ପ୍ରାୟ ବିଦ୍ୟୋତିତ । ଏଥ୍‌ରେ ସର୍ବସାଧାରଣ 
ଅଧ୍କାରୀ । କିନ୍ତୁ ଯୋଗୀମାନେ ହିଁ ଜ୍ଞାନମିଶ୍ରାରୂପ ‘ ପରା” ଭକ୍ତିରେ ଅଧ୍କାରୀ | କାରଣ 
ଏଥ୍‌ରେ ଶମଦମାଦିସମ୍ପନ୍ନ ନିଗୃହୀତେନ୍ଦ୍ରିୟ ବା ଜିତେନ୍ଦ୍ରିୟ ପରମାର୍ଥୀମାନଙ୍କର ଅନ୍ତର୍ମୁଖତା 
ହିଁ ଏକମାତ୍ର ସମ୍ବଳ 
ଶରୀର ଦ୍ଵିବିଧ — ବ୍ୟାବହାରିକ ଓ ପାରମାର୍ଥିକ । ବ୍ୟାବହାରିକ ଶରୀର, ଯାହାକି 
ଭୌତିକ ରସ, ମାଂସ, ମେଦ, ମଜା ଓ ଆସ୍ୟାଦିରେ ସଙ୍ଘଟିତ । ଏହି ଶରୀରରେ ଶୁଦ୍ଧାଭକ୍ତି 
ସମ୍ପାଦିତ ହୁଏ । କିନ୍ତୁ ଜ୍ଞାନମିଶ୍ରା ଉକ୍ତି ବା ପରାଭକ୍ତି, ପାରମାର୍ଥୀକ ଶରୀରାବଲମ୍ବନରେ 
ପ୍ରକାଶିତ । ଉକ୍ତ ପାରମାର୍ଥିକ ଶରୀର ( ପିଣ୍ଡ ) ବିରାଟ ବା ବହୁାଣ୍ଡର ଅଭେଦରେ ଭାବିତ । 
ସମସ୍ତ ବ୍ରହ୍ମାଣ୍ଡ ଅର୍ଥାତ ସକଳ ଭୁବନ, ପର୍ବତ, ଦ୍ଵୀପ, ସମୁଦ୍ରର ଆଦିତ୍ୟାଦି ଗ୍ରହମାନ ସେହି 
ପିଣ୍ଡରେ ବିରାଜମାନ । 
ଷଟ୍‌ଚକ୍ର ସାଧନ 
ପୂର୍ବୋକ୍ତ ପାରମାର୍ଥିକ ଶରୀରରେ ଯୋଗୀମାନଙ୍କର ଷଡ଼ଚକ୍ରମାନ ଧାରଣାବଲମ୍ବୀ ହୁଅନ୍ତି । 
ଯୋଗୀ ବା ସାଧକମାନେ ପିଣ୍ଡ ବ୍ରହ୍ମାଣ୍ଡର ଏଁକ୍ୟ ଭାବନାରେ ରତ ହୋଇ ସେହି ବିରାଟ ରୂପ 
ଧ୍ୟାନ କରନ୍ତି ଏବଂ ବିରାଟ ଧ୍ୟାନରୁ ଶେଷକାଳରେ ସେହି ବିରାଟରୂପେ ଲୟ ହୁଅନ୍ତି । 
ଭଗବାନ ଗୀତାରେ ମଧ୍ୟ ଏହାହିଁ କହିଛନ୍ତି — 
 ୟଂ ୟଂ ବାପି ସ୍ମରନ୍‌୍ଭାବଂ ତ୍ୟଜତ୍ୟନ୍ତେ କଳେବରମ୍‌ । 
ତଂ ତମୈବୈତି କୌନ୍ତେୟ ସଦା ତଭାବଭାବିତଃ ।”” (ଗୀତା ୮। ୬ ) 

ଆଧାର, ସ୍ବାଧ୍ଷ୍ଠାନ, ମଣିପୁର, ଅନାହତ, ବିଶୁବ୍ଧ ଓ ଆଜ୍ଞାରୁପେ ଷଡ଼ଚକ୍ର କ୍ରମରେ 
ଗୁହ୍ୟ, ଲିଙ୍ଗମୂଳ, ନାଭି, ବକ୍ଷ ( ହୃଦୟ ) କଣ୍ଠ ଓ ଭୁମଧ୍ୟରେ ପ୍ରଦର୍ଶିତ । 

ମୂଳାଧାର — ଚତୁର୍ଦଳ, ଅଗ୍ନିପ୍ରଭ, ବ, ଶ, ଷ, ସ ଏହି ଚତୁର୍ବର୍ଣ୍ଣବିଶିଷ୍ଠ । ଏହା 
ଶକ୍ତି-ବକ୍ରତୃଣ୍ଡୀ, ଦେବତା — ବିନାୟକ, ବାହନ ¬ ମୃଷିକ । 

ସ୍ବାଧ୍‌ଷ୍ଠାନ ¬ ସୂର୍ଯ୍ୟପ୍ରଭା, ଷଟ୍ପତ୍ର ¬ ବ, ଭ, ମ, ଯ,ର,ଳ ଏହି ଷଟ୍‌ ବର୍ଣ୍ଣପ୍ରସୁ । 
ଏହାର ଶକ୍ତି ¬ ରତି, ଦେବତା — କାମଦେବ, ବାହନ ¬ ଡାହୁକ । 

ମଣିପୁର —ଦଶଦଳ; ରକ୍ତବର୍ଣ୍ଣ ଡ଼ ଠାରୁ ଫ ପର୍ଯ୍ୟନ୍ତ ଦଶବର୍ଣ୍ଣାଶ୍ରୟ । ଏହାର ଶକ୍ତି — 
ସାବିତ୍ରୀ, ଦେବତା ¬ ବ୍ରହ୍ମା, ବାହନ — ମରାଳ | 

ଅନାହତ ¬ ହୃଦୟସ୍ଥ ସୌରପ୍ରଭ । ଦ୍ଵାଦଶଦଳ, ସ୍ଵର୍ଣ୍ଣବର୍୍ଟ କ ଠାରୁ ୦ ପର୍ଯ୍ୟନ୍ତ 
ଦ୍ଵାଦଶ ବର୍ଣ୍ଣାବୃତ । ଏହାର ଶ୍ତି — ଲକ୍ଷ୍ମୀ, ଦେବତା ¬ ନାରାୟଣ, ବାହନ ¬ ଗରୁଡ଼ | 

ବିଶୁଦ୍ଧ - କଣ୍ଠସ୍ଵର ¬ ଚନ୍ଦ୍ରପ୍ରଭ, ଷୋଡ଼ଶଦଳଭୂଷିତ । ଏହାର ଶକ୍ତି ¬ ପାର୍ବତୀ, 
ଦେବତା ¬ ଶିବ ବା ଭଶ୍ଵର, ବାହନ — ବୃଷଭ | 

ଆଜ୍ଞାଚକ୍ର — ଭୁମଧ୍ୟସ୍ଥ — ରକ୍ତାଭ - ଦ୍ବିଦଳ | ଏହାର ଶକ୍ତି ¬ ଅନାଦି, ଦେବତା — 
ନିରଞ୍ଜନ । ତଦୁପରି ଶୁକ୍ଲ ପ୍ରଭାମୟ ସହସ୍ରଦଳ ପଦ୍ମ, ଯାହାକି ସତ୍ୟାନନ୍ଦମୟ ସଦାଶିବସ୍ଵରୂପ 
ଶାଶ୍ଵତ ଜ୍ୟୋତି । ଗରୁଡ଼ ପୁରାଣାନୁଯାୟୀ ଉକ୍ତ ଚକ୍ରମାନଙ୍କରେ କ୍ରମରେ ଅଧାରରେ ଗଣେଶ, 
ସ୍ଵାଧ୍‌ଷ୍ଠାନରେ ବ୍ରହ୍ମା, ମଣିପୁରଣରେ ବିଷ୍ଣୁ ଅନାହତରେ ଶିବ, ବିଶୁବ୍ଧରେ ଜୀବ ଓ ଆଞଜ୍ଞାଚକ୍ରରେ 
ଗୁରୁଙ୍କ ଧ୍ୟାନ କରାଯାଏ । 

ଅହୋରାତ୍ରରେ ଶ୍ବାସପ୍ରଶ୍ନାସ, ଅର୍ଥାତ ହଜାର, ସକାର, ସ୍ବତଃ ପ୍ରବାହିତ । ଏମାନଙ୍କର 
ସଂଖ୍ୟା ଏକୋଇଶ ହଜାର ଛ ଶହ । 

ଜ୍ଞାନମିଶ୍ରା ଭକ୍ତି ଯୋଗମାନେ ଏହି ଏକବିଂଶତି ଶ୍ଵାସମାନଙ୍କୁ ଅଜପାମନ୍ତ୍ର ରୂପେ ଏହି 
ଚକ୍ରବାସୀ ଦେବତାମାନଙ୍କ ଠାରେ ପ୍ରତ୍ୟହ ସମର୍ପଣ କରିଥାଆନ୍ତି । 

ଜୀବର ପ୍ରତ୍ୟେହ ଏହି ଅଜପାମନ୍ତ୍ର ଜପ ଗଣେଶଙ୍କୁ ୬ ଶହ, ବହ୍ନାଙ୍କ ୬ ହଜାର, 
ବିଷ୍ଣୁଙ୍କ ୬ହଜାର, ଶିବଙ୍ୁ ୬ ହଜାର, ଜୀବାତ୍ମାଙ୍କୁ ୧ ହଜାର, ଆଞ୍ଞାଚକ୍ରସ୍ଥ ଗୁରୁଙ୍କୁ ୧ ହଜାର, 
ସହସ୍ରଦଳବର୍ୀ ପରମଚୈତନ୍ୟଙ୍କଠାରେ ୧ ହଜାର, ଜ୍ଞାନ ମିଶ୍ରାଭକ୍ତି ଯୋଗବଳରେ 
ଯୋଗୀମାନେ ସମର୍ପଣ କରିଥାନ୍ତି ଓ ବହ୍ମରନ୍ଧସ୍ଥିତ ଅଧୋମୁଖ ସହସ୍ରଦଳ ପଙ୍କଳରେ ହଂସବର୍ର୍ରୀ 
ଶ୍ରୀଗୁରୁଙ୍କୁ ଧ୍ୟାନ କରନ୍ତି । ଏହି ଗରୁଧ୍ୟାନ ଚିନ୍ତାରେ ଗୁରୁଙ୍କ ପଦାମୃତଦ୍ଵାରା ନିଜଦେହକୁ 
ପ୍ଲାବିତ କରି ପଞ୍ଚୋପଚାର ସହ ପୂଜା -ସୁତି - ପ୍ରଣାମ -ପୁରଃସର ଆରୋହ ଅବରୋହ କ୍ରମରେ 
କୁଣ୍ଡଳିନୀକୁ ଧ୍ୟାନ କରନ୍ତି । ଏହି କୁଣ୍ଡଳିନୀ ଆଦି -ବିଶ୍ଵଶକ୍ତି ସ୍ଵରୂପ । ଏହା ସ୍ଵାଧ୍ଷ୍ଠାନାଦି 
ବିଶୁଦ୍ଧାନ୍ତ ଷଟ୍‌ଚକ୍ରରେ ସଂଚାରିତ ସାର୍ବ ତ୍ରିବଳ୍ପୟାକଳରରେ ପ୍ରକାଶିତ । ଅନନ୍ତର ବହ୍ମରନ୍ଧରୁ 
ବହିର୍ଗତ ତେଜୋମୟ ସୁଷୁମ୍ପା ଭାବନା କରି ସେହି ମାର୍ଗରେ ବିଷ୍ଣଙ୍କର ପରମପଦକୁ ସାଧକମାନେ 
ଲାଭ କରିଥା'ନ୍ତି । 

ଉକ୍ତ ଜ୍ଞାନମିଶ୍ରା ଭକ୍ତିମାର୍ଗ ଉପନିଷଦର ଦେବଯାନରୂପେ ନିରୂପିତ । ଏହି ‘ପର! 
ଭକ୍ତି ଗୀତାକଥ୍‌ୂଥ ଜ୍ଞାନଯୋଗର ସମୀପବର୍ୀ କୃଚ୍ଛୁ ଚାନ୍ଦ୍ରାୟାଣାଦି କଠୋର ତପସ୍ୟା ଅଷ୍ଟାଙ୍ଗ 

ଯୋଗ ପ୍ରଭୃତି ମୋକ୍ଷ ସାଧକରୂପେ ପରିକଳ୍ଜିତ ହେଲେହେଁ ଏହି ଭଚ୍ତିମାର୍ଗ ସେମାନଙ୍କ ଅପେକ୍ଷା 
ଉଜ୍କଷ୍ଟ । ଓଡ଼ିଶୀ ବୈଷ୍ଣବମାନେ ଏହି ଶ୍ରେଷ୍ଠ ଭକ୍ତିମାର୍ଗର ଉପାସକ ଥଲେ । ପଞ୍ଚସଖାମାନେ 
ଏହି ଜ୍ଞାନମିଶ୍ରାଭକ୍ତିରେ କୃଷ୍ଠାଲୀଳା ଆସ୍ଵାଦନ କରୁଥ୍‌ଲେ | 
(ଗ ) ରାଧାକୃଷ୍ଣ ଉପାସନା ଓ ପ୍ରେମଭକ୍ତ — 
ଗୌଡ଼ୀୟମାନଙ୍କ ଭଳି ଉତ୍କଳୀୟ ବୈଷ୍ଠବମାନେ ମଧ୍ୟ ରାଧାକୃଷ୍ଣଙ୍କ ଉପାସକ ଥୁଲେ । 
ଚୈତନ୍ୟଙ୍କ ପରେ ଏହି ଉପାସନାର ପ୍ରବଳ ପ୍ରଚାର ଫଳରେ ଉତ୍କଳୀୟ ବୈଷ୍ଣବମାନେ ଏହାକୁ 
ଗ୍ରହଣ କରି ନେଇଥ୍‌ଲେ । ଏପରିକି, ଲୋକମତ ଏ ସଂପର୍କରେ ପ୍ରବଳ ହେବାରୁ ଓଡ଼ିଶାର 
ସ୍ମ ତିକାର ରଘୁନାଥ ଦାସ ଓ ମହାମହୋପାଧ୍ୟାୟ କୃଷ୍ଣମିଶ୍ର ( କାଳସର୍ବସ୍ଵକାର) ସ୍ଵ ସ୍ବ 
ଧର୍ମଶାସ୍ତରେ ରାଧାକୃଷ୍ଣ -ପୂଜା ସମ୍ବନ୍ଧରେ ବ୍ୟବସ୍ଥାମାନ ପ୍ରଦାନ କରିଥଲେ |? ମାତ୍ର ପୂର୍ବରୁ 
ବାଜପେୟୀ ବଂଶଧର ¬ ଶମ୍ବକର ବାଜପେୟୀ, ବିଦ୍ୟାକର ବାଜପେୟୀ, ନରସିଂହ ଓ ବଳଭଦ୍ର 
ବାଜପେୟୀ ପ୍ରଭୁତି ସ୍ଲୃତିକାରମାନେ ଗୋପୀଳନବଲ୍ଲଭ କୃଷ୍ଣଙ୍କୁ ପୂଜା କରିବା ପାଇଁ ନିର୍ଦ୍ଦେଶ 
ଦେଇଥ୍‌ଲେ । ନରସିଂହ ବାଜପେୟୀ ( ୧୫ ୪ ୦-୬୦ ) ଗୋପୀଜନବଲ୍ଭ କୃଷ୍ଣଙ୍କର ଉଲ୍ଲେଖ 
କରିଅଛନ୍ତି; ଯଥା ¬ ˆ ‘ଗୋପ ସ୍ତ୍ରୀ — ପରିବେଷିତ ଦିଶତୁ ନଃ ଶ୍ରେୟଃ ଶ୍ରୟୋନାୟକଃ । "(° 
ମାତ୍ର ୧୬୨ ୨। ୨୩ ବେଳକୁ ଉତ୍କଳରେ ଏହି ରାଧାକୃଷ୍ଣ ଭାବକୁ ଅତ୍ୟନ୍ତ ଲୋକପ୍ରିୟ 
କରିଥୁଲେ ଭକ୍ତ ଶ୍ୟାମାନନ୍ଦ ଓ ତାଙ୍କ ଶିଷ୍ୟ ରସିକାନନ୍ଦ | ଏହି ରସିକାନନ୍ଦଙ୍କ ଘର ବାଲେଶ୍ବର 
ଜିଲ୍ଲାର ରେମୁଣାରେ । ପଞ୍ଚସଖାମାନେ ଏହି ରାଧାକୃଷ୍ଣଙ୍କ କିପରି ଭାବରେ ଗ୍ରହଣ କରିଥ୍‌ଲେ, 
ତାହାହିଁ ବିଚାର୍ଯ୍ୟ । ଖାଲି ଏତିକି ନୁହେଁ, ଏମାନେ ମଧ୍ୟ ପ୍ରେମଭକ୍ଜିର ନିଦର୍ଶନ ସ୍ଵ ସ୍ଵ ଗ୍ରନ୍ତରେ 
ଦେଇଅନଛନ୍ତି । ଏମାନେ ଜ୍ଞାନମିଶ୍ରା ଭକ୍ତିଯୋଗର ଅଧ୍କାରୀ ଥଲେ — ଜ୍ଞାନ ଓ ଭକ୍ତି ଉଭୟର 
ପରମଭକ୍ତ ଥୁଲେ । ଶ୍ରୀ ରାଧାକୃଷ୍ଣ — ପ୍ରେମରସ ଆସ୍ଵାଦନରେ ଏମାନଙ୍କ ଚିତ୍ତ ସର୍ବଦା 
ପୂରିଥ୍ଲା । କଥ୍ତ ଅଛି, ମହାତ୍ମା ଜଗନ୍ନାଥ ଦାସ ସର୍ବଦା ଗୋପୀ ଭାବରେ ବିଭୋର 
ରହୁଥଲେ । ସେଥ୍ପାଇଁ ବାକୁ ରାଧାଙ୍କର ଅବତାର ବୋଲି କୁହାଯାଇଥାଏ । ବଳରାମ ଦାସ 
“ “ଦେବାନ୍ତସାର ଗୁପ୍ତଗୀତା? ରେ ରାଧାକୃଷ୍ଣଭାବ ଓ ପ୍ରେମଭକ୍ତିର ନିଦର୍ଶନ ମଧ୍ୟ ଦେଇଛନ୍ତି — 
‘ ଆତ୍ମାକୁ ସ୍ତିରୀ ବେଶ କରି ଶ୍ରୀରାଧା ଅଙ୍ଗରେ ବିହରି । 
କୃଷ୍ଣେ ଆସ୍ବାଦ ରସ ଦେଇ ଏହାକୁ ପ୍ରେମଭକ୍ତି କହି । 
ତେବେ ପାଇବୁ ଭାବଗ୍ରାହୀ ନୋହିଲେ ପଶି ନ ପାରଇ । 
ପୁରୁଷ ଅଙ୍ଗ ନାହିଁ ଯହିଁ ଏକା ପୁରୁଷ ଭାବଗ୍ରାହୀ । 
ଯେ ତାଙ୍କୁ ପ୍ରେମ ଭକ୍ତି କରେ ଶରୀର ବହି ଏ ସଂସାରେ । 
ପ୍ରେମ ଭକତି ଯେ କରଇ ସେ ପ୍ରାଣୀ ନିତ୍ୟରେ ବସର । 
( ୨୪ ଅଧ୍ୟାୟ ) 
ଯଶୋବନ୍ତ ଦାସଙ୍କ ଭାଷାରେ ¬ 


€. ଦେଖନ୍ତୁ Des Catalougueରୁ Sanskrit mss Vol 1P.3 xxxv 11. 
୨. ନିତ୍ଯାଚାର ପ୍ରଦୀପ । ମଙ୍ଗଳାଚରଣ । 

“ପ୍ରେମଭକ୍ତିରୁ ଭକ୍ତି ନାହିଁ ପ୍ରେମ ନିକଟେ ଥାଏ ମୁହିଁ । 
ଭକ୍ତି ଯେ ନବ ପରକାର ପ୍ରେମ -ଭକତି ଅଟେ ସାର | 
ପ୍ରେମ ଭକ୍ତିରେ ଭକ୍ତି ସୀମା କହିବି ପ୍ରେମର ଗାରିମା । 
( ପ୍ରେମଭଚ୍ରି ବ୍ରହ୍ମଗୀତା, ତୃତୀୟ ଅଧ୍ୟାୟ ) 
ପୁଣି ଅଚ୍ୟୁତାନନ୍ଦ ¬ 
“ ପ୍ରେମ ରାଧା ପ୍ରେମ କୃଷ୍ଣ ପ୍ରେମ ଭକ୍ତ ଜନ 
ପ୍ରେମଭକ୍ତି ନିରାକାର ଶତସୂର୍ଯ୍ୟ ପୂର୍ଣ୍ଣ । 
ଶୂନ୍ଯ ବର ବୋଲି ସିନା ବୋଲନ୍ତି କୃଷ୍ଣଙ୍କୁ 
ବାରି କହିଦେଲୁ ଧ୍ୟାୟ ଡୁ ନିରାକାରଙ୍କୁ ।” ? 
(ଶୂନ୍ୟସଂହିତା ୯ମ ଅଧ୍ୟାୟ ) 
ଓଡ଼ିଶୀମାନେ ଏପରିଭାବରେ ରାଧାକୃଷ୍ଣ ପ୍ରେମଭକ୍ତିର ପରିଚୟ ଦେଇଥ୍‌ଲେ ହେଁ 
ରାଧାକୃଷ୍ଣଙ୍କ ଭିତରେ ସେମାନେ ଜୀବାମତ୍ମା ଓ ପରମାମ୍ମାର ସନ୍ଧାନ କରିଅଛନ୍ତି । ସେମାନେ 
ଲୀଳାର ସ୍ଵରୂପ ପ୍ରଦର୍ଶନ କରି ଆନନ୍ଦାସ୍ପାଦନରେ ବିଭୋର ହୋଇଛନ୍ତି ଓ ସ୍ଵତନ୍ତ୍ର ଦୃଷ୍ଟିକୋଣର 
ପରିଚୟ ଦେଇଅନନ୍ତି । ଏମାନଙ୍କର ପ୍ରେମଭକ୍ତି କେବଳ ଭାବ ବା ଉଚ୍ଛାସଧର୍ମୀ ନୁହେଁ, ବରଂ 
ଜ୍ଞାନଶ୍ରୟୀ ଓ ଯୋଗସମ୍ବଳୀ । ଭକ୍ତ ହୃଦୟର ସାମୟିକ ଉଛ୍ଛାସ ଓଡ଼ିଶୀ ବୈଷ୍ଣବ ସାଧକଙ୍କ 
ସାଧନକୃତିରେ ଅଭିବ୍ୟକ୍ତି ଲାଭ କରିଥ୍ଲେହେଁ ସେମାନଙ୍କ ପ୍ରେମ ଧର୍ମଜ୍ଞାନ ଦ୍ଵାରା ଶାଣିତ ଓ 
ଭଲ୍ିବ୍ୟକ୍ତି ଲାଭ କରିଥ୍‌ଲେହେଁ ସେମାନଙ୍କ ପ୍ରେମ ଧର୍ମଜ୍ଞାନଦ୍ଧାରା ଶାଣିତ ଓ ଭକ୍ଜି ଦ୍ଵାରା 
ପ୍ରାଣିତ । ସେଥ୍ପାଇଁ ପ୍ରେମର ଶରୀରୀରୂପ ଅପେକ୍ଷା ଅଶରୀରୀରୂପ ଉପରେ ଞ୍ାନମିଶ୍ରା 
ଭର୍ରିରେ ଅଧ୍କ ପ୍ରାଧନ୍ୟ ଦିଆଯାଇଛି । ଜ୍ଞାନ ଓ ଯୋଗମାର୍ଗର ପଥ୍କ ହେବାପାଇଁ ଓଡ଼ିଶୀ 
ବୈଷ୍ଣବୀଗଣଙ୍କ ଚିନ୍ତାରେ ସାଧନାରେ ଗୁରୁବାଦକୁ ମଧ୍ୟ ସ୍ଥାନ ଦିଆଯାଇଛି ଏବଂ ସଦ୍‌ଗୁରୁର 
ସାହାଯ୍ୟରେ ଜ୍ଞାନମିଶ୍ରା ଭଳ୍ତିର ରହସ୍ୟ ଉପଲବ୍‌ଧ୍‌ କରିବାକୁ ନିର୍ଦ୍ଦେଶ ଦେଇଛନ୍ତି 


ଶରୀରର ବିରାଟ ପୁରୁଷର ପରିକଳ୍ପନା 

ଓଡ଼ିଶୀ ବୈଷ୍ଣବ ସାଧକମାନେ ଏହି ଶରୀରରେ ବିରାଟ ପୁରୁଷର ପରିକଳ୍ପନା କରିବାକୁ ମଧ୍ୟ 
ଭୁଲିନାହାନ୍ତି । ଛାୟା ହିଁ ବିରାଟ ପୁରୁଷ ଭଗବାନଙ୍କ ସତୂଳରୂପ । ଏହି ରୂପରେ ଧ୍ୟାନରେ ଏ 
ଦେଶର ସାଧକମାନେ ମନ ନିୟୋଗ କରିଥା'ନ୍ତି । ଅତିବଡ଼ୀ ଜଗନ୍ନାଥ ଦାସ ସ୍ଵୀୟ ଗ୍ରନ୍ଧ 
ଭାଗବତର ୧ମ ସ୍ପନ୍ଧ ୨ୟ ଅଧ୍ୟାୟରେ ଏହି ବିରାଟ ପୁରୁଷଦର୍ଶନର ଅଭିବ୍ୟକ୍ତି ନିଦର୍ଶନ 
ଦେଇଅଛନ୍ତି — 


ନିତ ଆସନ ଜିତ ପ୍ରାଣ ଜିତ ବିଷୟ ରନ୍ଦରିଗଣ । 

ସୂଳ ଶରୀର ବୁଝି ବଳେ ମନକୁ ସ୍ଥାପିବ ନିଶ୍ଚଳେ । 
ବିଶେଷ ଗୋବିନ୍ଦ ଶରୀର ସତଳଙ୍କ ମଧ୍ୟେ ସୂଳତର । 
ଯହି ସଂସାର ପରିମାଣ ଭୂତ ଭବିଷ୍ୟ ବର୍ରମାନ । 


ବ୍ରହ୍ମାଣ୍ଡ ବସେ ଯା'ର ଦେହେ ସପ୍ତାବରଣେ ଯୁକ୍ତ ହୁଏ । 

ବିରାଜ ପୁରୁଷ ଏ ମଧ୍ୟେ 
ବ୍ତହ୍ମାଷ୍ଡ ଚତୁର୍ଦଣ ପୁର 
ଶୁଣ କହିବା ଅଧ ଉର୍୍୍ଦୈ 
ପାତାଳ ବସେ ପାଦତଳେ 
ସୁତଳ ବସେ ଜାନୁଯୁଗେ 
ଜଘନ ଦେଶେ ମହୀତଳ 
ଜ୍ୟୋତିସମୂହ ପରକାଶେ 
ବାସବ ଆଦି ଦିଗପାଳେ 
ବର୍ଣ୍ଣ ଯାହାର ଅଷ୍ଟଦଶା 
ଜଳନ୍ତା ଅଗ୍ନି ଯା” ବଦନ 
ସବିତା ଯା'ର ଚକ୍ଷୁ ବେନି 
ଯା'ର ଭ୍ରଭଙ୍ଗ ବେନି ପାଦ 
ତିନି ବେଦ ଯେ ବ୍ରହ୍ମ 
ଯାହାର ତୃଣ୍ଡେ ସ୍ବେହକଳା 
ନର ଉନ୍ମାଦ ଯା'ର ହସ 
ସଂସାର ଯାହାର କଟାକ୍ଷ 
ଉର୍ଧ ଓଷ୍ଠରେ ଲଜା ବସେ 
ଧର୍ମ ବସଇ ସ୍ତନଯୁଗେ 
ଅଶ୍ଡେ ବସଇ ପ୍ରଜାପତି 
କୁକ୍ଷିରେ ସାଗରନିଚୟ 
ସକଳ ନଦୀ ନାଡ଼ି ଯା'ର 
ଅନନ୍ତ ବୀର୍ଯ୍ୟେ ଯହିଁ ବସେ 
ଯାହାର ଗତି ଜାଣ କାଳ 


ବସେ ଧାରଣା ଅନୁବାଦେ । 
ପ୍ରମାଣ ଶରୀର ଯାହାର । 
ବିରାଟ ପ୍ରତିଅଙ୍ଗ ମଧ୍ୟେ । 
ତା” ପାଦ ଅଗ୍ର ରସାତଳେ | 
ବିତଳାତଳ ଉପଭାଗେ । 
ନାଭି ବିବର ନଭସ୍ଥଳ | 
ହୃଦରେ ସ୍ଵଲୌୋକ ହିଁ ବସେ । 
ଯା” ଅଷ୍ଟଭୂଜ ଏ ଶୟଳେ | 
ଅଶ୍ମିନୀସୁତେ ଯା'ର ନାସା | 
ନୟନ ଗୋଲକ ଗଗନ । 
ଉଦୟ ଅସ୍ତ ପକ୍ଷ ବେନି । 
ସଲିଳ ତାକୁ ରସ ଜିହନ । 

ରନ୍ଧୁ ବିକଟ ତୁଣ୍ଡ ଯମପଦ । 
ଅଧଃ ଉର୍୍ଧ୍ରେ ଜୟମାଳା । 
ଯେ ବିଷୁମାୟାରୁ ପ୍ରକାଶ । 
ଏ ଜୀବ ଲଭେ ତା! ପ୍ରତ୍ୟକ୍ଷ । 
ଲୋଭ ବସଇ ଅଧୋଦେଶେ । 
ଅଧର୍ମ ବସେ ପୃଷ୍ଠଭାଗେ । 
ମିତ୍ରାବରୁଣ କୋଷସ୍ଥିତି । 
ଗିରିମାନ ଯେ ଅସ୍ଥିଚୟ | 
ବ୍ରକ୍ଷ ଜଷଧ ଲୋମ ଯାର | 
ଶ୍କାନ ପବନ ଅଣଚାଶେ । 
ଜୀବ ସଂହାର ଯା'ର ଖେଳ । 


(ଇତ୍ୟାଦି) 

(ଘ ) ଉପାସନା ପଦ୍ଧତି 

ଉପସର୍ଗ ଯୋଗେ “ଆସ୍‌” ଧାତୁରୁ 'ଉପାସନାଂ ପଦ ସିଦ୍ଧ ହୋଇଅଛି । ଉପସର୍ଗର ଅର୍ଥ 
ସମୀପରେ ଏବଂ ଆସ୍‌ ଧାତୁର ଅର୍ଥ ଅବସ୍ଥାନ | ଯେ କ୍ରିୟାଦ୍ଧାରା ଭଗବତ ସମୀପରେ ଅବସ୍ଥାନ 
ବା ଗଭବତ ସାମୀପ୍ୟ ଲାଭ କରାଯାଏ, ତାହାର ନାମ ଉପାସନା | ସେ ଯାହାହେଉ ପ୍ରତ୍ୟେକ 
ଧର୍ମର ଦୁଇଟି ରୂପ ବିଦ୍ୟମାନ । ଗୋଟିଏ ହେଉଛି ତାର ଅନ୍ତଃରୂପ ବା ଆମ୍ଭିକ ଦିଗ । ଅନ୍ୟଟି 
ହେଉଛି ବାହ୍ୟରୂପ ବା ଧର୍ମାଚାର ପଦ୍ଧତି ନାମରେ ପରିଚିତ । ଏଣୁ ବୈଷ୍ଣବ ଧର୍ମର କଥା 
ଆଲୋଚନା କଲାବେଳେ ଏହି ଧର୍ମର ଦୁଇଟି ଦିଗ ପ୍ରତି ଆମକୁ ସଚେତନ ହେବାକୁ ପଡ଼ିବ । 
ଓଡ଼ିଶୀ ବୈଷ୍ଣବଧର୍ମର ଆତ୍ମିକ ରୂପରେ ଆମେ ପାଉଁ ତାର ଉପାସନା ପଦ୍ଧତି ବା ବାସ୍ତବ 

ଅଭିବ୍ୟକ୍ତି । ଓଡ଼ିଶୀ ବୈଷ୍ଣବ ସାହିତ୍ୟ ଅଧ୍ୟୟନ କଲେ ପାଠକ ଏହି ଧର୍ମର ଉପାସନା ପଦ୍ଧତି 
ସଂପର୍କରେ ଅବହିତ ହୋଇଥାଏ | ଏହି ଧର୍ମର ଆମ୍ବିକ ସ୍ତରରେ ଯେଉଁ ଜ୍ଞାନମିଶ୍ରା ଭକ୍ତି, 
ଜଗନ୍ନାଥ ଧର୍ମ ବା ସମନ୍ସୟ ଓ ଯୌଗିକ ନୀତିର ପରିଚୟ ମିଳେ, ତାହାର ହିଁ ବାହ୍ୟ ପ୍ରକାଶ 
ଏହି ଧର୍ମର ଉପାସନା ପଦ୍ଧତିରେ ମିଳିଥାଏ ! ଏହି ଆଦର୍ଶକୁ ଅବଲମ୍ବନ କରି ପିଣ୍ଡ ବ୍ରହ୍ମାଣ୍ଡ 
ଷଡ଼ଚକ୍ର ସାଧନା, ନାମ, ଧାମ ଓ ମନ୍ତ ଏହାର ଉପାସନା ପଦ୍ଧତିରେ ଆମ୍ମପ୍ରକାଶ କରିଛି । 
ଯଥାକ୍ରମେ ତାହାର ପରିଚୟ ଏଠାରେ ଦିଆଯାଉଛି । 


ଓଡ଼ିଶୀମାନଙ୍କର ନବଧା ଭକ୍ତି 
ଗୌଡ଼ୀୟ ସଂପ୍ରଦାୟର ଅନୁସୃତ ଶ୍ରବଣକୀର୍ରନଠାରୁ ଆତ୍ମନିବେଦନ ପର୍ଯ୍ୟନ୍ତ ନବପ୍ରକାର ଉକ୍ତି 
ଏମାନେ ଅନୁସରଣ କଲେ ମଧ୍ୟ ମନ୍ତ୍ର, ମନ୍ତ୍ର, ତନ୍ତ୍ର ଛାୟା, ଜ୍ୟୋତି, ଅବାଡ଼, ହଜ, ସମାଧ୍‌ 
ଓ ରସଗୁଣ ଉପରେ ଅଧ୍କ ଗୁରୁତ୍ଵ ଆରୋପ କରି ସାଧନମାର୍ଗରେ ଏମାନେ ଗତି କରିଥା'ନ୍ତି । 
ଗୁରୁଭକ୍ତି ଗୀତାରେ ( ଦ୍ଵିତୀୟ ଖଣ୍ଡ ) ପଞ୍ଚସଖାଙ୍କର ଏହି ମତ ଦ୍ରଷ୍ଟବ୍ୟ — 
“ ଯ଼ନ୍ତ୍ଖଂ ମନ୍ତ୍ରଂ ତନ୍ତ୍ରଂଂ ଚୈବ ଛାୟା ଜ୍ୟୋତିରବାଡ଼କଂ 
ହଜ ସମାଧ୍‌ ରସଗୁଣଂ ଚ ଯୋ ଜାନାତି ସ ବୈଷ୍ପବଃ । 
ଗୌଡ଼ୀୟ ବୈଷ୍ଣବମାନେ ସେମାନଙ୍କର ଉପାସନା ପଦ୍ଧତିରେ ପ୍ରଥମ ନାମକୀରଁନ ଓ 
ଲୀଳାକୁ ହିଁ ପ୍ରାଧାନ୍ୟ ଦେଇଥାଆନ୍ତି । କିନ୍ଧ ଉତ୍କଳୀୟ ବୈଷ୍ଣବଗଣ ପ୍ରଥମେ ଯୌଗିକ ଚିତ୍ତଶୁଦ୍ଧି 
ଓ ମାନସିକ ସାଧନାରେ ଗୁରୁତ୍ଵ ଦେଇ ଲୀଳା ବା ପରମାତ୍ମା ସହ ଆତ୍ମାର ମିଳନକୁ ପରେ 
ସ୍ଥାନ ଦେଇଥାନ୍ତି । ଦୁଇ ମତବାଦ ମଧ୍ଯରେ ଏହାହିଁ ମୌଳିକ ପାର୍ଥକ୍ୟ । ଏଠାରେ ସ୍ମରଣ ରଖିବା 
ଆବଶ୍ୟକ ଯେ ଗୌଡ଼ୀୟ ବୈଷ୍ଣବ-ଦର୍ଶନର ଉପାସନା ପଦ୍ଧତି ଦ୍ଵୈତବାଦ ଚିନ୍ତାଧାରା ଦ୍ଵାରା 
ଅନୁପ୍ରାଣିତ । ସେଠାରେ ଭକ୍ତ ଓ ଭଗବାନଙ୍କର ମିଳନ ସମୟରେ ଭକ୍ତ ଭଗବାନଙ୍କଠୁ ଦୂରରେ 
ରହି ଶଶ୍ବରଙ୍କ ମାଧୁର୍ଯ୍ୟଲୀଳା ଆସ୍ଵାଦନ କରିଥା'ନ୍ତି । ଶାକ୍ତ ରାମପ୍ରସାଦଙ୍କ ଭାଷାରେ — 
 ଚିଜି ହଇତେ ଚାଇନା ମାଗୋ 
ଚିନି ଖେତେ ଭାଲ ବାସି — 
( ଶାକ୍ତ ପଦ୍ୟାବଳୀ ) 
ଏହା ହେଉଛି ଗୌଡ଼ୀୟ ଉପାସକମାନଙ୍କର ସାଧନାର ମୂଳମନ୍ତ୍ର । କିନ୍ତୁ ଉତ୍କଳୀୟ 
ବୈଷ୍ଠବମାନେ ଚିତ୍ତସଂସ୍କାରକୁ ଏଶୀ ସାଧନାରେ ପ୍ରଥମ ଓ ଗୁରୁତ୍ଵପୂର୍ଣ୍ଣ ସୋପାନ ବୋଲି 
ଗ୍ରହଣ କରି ଶଶ୍ବରଙ୍କ ଲୀଳା ଓ ରସୋପଲବ୍‌ଧ୍‌କୁ ସାଧନାର ଶେଷ ସ୍ତର ବା ସିଦ୍ଧି ସୋପାନ 
ବୋଲି ଗ୍ରହଣ କରିଥା'ନ୍ତି । ଏମାନଙ୍କର ବିଶ୍ଵାସ ଯେ ଚିତ୍ତ ଶୁଦ୍ଧ ନ ହେବାଯାଏ ସାଧକ ସିଵିଲାଭ 
କରିପାରେ ନାହିଁ । ଗୋଟିଏ କଥାରେ କହିଲେ, ଓଡ଼ିଶୀ ବୈଷ୍ଣବଗଣ ଯୋଗରୁ ଭୋଗ ଆଡ଼କୁ 
ଏବଂ ଲୀଳାରୁ ଲୟକୁ ଉପାସନା ମାଧ୍ୟମରେ ଗତି କରନ୍ତି । ଦୁଇ ଧର୍ମ ସଂପ୍ରଦାୟର ତାର୍ତିକ 
ଆଦର୍ଶ ସ୍ଵତନ୍ତ୍ର ହୋଇଥ୍‌ବାରୁ ଉପାସନା ପଦ୍ଧତିରେ ଏ ବୈଷମ୍ୟ ତେଣୁ ପରିଲକ୍ଷିତ । 
ଯୋଗମାର୍ଗରେ ଅଦ୍ବୈତବାଦର ସ୍ଵୀକୃତ ନିହିତ ଓ ଭକ୍ତିମାର୍ଗରେ ଦୈତବାଦର ଦର୍ଶନ 
ସଷ୍ଟ । ଅଦ୍ବୈତବାଦର ଆଦର୍ଶ ଅନୁଯାୟୀ ଭକ୍ତ ଓ ଭଗବାନଙ୍କ ମଧ୍ୟରେ ଏକାମ୍ତା ବା ଅଭିନ୍ନତା 

ନିହିତ; କିନ୍ଧ ଦ୍ବୈତିବାଦୀ ଦାର୍ଶନିକମାନଙ୍କର ଚିନ୍ତାଧାରାରେ ଭକ୍ତ ଭଗବାନ ବା ଭୋକ୍ତା ଓ 
ଭୋଗ୍ୟ ମଧ୍ୟରେ ବ୍ୟବଧାନ ସ୍ତଷ୍ଟ । ବୋଧହୁଏ, ଉତ୍କଳୀୟ ବୈଷ୍ଣବମାନଙ୍କର ଦୃଢ଼ବିଶ୍ଵାସ 
ଯେ, ସାଧକର ସାଧ୍ୟ ବା ସିବି ସଂପଦ ସହିତ ଲକ୍ଷ୍ୟର ଅଭେଦତା ଯଦି ଆସିନଥାଏ, ତେବେ 
ତାର ସାଧନାପଥରେ ସ୍ଥଳନର ସମ୍ଭାବ୍ୟତା ସର୍ବଦା ନିହିତ । କ୍ଲାରଣ ସେମାନେ ହୁଏତ ଲକ୍ଷ୍ୟ 
କରିଛନ୍ତି ଯେ ଭୋଗରୁ ଯୋଗ ବା ଲୀଳାରୁ ଲୟ ଆଡ଼କୁ ଯିବା ମାଧ୍ୟମରେ ବହୁ ସାଧନ ତୁଟି 
ସମ୍ଭବ । ତେଣୁ ଓଡ଼ିଶାର ସଂସ୍କୃତି ଓଡ଼ିଆ ପ୍ରାଣର ଯଥାର୍ଥ ରୂପକୁ ଅକ୍ଷୁଣ୍ଡ ରଖି ବୈଦିକ 
ଧର୍ମାନୁପ୍ରାଣିତ ଭାରତୀୟ ଆଦର୍ଶକୁ ଏମାନଙ୍କ ସାଧନ ପରମ୍ପରାରେ ଏମାନେ ସଂଜୀବୀତ 
ରଖିବାକୁ ଶ୍ରେୟସ୍କର ମନେ କରନ୍ତି । 


ନାମ, ଧାମ, ମନ୍ତ, ଭଜନ 
ଆଦର୍ଶ ସ୍ଵତନ୍ତ୍ର ହେତୁ ଅଭିବ୍ୟକ୍ତି ସ୍ଵତନ୍ତ୍ର ହେବା ଯେପରି ସ୍ଵାଭାବିକ, ଅଭିବ୍ୟକ୍ତିର ବିଭିନ୍ନ ପନ୍ନା 
ଆଦର୍ଶାନୁ ଯାୟୀ ସେହିପରି ଭିନ୍ନ ହେବା ଆସ୍ଵାଭାବିକ ନୁହେଁ । ତେଣୁ ନିଜ ନିଜର ଭଜନ, 
ମନ୍ତ୍ର, ନାମ ଧାମ ଓ ମୁକ୍ିସଳ ନେଇ ମତବାଦ ବା ଦୁର ସଂପ୍ରଦାୟ ମଧ୍ୟରେ ସ୍ଵକୀୟତା ରହିଛି । 
ଗୌଡ଼ୀୟ ବୈଷ୍ଠବମାନଙ୍କ ମତରେ, ଭଜନ ମନ୍ତ୍ର ହେଉଛି ‘ହରେ କୃଷ୍ଣ ରାମ; କିନ୍ତୁ 
ଉତ୍କଳୀୟମାନଙ୍କ ମତରେ ହେଉଛି, ‘ହରେ ରାମ କୃଷ୍ଣ 1 ଗୌଡ଼ୀୟମାନଙ୍କ ମନ୍ତ୍ରାନୁସାରେ 
ଭକ୍ତ ବା ସାଧକ ନିଜକୁ ପ୍ରକୃତି ଜ୍ଞାନ କରି ରାଧା (ନାରୀ) ଭାବରେ ଅନୁପ୍ରାଣିତ ହୋଇ 
ଶଶ୍ଵରଙ୍କର ସେବା କରିଥାଏ । କିନ୍ତୁ ଉତ୍କଳୀୟ ବୈଷ୍ଣବଗଣ ଏହି ମତବାଦ ପ୍ରତି ବିତୃଷ୍ଣା ପ୍ରଦର୍ଶନ 
କରି ଓ ଅଦ୍ଵୈତବାଦର ଆଦର୍ଶକୁ ଗ୍ରହଣ କରି ନିଜର ଉପାସନା ପଦ୍ଧତିରେ ଓ ମନ୍ତୋପାସନାରେ 
“ପୌରୁଷ” ସଂଚାର କରାଇଛନ୍ତି ! ଉତ୍କଳୀୟମାନଙ୍କର ‘ହରେ ରାମ କୃଷ୍ଣ ମନ୍ତ୍ରରେ କୃଷ୍ଣଙ୍କୁ 
ରୀମଙ୍କ ପରେ ସ୍ଥାନ ଦିଆଯାଇଛି ଓ କୃଷ୍ଣ ବିଷ୍ଣୁ ବା ଜଗନ୍ନାଥ ରୂପରେ ପରିକଳ୍ପିତ । ଏହି 
ମନ୍ତ୍ର ଶାସ୍ତ୍ରାନୁ ମୋଦିତ । କଳି-ସନ୍ତରଣ ଉପନିଷଦରେ ମହାମନ୍ତ୍ରରେ ଏହି କ୍ରମ ସ୍ବୀକୃତ । 
ଏହି ମନ୍ତ୍ରରେ ‘ହରେ ଅର୍ଥାତ ଶିବ; ‘ରାମ ଅର୍ଥାତ୍‌ ବ୍ହ୍ମା, ‘କୃଷ୍ଣ? ବିଷ୍ଣୁ ବା ଜଗନ୍ନାଥ 
ରୂପରେ ଗୃହୀତ । ହ୍ଲୀଂ, ଶ୍ଲୀଂ, କଲାଂ ବୀଜମନ୍ତରେ ହ୍ଲୀଂ ଅର୍ଥାତ୍‌ ଭଗବାନ ବା କାମରୂପେ ଗୃହୀତ | 
ଓଡ଼ିଆ ସଂସ୍କୃତିର ବଳରାମ, ସୁଭଦ୍ରା ଓ ଜଗନ୍ନାଥ ଓଡ଼ିଶୀ ବୈଷ୍ଣବ ଧର୍ମ-ଦର୍ଶନରେ ଶିବ, 
ବ୍ରହ୍ମା ଓ ବିଷ୍ଣୁ ରୂପେ ଚିତ୍ରିତ । ସୁଭଦ୍ରା ଶକ୍ତିରୂପିଣୀ ଓ ସୃଷ୍ଟିର ଜନନୀ । ବ୍ରହ୍ମାଙ୍କର ସୃଷ୍ଟିଶକ୍ତି ସହ 
ଏହି ଶକ୍ତିର ସାମ୍ୟ ନିହିତ । ଜଗନ୍ନାଥ ବିଷ୍ପରୂପରେ ଅବତୀର୍ଣ୍ଣ ହେବାର କାରଣ ହେଉଛି, 
ବିଷ୍ଣୁଙ୍କର ପାଳନକାରୀ ଶକ୍ତି ସହିତ ଜଗନ୍ନାଥଙ୍କର ଜଗତପାଳନ କଉ୍ତ୍ସ ସମ୍ପଙ୍କ ବିଦ୍ୟମାନ । 
ବଳରାମ ଶେଷ ଓ ବିରାଟସ୍ବରୂପ । ତେଣୁ ତାଙ୍କୁ ଶିବରୂପରେ ବା ଶେଷଦେବରୂପରେ 
ପରିକଳ୍ପନା କରାଯାଇଛି । ଓଡ଼ିଶା ବୈଷ୍ଣବଗଣ ନିଜ ସାଧନ ପଦ୍ଧତିରେ ଗୁରୁବାଦର ମହର୍ତ 
ସ୍ଵିକାର କରିଛନ୍ତି । ଏହି ଗୁରୁବାଦ ବୈଦିକ ଯୁଗରୁ ଭାରତୀୟ ଶିକ୍ଷାର ପରମ୍ପରାରୂପେ ଗୃହୀତ 
ହୋଇଆସିଛି । ଏହି ମତବାଦକୁ ଗ୍ରହଣ କରିବାର ତାପ୍ୂର୍ଯ୍ୟ ହେଉଛି — ଶିଷ୍ୟ ତାହାର ଆବଶ୍ୟକ 
ଯୋଗ୍ୟତାର ଅଧ୍‌କାରୀ ନ ହେବା ପର୍ଯ୍ୟନ୍ତ ସାଧନ -ମନ୍ଦିରରେ ପ୍ରବେଶ କରିବାକୁ ଅସମର୍ଥ । 
ବୈଦିକ ବା ପୁରାଣ ଯୁଗରେ ଗୁରୁଶିଷ୍ୟର ଯେ କୌଣସି କାହାଣୀ ଅଧ୍ୟୟନ କଲେ, ଏ କଥା 

ସ୍ପଷ୍ଟ ହେବ ଯେ ଶିଷ୍ୟର ଯୋଗ୍ୟତା ପରୀକ୍ଷା କରି ଗୁରୁ ତାହାକୁ ବ୍ରହ୍ମବିଦ୍ୟା ଶିକ୍ଷା ଦେଇଛନ୍ତି | 
ଏ ଭଳି ଯଥାର୍ଥ କେତୋଟି ଉଜ୍ଜଳ ଦ୍ରଷ୍ଟାନ୍ତ ମଧ୍ୟରୁ ଆରୁଣୀ, ସତ୍ୟକାମ ଓ ଉପମନୁୟୁଙ୍କୁ ଗ୍ରହଣ 
କରାଯାଇପାରେ । 

ଜୈନଧର୍ମର ‘ଆଜୀବକ” ଉପନିଷଦରେ ଗୁରୁବାଦର ଏହି ବିବରଣୀ ପ୍ରଦତ୍ତ ! 
ସେଥ୍ପାଇଁ ଉତ୍କଳର ବୈଷ୍ଠବଗଣ ପ୍ରଥମେ ଯୋଗ୍ୟତା ହାସଲ କରି ତାପରେ ବ୍ରହ୍ମବିଦ୍ୟାର 
ଅଧ୍କାରୀ ହେବାକୁ ଶ୍ରେୟ ମଣିଛନ୍ତି । ତେଣୁ ମନ୍ତ୍ରରେ ଶିଷ୍ୟ, ଗୁରୁ ସାହାଯ୍ୟରେ ଇଶ୍ଵରଙ୍କ 
ଲାଭ କରିବାର ଆଦର୍ଶ ଅନ୍ତର୍ନିହିତ । 


ଯୋଗ, ଭୋଗ, ଲୟ, ଲୀଳା 
ଉତ୍କଳୀୟ ବୈଷ୍ଠବମାନଙ୍କର ' ଭୋଗ” ହେଉଛି ଅନାସକ୍ତ ଭୋଗ । ଯାହାର ଯୋଗ ନାହିଁ, ସେ 
ଭୁକ୍ତ, ମାତ୍ର ସେ ଭୋଗୀ ନୁହେଁ । ଏହି ଭୋଗୀ ଅନାସକ୍ତ ଭାବରେ ଭୋଗ କରି ଲୟ କରେ; 
ଅର୍ଥାତ ପରମାତ୍ମାଙ୍କଠାରେ ନିଜକୁ ହଜାଇଦିଏ । ଏହି ହଜାଇବାରେ ସେ ଏକଭାବାପନ୍ନ ହୁଏ । 
ଏହିପରି ଭାବାପନ୍ନ ହେଲେ ତା'ପରେ ଆସେ ଲୀଳା, ପରେ ଲୟ | ମାତ୍ର ଜ୍ଞାନମିଶ୍ରା ଭକ୍ତିରେ 
ଆଗେ ଲୟ, ତା'ପରେ ଲୀଳା । ଗୌଡ଼ୀୟମୀନଙ୍କ ନବଧାଭକ୍ତି ଭଳି ଉତ୍କଳୀୟମାନଙ୍କର ଯନ୍ତ, 
ମନ୍ତ୍ର, ତନ୍ତ୍ର ଜ୍ୟୋତି, ଅବାଡ଼ ହଜ — ସମାଧ୍‌ ଆଦି ସାଧନମାର୍ଗ ସୁସ୍ପଷ୍ଟ । ଏ ବିଷୟ ଅନ୍ୟତ୍ର 
ବର୍ଣ୍ଣିତ ହୋଇଅଛି । ପୁନଶ୍ଚ, ତାନ୍ତିକ ଧର୍ମର ପ୍ରଭାବ ମଧ୍ୟ ଏ ଧର୍ମରେ ଗର୍ଭିତ । ତନ୍ତ୍ର ଦେବ 
ପୂଜାବିଧାୟକ ଶାସ୍ତ୍ର ତାହା ରାଜସ, ତାମସ, ସାର୍ତିକ, ଭେଦରେ ତ୍ରିବିଧ । ସାଭ୍ତିକ ତନ୍ତ୍ରରେ 
ଶାରଦାତନ୍ତ୍ର ପ୍ରଧାନ । ଏଥୁରେ ବିଷ୍ଣୁଙ୍କ ପୂଜା ପ୍ରସିଦ୍ଧ । ଏ ତନ୍ତ୍ରରେ ନିଜର ସୁଖଲାଭ କାମ୍ୟ 
ନୁହେଁ । ରାଜସ ଓ ତାମସ ଚନ୍ତରେ ଏଶ୍ଵର୍ଯ୍ୟ ବା ନିଜର ପ୍ରେୟ ସୁଖ ନିମନ୍ତେ ଦେବୀଙ୍କ 
ପ୍ରାର୍ଥନା ସୂଚିତ । ଏହି ତନ୍ତ୍ରକୁ ମନ୍ତ୍ରଦ୍ଧାରା ପୂତ କରି ଯନ୍ତ୍ରରେ ବସାଇବାକୁ ହେବ । ଯନ୍ତ୍ରରେ 
ବସାଇ ଏକାଗ୍ରଭାବରେ ତାକୁ ମନନ ବା ଧ୍ୟାନ କଲେ ଛାୟା ଦୃଷ୍ଟିରେ ଆସିବ । କାରଣ, 
ସାଧକ ଆଲୋକର ବହୁ ଦୂରରେ ଅବସ୍ଥିତ ଥାଏ । ଆଲୋକ ଦୂରରୁ ଛାୟାରୂପ ଦେଖାଯାଏ । 
କ୍ରମେ କ୍ରମେ ସାଧକ ଆଲୋକଚକ୍ର ସମୀପବର୍ରୀ ହେଲେ ଛାୟା ଦୂରୀଭୂତ ହୁଏ ଓ ଆଲୋକ ବା 
ତେଜ ଦେଖାଯାଏ । ତେଣୁ ଛାୟାପରେ ଜ୍ୟୋତି ଏବଂ ଜ୍ୟୋତି-ଦର୍ଶନ ହିଁ ଜ୍ୟୋତିର୍ମୟ ପୁରୁଷ 
ଦର୍ଶନ । ଅବାଡ଼ର ଅର୍ଥ ବିଛୁରିତ ଶାଖା । ତପ୍ବରେ ସହଜ ବା ହଜ; ଅବାଡ଼ ଦର୍ଶନପରେ ପ୍ରାକୃତିକ 
ସହଜଭାବ ଆସିଥାଏ । ଏହି ଭାବଧାରଣାର ଅର୍ଥ ବିଶ୍ଵ-ଚୈତନ୍ୟଙ୍କ ସହ ଜୀବ-ଚୈତନ୍ୟର 
ଏକୀଭାବ ବା ସଂଯୋଗଭାବ । ଏହି ଭାବ ତେଣୁ ହେଜଭାବ । ଏକୀଭାବ ପରେ ସମାଧ୍‌ ଆତ୍ମାରେ 
ବିଶ୍ଵ-ଆମତ୍ମା ଦର୍ଶନ ବା ଲଯୟଭାବ । ତତ୍ଵ ପରେ ରସଗୁଣ । ରସଗୁଣ ହିଁ ଲୀଳାର ସ୍ଵରୂପ ଲୀଳା 
ଭବ; ଭାଗବତର ¬ “ ‘ପିବତ ଭାଗବତଂ ରସମାଳୟମ୍‌'”ର ଅବସ୍ଥାର ଅନୁରୂପ । 

ଶ୍ରୀଧର ସ୍ଵାମୀ ମୁଚ୍ତପ୍ରାପ୍ତିରେ ଭଗବତ୍‌ ରସ-ସ୍ବାଦଜନିତ ସୁଖାନୁ ଭୂତି ତଥା 
ପ୍ରେମାନୁଭୂତି, ଯାହାକୁ ଗୌଡ଼ୀୟମାନେ ତୁରୀୟାତୀତ ଆନନ୍ଦ କହନ୍ତି, ସେହି ଅନର୍ବଚନୀୟ 
ଆନନ୍ଦକୁ ନିର୍ଦ୍ଦେଶିତ କରିଅଛନ୍ତି । ମୁକ୍ତ ପରେ ଯେଉଁ ଆନନ୍ଦ ତାହାହିଁ ଆଲୟ ! ତାହାହିଁ 
ଉତ୍କଳୀୟମାନଙ୍କର ରସଗୁଣ ଅବସ୍ଥା । 

ରସଗୁଣ 
ଜ୍ଞାନର ଭନ୍ମନତ୍ତତା ବା ଆନନ୍ଦରେ ତନ୍ମୟତା । ଜ୍ଞାନର ସ୍ଵରୂପବୋଧ ପରେ ଆନନ୍ଦ — 
ତନ୍ମୟଭାବର ଅନୁଭୂତି ଜନ୍ମଲାଭ କରେ । ଜ୍ଞାନମିଶ୍ରା ଭକ୍ତିର ଉପାସକମାନେ ସାଯୁଯ୍ୟ ମୁକ୍ତିର 
ପକ୍ଷପାତୀ; ମାତ୍ର ଗୌଡ଼ୀୟମାନେ ସାଯୁଯ୍ୟ ମୁକ୍ତିର ପକ୍ଷାପାତୀ ନୁହନ୍ତି । ସେମାନେ ସାଯୁଯ୍ୟ 
ବ୍ୟତୀତ ଅନ୍ୟାନ୍ୟ ମୁକ୍ତିର ଉପାସକ । ଉତ୍କଳୀୟ ବୈଷ୍ଣବଧର୍ମରେ ଆଉ ଏକ ବୈଶିଷ୍ଟ୍ୟ ହେଉଛି 
ଯୋଗମାୟାର ଅବତାରଣା । ଏହି ଯୋଗମାୟା ଆଦିଶକ୍ତିରୂପେ ପ୍ରକୀର୍ରିତା । ଏ ବେଦାନ୍ତର 
ମୂଳ ପ୍ରକୃତି ସହ ତୁଳନୀୟ ହୋଇପାରନ୍ତି । ବିଶ୍ଵସ୍ଷ୍ଟିର ମୂଳରେ ଏହି ଯୋଗମାୟା ବର୍ଭମାନ । 
ପୁନଶ୍ଚ ଏହି ଆଦ୍ୟାଶକ୍ତି ଶ୍ରୀକୃଷ୍ଣଙ୍କ ଅଙ୍ଗୋଭୂତା । ବିନ୍ଦୁ ଓ ଯୋଗମାୟାର ସଂଯୋଗରେ ଷୋଡ଼ଶ 
ଅକ୍ଷର ମନ୍ତ୍ରର ସୃଷ୍ଟି । ଏହି ମନ୍ତ୍ରର ପୂର୍ବାବସ୍ଥା ହେଉଛି ବୀଜମନ୍ତ୍ର । ଏହି ବୀଜମନ୍ତ୍ର ତ୍ରିଧା ବିଭକ୍ତି — 
କ୍ଲୀମ, ଶ୍ଲୀମ, ହ୍ୀମ୍‌ୱ ଯଥାକ୍ରମେ ଜଗନ୍ନାଥ, ସୁଭଦ୍ରା, ବଳରାମ ବା ଭଗବାନ ଗୁରୁଶିଷ୍ୟରୂପେ 
କଳ୍ପିତ । ଏହାର ବିଶ୍ଲେଷଣ ପୂର୍ବରୁ ପ୍ରଦତ୍ତ ହୋଇଅଛି । ଏହି ମନ୍ତ୍ରରୁ ଷୋଡ଼ଶାକ୍ଷର ମନ୍ତ୍ରର 
ସୃଷ୍ଟି | 
‘ହରେ ରାମ ହରେ ରାମ ରାମ ରାମ ହରେ ହରେ 
ହରେ କୃଷ୍ଣ ହରେ କୃଷ୍ଣ କୃଷ୍ଣ କୃଷ୍ଣ ହରେ ହରେ । 
ଏହି ଷୋହଳ ନାମରେ ବତିଶ ଅକ୍ଷର ରହିଛି । ଏହା ଭକ୍ତମାନେ ନିତ୍ୟ ପାରାୟଣ 
କରନ୍ତି । 
ଉତ୍କଳୀୟ ବୈଷ୍ପବଧର୍ମର ନିର୍ଗୁଣ ଓ ସଗୁଣବାଦ ଉଭୟର ସମନ୍ସୟ ପ୍ରତିଷ୍ଠିତ ହେଲେହେଁ 

ନିର୍ଗୁଣ ବ୍ରହ୍ମବାଦର ପରିପୁଷ୍ଠ ସାଧନାରେ ଏମାନେ ଅଧକ ଗୁରୁତ୍ଵ ପ୍ରଦାନ କରିଅଛନ୍ତି । ଏହି 
ନିର୍ଗୁଣ ବ୍ରହ୍ମର ପ୍ରାପ୍ତି ନିମନ୍ତେ ଗୁରୁ ଓ ଜ୍ଞାନର ଆବଶ୍ୟକତା ରହିଛି । ଯାହାହେଉ, ଭକ୍ତି ହିଁ 
ସମସ୍ତ ସାଧନାର ମୂଳାଧାର । ନାମଭଜନ ଏବଂ ବାରମ୍ବାର ନାମସ୍ମରଣ କ୍ରମେ ଭକ୍ତିପଥରେ 
ନେଇଯାଏ । 
ନାମ-ତତ୍ତ 
ସମସ୍ତ ଅବତାର ସ୍ଵରୂପଶକ୍ତିର ବିଳାସମାତ୍ର । ତେଣୁ ଯେ କୌଣସି ନାମ ପାପ ବା ଅନ୍ୟାୟର 
ବିଧ୍ଵଂସକ । ପ୍ରତ୍ୟେକ ନାମର ମୂଲ୍ୟ ଓ ସାର୍ଥକତା ପ୍ରାୟ ସମାନ । କିନ୍ତୁ ଅଂଶୀ ଓ ଅଂଶକଳା 
ବିଚାରରେ କେତେକ ନାମ ଭଜନର ବିଶେଷତ୍ଵ ବା ଅଧ୍କ ଶେୟତ୍ବ ଶୁତିପୂରାଣାଦିରେ ପରିଦ୍ରଷ୍ଟ । 
ବୃହନ୍ନାରଦୀୟ ପୁରାଣ ଏବଂ କଳି “ସନ୍ତରଣ -ଉପନିଷଦରେ ବର୍ଣ୍ଣିତ ଅଛି — 

“  ଦୂରେର୍ନାମ ହରେର୍ନାମ ହରେର୍ନାମୈବ କେବଳଂ 

କଳୌ ନାସ୍ତ୍ୟେବ ନାସ୍ତ୍ୟେବ ନାସ୍ତ୍ୟେବ ଗତିରନ୍ୟଥା !” 
ପଡ୍ମପୁରାଣ ... 

“ରାମ ରାମେତି ରାମେତି ରମେ ରମେ ମନୋରମେ !” 
ବିଷ୍ଣୁ ସହସ୍ରନାମ ... 

“ସହସ୍ର ନାମଭିସ୍ତଲ୍ୟଂ ରାମନାମ ବରାନନେ । 

ବ୍ରହ୍ମାଣ୍ଡ ପୁରାଣ ... 
“ “ସହସ୍ରନାମ୍ବାଂ ପୁଣ୍ୟାଦାଂ ତ୍ରିରାବ୍ରତ୍ୟାତୁ ଯତ୍ଵ ଫଳମ୍‌ 
ଏକାବ୍‌ତ୍ତ୍ୟାତ୍ର କୃଷ୍ଣସ୍ୟ ନାମେକଂ ତତ ପ୍ରଯଛଥତି ।”? 
ଅତଏବ ‘ହରେରାମକୃଷ୍ଣୀ ଏହି ତ୍ରିବିଧ ନାମର ବୈଶିଷ୍ଟ୍ୟ ସର୍ବଦା ସ୍ଵୀକୃତ ! 
‘ପରଚେଗୀତା” ରେ ଏହି ନାମର ସୁବିସ୍ତୃତ ବିବରଣୀ ପ୍ରଦତ୍ତ । କେଉଁ ଭଜନରେ କି ଅଙ୍ଗସଙ୍ଗ 
ଲାଭ ହୁଏ, ସେ ବିଷୟକୁ ମଧ୍ୟ ଦ୍ଵାରକା ଦାସ ସ୍ଵୀୟ ଗ୍ରନ୍ତରେ ଲିପିବଦ୍ଧ କରିଅଛନ୍ତି । ତାଙ୍କ 
ମତରେ ହରେକୃଷ୍ଣ ଭଜନରେ ଗୋପାଳ ଅଙ୍ଗ, ହରେରାମକୃଷ୍ଣ ଭଜନରେ ଗୋପୀ ଅଙ୍ଗ 
ଏବଂ ହରେରାମ ଭଜନରେ ରାଧାଅଙ୍ଗ ପ୍ରାପ୍ତି ଘଟେ । 
ଅଚ୍ୟୁତାନନ୍ଦ ଗୁରୁଭକ୍ତି ଗୀତା'ରେ (୩ୟ ଖଣ୍ଡ, ୪ର୍ଥ ପଟଳ ) ବିଭିନ୍ନ ନାମ ମନ୍ତ୍ର 
ଉଦ୍ଧାର କରି କଳିଯୁଗରେ ‘ହରେରାମକୃଷ୍ଣୀ ମନ୍ତ୍ରକୁ ସାର ବୋଲି ପ୍ରତିପାଦନ କରିଛନ୍ତି । 
( ୧) ଅଣାକ୍ଷର, ( ୨ ) ଏକାକ୍ଷର, ( ୩) ତାରକ, ( ୪ ) ଶ୍ୟାମ ପଞ୍ଚାକ୍ଷର ଓ ( ୫ ) ହରେରାମକୁ 
ପଞ୍ଚମନ୍ତ୍ର ବୋଲି ସେ କହିଅଛନ୍ତି । 
ପୁନଶ୍ଚ ସେହି ଗ୍ରନ୍ମରେ ଏହି ମନ୍ତ୍ର ସହିତ ଜଗନ୍ନାଥ -ତତ୍ତ୍ର ଓ ଚତୁର୍ଵାମୂିର ସମ୍ବନ୍ଧ 
ଦର୍ଶାଇଅଛନ୍ତି । ତାଙ୍କ ମତରେ ... 
“ହରେରାମକୃଷ୍ଣ ଷୋଡ଼ଶର ବୀଜ ତିନି 
ଚାରି ଯେ ସଂପ୍ରଦାବିଧ୍‌ ବିଚାରିଲା ଘେନି । 
ବଳଭଦ୍ର ସୁଦର୍ଶନ ସ୍ତମ୍ଭ ଯେ ଅଟଇ ! 
ରେ ଯେ ଅକ୍ଷର ବଳଭଦ୍ରକୁ ସୁମର 
କୃଷ୍ଣ ବେନି ଅକ୍ଷର ଯେ ଜଗତଠାକୁର ! 
ରାମ ବେନି ଅକ୍ଷର ଯେ ସୁଭଦ୍ଵା ଅଟଇ 
ଚାରିରୂପ ନନ୍ଦଦାସ ଶୁଣ ମନ ଦେଇ ! 


**ଓଁ ନମଃ କୃଷ୍ଣ ରାମ ହରେ ବୋଲି ଜାଣ 

ହରେ କୃଷ୍ଣ ରାମ ବେନି ଅଭେଦଟି ଜାଣ । 

ଗୋପୀଅଙ୍ଗ ହରେ ବୋଲି ରାମ ଅଙ୍ଗ ରାଧା 

କ୍ରଷ୍ଣ ନାମ କୃଷ୍ଣ ହୋଇ ଏକ ଯେ ତ୍ରିବିଧା ।” 
ତେଣୁ ହରେରାମକୃଷ୍ଣ ¬ ଗୋପୀ ରାଧାକୃଷ୍ଣ ରୂପରେ ମଧ୍ୟ ରୂପାନ୍ତରିତ । ଆହୁରି 

ମଧ୍ୟ ¬ 

“ ‘ହୂରେ ରାମରେ ବଳଦେବ ରେବତୀ ହରିନାମ ଠାବ । 
କୃଷ୍ଣର ନାମେ ରାଧା ରହେ ରାମ ନାମରେ ରାଧା ଥାଏ । 
ରାମ ନାମରେ ଯେ ରେବତୀ ରାମ ନାମରେ ରାଧା ଛନ୍ତି । 
ହରେ କୃଷ୍ଣ ଯେ ରାମ ତିନି ଭଳନ୍ତି ସାଧୂ ସନ୍ଧ ମୁନି । 
ହରେରାମକ୍ୃଷ୍ଣ ଯେ ସାର କଳିରେ ଚୈତନ୍ୟ ଠାକୁର । 

ସୁତରାଂ, ଏଠାରେ ହରେ ରାମ କୃଷ୍ଣ ¬ ବଳଦେବ ରେବତୀ ବା ରାଧାକୃଷ୍ଣରପରେ 
ପ୍ରକଟିତ ଓ ରୂପାନ୍ତରିତ । 
ଶୂନ୍ୟ ସଂହିତାରେ ମଧ୍ୟ ଏହି ନାମରେ ମହାତ୍ମ୍ୟ ବର୍ଣିତ ହୋଇଅଛି । ନାମ ପିଣ୍ଡର 
କାରଣ । ନାମ ବ୍ୟତୀତ ରୂପର ସାର୍ଥକତା ନାହିଁ । ନାମ ଯୋଗୁଁ କାୟାର ଅବସ୍ଥିତି । ସୁତରାଂ 
ନାମ ଭଜନହିଁ ଗତିମୁକ୍ତିର ଏକମାତ୍ର କାରଣ । ତେଣୁକରି ଅଚ୍ୟୁତାନନ୍ଦ କହିଛନ୍ତି — 
ନାମକୁ ଭଜିଲେ ସିନା ଗତି -ମୁକ୍ି ପାଇ 
ପିଣ୍ଡକୁ କାରଣ ନାମ ବିନୁ ଅନ୍ୟ ନାହିଁ । ”? ( ଶୂନ୍ୟ-ସଂହିତା, ୧ମ ଅଧ୍ୟାୟ ) 
ନାମକୁ ଚିହ୍ନିଲେ ଜୀବ ମଧ୍ୟ ପରମରେ ଲୀନ ହୁଏ — 
‘ନାମକୁ ଚିହ୍ନିଲେ ଜୀବ ପରମେ ମିଳଇ 
ସୋଲ-ଭେଳାପ୍ରାୟ ଭବସିନ୍ଧୁରେ ଭାସଇ । (ଶୂନ୍ୟ ସଂହିତା, ୧ମ ଅଧ୍ୟାୟ ) 
ଗୁରୁଙ୍କଠାରୁ ମହାମନ୍ତ୍ର ଶିକ୍ଷା କରିବ । ଏହି ମହାମନ୍ତ୍ର ଷୋହଳ ନାମ ବତିଶ ଅକ୍ଷରଯୁକ୍ତ, 
ଏ କଥା ପୂର୍ବେ ସୂଚିତ ହୋଇଅଛି । ଏହା ପୁଣି ଷୋହଳ ନାମ ଓ ବତିଶ ଅନ୍ଷରଯୁକ୍ତ 
“ପୁରୁଷଭମ' ର ଚତୁର୍ବାମୂର୍ଭି, (ବଳରାମ, ଜଗନ୍ନାଥ, ସୁଭଦ୍ରା, ସୁଦର୍ଶନ ) ରେ ରହିଛି । ଓଡ଼ିଶୀ 
ବୈ ଷ୍ଠବମାନଙ୍କ ମତରେ ସପ୍ତପଞ୍ଚାମ୍ବିକ ଭେଦ କଳେ ଯାଇ ଗତି ଓ ମୁକ୍ତି ଲାଉ ହେବ । 
ସପ୍ତପଞ୍ଚାମ୍ବିକ ମଧ୍ୟରେ ହିଁ ରାଧାକୃଷ୍ଣ ଓ ପୁରୁଷୋତ୍ତମର ଚତୁର୍ବାମୂରି ଅବସ୍ଥିତ | 
ସୁତରାଂ ଏହି ନାମତକ୍ତ୍ଵକୁ ଚିହ୍ନିପାରିଲେ ହୃଦୟ ସ୍ଥିର ହୁଏ । ସାଧକ ଜ୍ୟୋତିଦର୍ଶନ 
କରେ, ଅଲେଖଙ୍କର ଦର୍ଶନ ଲାଭ କରି ସେ ନିର୍ବାଣପ୍ରାପ୍ତ ହୁଏ 
' ନାମତର୍ବ ଚିହ୍ନିଲେ ଯେ ଚିତ୍ତ ହେବ ସ୍ଥିର 
ପୂରିଲା କୁମ୍ଭର ପ୍ରାୟ ମନ-ବୁଦି ଧୀର । 
ବଙ୍କୁନାଳ ଭିତରେ ଚିତ୍ତକୁ ନେଇ ରଖ 
ବଇଁଶୀ ଧ୍ଵନିକୁ ଭେଦି ବିଜୟେ ଅଲେଖ 
ପୁନଶ୍ଚ ଉତ୍କଳୀୟ ବୈଷ୍ଠବମାନଙ୍କ ମତରେ ମହାମନ୍ତ୍ର ମଧ୍ୟରେ ସୃଷ୍ଟିର ଭିଆଣ ତତ୍ତ୍ଵ 
ନିହିତ ରହିଛି । ଶୂନ୍ୟସଂହିତାନୁଯାୟୀ ହରି ନିଜ ନାଭିରୁ କମଳ ଜାତ କଲେ । କମଳରୁ ବ୍ରହ୍ମା 
ଜନ୍ମିଲେ । ହରି ନିଜ କର୍ଣ୍ଣର ମେଦାମେଦୀ ନାମକ ଦୁଇ ଅସୁର ଜାତ କଲେ । ପୁଣି ସେମାନଙ୍କୁ 
ହତ୍ୟା! କରି ସେମାନଙ୍କ ଶବରେ ମେଦିନୀ ସୃଷ୍ଟି କଲେ । ସୃଷ୍ଟି ପରେ ନିଜେ ଅଣାକାର ରୂପରେ 
ବିଜେ କରି ଅଣାକାର ଓକାର ବା ପ୍ରଣବରୂପେ ରହିଲେ । ବ୍ରହ୍ମାଙ୍କୁ ଷୋହଳନାମ ବତିଶ ଅକ୍ଷର 
କହିଦେଲେ । ଏହି ମନ୍ତ୍ର ଭିତରେ ଚାରି ଜ୍ଞାନୀ ଅଛନ୍ତି । ଏହି ପରିକଳ୍ପନାରେ ଶାସ୍ତ୍ରୀୟ ଭୂମିକା 
ନ ଥାଇପାରେ; କିଳୁ ଏଥ୍‌ରେ ଯେଉଁ ନିଜସ୍ବ ତଥା ମୌଳିକତାର ନୂତନ ଦ୍ରଷ୍ଟିଭଙ୍ଗୀ ଅଛି, 
ତାହା ଅନନ୍ୟସାଧାରଣ । ଓଡ଼ିଶୀମାନଙ୍କର କଳ୍ପନାର ସ୍ବାତନ୍ତ୍୍ୟ ଏଠାରେ ପ୍ରକଟିତ । 
ସାଧକ ଦ୍ଵାରିକା ଦାସ ପୁଣି ଏହି ମନ୍ତ୍ର ସହିତ ଗୋପନଗର, ଶ୍ରୀବୃନ୍ଦାବନ, ରାମସ୍ଥଳୀ, 
ଯମୁନା, ନନ୍ଦ ଯଶୋଦା ପ୍ରଭୂତିଙ୍କର ସମ୍ବନ୍ଧ ସ୍ଥାପନ କରି ନିମ୍ପୋକ୍ତ ମତ ପ୍ରଦାନ କରିଅଛନ୍ତି । 
ତାଙ୍କ ମତରେ — 

“ “ହରେ ଯେତେ ରାମ ସଙ୍ଗେ ମିଶଇ 

ରାହାସ ବୋଲିଣ ତାହାକୁ କହି । 

ରାମ ରାମ ଚାରି ନିଗୃଢ଼ କହି 

ଶ୍ରୀବୃନ୍ଦାବନ ବୋଲି ତାକୁ କହି । 

ହରେ ହରେ ଯେଉଁ ଚାରି ଅକ୍ଷର, 

ଏହିଟି ଅଟଇ ଯମୁନାଧାର | 

ଷୋଳ କ୍ରୋଶ ବନ୍ଦାବନଟି ଏହି, 

ଏହି ମଧ୍ୟେ ରାସସ୍ଥତଳୀ ଅଟଇ । 

ହରେ କୃଷ୍ଣ ହରେ କୃଷ୍ଣ ଅକ୍ଷର, 

ଏହାକୁ ବୋଲିଣ ଗୋପନଗର । 

କୃଷ୍ଣ କ୍ରଷ୍ଠ ଚାରି ଅକ୍ଷର କହି, 

ନନ୍ଦ ଯଶୋଦାଟି ଅଟନ୍ତି ସେହି ।” 

କିନ୍ତୁ ଏ ସବୁ ସନ୍ତେ ଅନ୍ତଃଶୁଦ୍ଧି ବା ଆତ୍ମ-ସଂସ୍କାର ନ ହେଲେ ଭକ୍ତପ୍ରାଣରେ ଭକ୍ତିଭାବର 

ଉଦ୍ରେକ ହୁଏନା; କିମ୍ଭା ସେ ପରମପଦ ଲାଭରେ ସମର୍ଥ ହୁଏ ନାହିଁ ବୋଲି ଏମାନଙ୍କର ଦୃଢ଼ 
ଧାରଣା । ତେଣୁ ପଞ୍ଚସଖା ସେମାନଙ୍କର ସାଧନ -ପଦ୍ଧତିରେ ଯୋଗମାର୍ଗକୁ ଅବଲମ୍ବନରୂପେ 
ଗ୍ରହଣ କରିଛନ୍ତି । ଯୋଗମାର୍ଗର ରହସ୍ୟୋପଲବ୍‌ଧ୍ର ପ୍ରଧାନ ଉପାଦାନ ହେଉଛି ଶରୀରରେ 
ବା ପିଣ୍ଡ ମଧ୍ୟରେ ବ୍ରହ୍ମାଣ୍ଡର ଉପଲବ୍‌ଧ୍‌ ! ଅନ୍ୟ କଥାରେ, ଆତ୍ମଜ୍ଞାନ ମଧ୍ୟରେ ବିଶ୍ନାତ୍ମାର 
ଉପଲବ୍ଧ୍‌ ଓ ବିଶ୍ଵାତ୍ପା ମଧ୍ୟରେ ଆତ୍ମଦର୍ଶନ ହିଁ ଏହି ସାଧନର ଆଦର୍ଶ । ଏହି ଆଦର୍ଶକୁ ବାସ୍ତବ 
ରୂପ ଦେବାପାଇଁ ଯୋଗଶାସ୍ତ୍ କଥ୍ତ କେତେକ ଆଚାର ଓ ପ୍ରକ୍ରିୟାକୁ ସେମାନେ ଉପାସନା 
ମାର୍ଗରେ ଗ୍ରହଣ କରିଛନ୍ତି । ଯୋଗାଚାରର ଅନୁଶାସନ ଅନୁଯାୟୀ ଏମାନେ ଶରୀର ଭିତରେ 
ଷଡ଼ଚକ୍ର, ତରିକୃଟ, ତ୍ରିବେଣୀ ପ୍ରଭୁତି ଯୋଗସ୍ତଳର ସନ୍ଧାନ କରିଥା'ନ୍ତି ଓ ଶରୀର ମଧ୍ୟସ୍ଥ 
ପ୍ରାଣବାୟୁକୁ ଇଡ଼ା, ପିଙ୍ଗଳାରେ ସଂଚାରିତ ହୋଇ ଓ ସୂଷୁମ୍ନାରେ ପ୍ରବେଶ କଲେ ସାଧନ ବା 
ଯୋଗୀ ଏହି ଯୌଗିକ ପଦ୍ଧତି ମାଧ୍ୟମରେ ସହସ୍ରଦଳ କମଳ ବା ଉଷ୍କ୍ୀଷ କମଳରେ ବିଶ୍ରାନ୍ତି 
ଲାଭକରେ ଓ ସେଥ୍‌ରେ ପରମପଦର ଅଧ୍କାରୀ ହୁଏ | ପୁନଶ୍ଚ, ଏହି ସାଧକମାନଙ୍କ ମତରେ 
ଆମ ଶରୀରରେ ଜୀବଶକ୍ତି ଓ କୁଣ୍ଡଳିନୀ ବିଦ୍ୟମାନ । ଷଡ଼ଚକ୍ର ମଧ୍ୟରୁ ମୂଳାଧାର ଚକ୍ରରେ 
ଏହି କୁଣ୍ଡଳିନୀ ଅବସ୍ଥାନ କରେ । ଏହି କୁଣ୍ଡଳିନୀ ଶଜ୍ଜିକୁ ଜାଗ୍ରତ କରି ଉଷ୍ପୀଳ କମଳରେ 
ନେଇ ପହଞ୍ଚାଇଲେ ପରମାମ୍ଭାର ଦର୍ଶନ ମିଳେ ବୋଲି ସେମାନଙ୍କର ଧାରଣା । ଏହି ଧାରଣା 
ହିନ୍ଦୁତତ୍ତର ଓ ହିନ୍ଦୁଦର୍ଶନର ଯୌଗିକ ମର୍ଗ ଉପରେ ପ୍ରତିଷ୍ଠିତ । ଏହି ତନ୍ତ୍ର ମୁଖୀ ଯୋଗସାଧନ 
ପରମ୍ପରା ଏ ଦେଶରେ ବହୁକାଳରୁ ପ୍ରଚଳିତ । “ 'ଯୋଗଶିକ୍ଷୋପନିଷଦ”ରେ ଶରୀରସ୍ଥ ଓ 
ଜୀବଶକ୍ତିର ଉନ୍ମେଷ ପାଇଁ ଓ ପରମପଦ ଲାଭ ପାଇଁ ବିଭିନ୍ନ ଚକ୍ରର ପ୍ରକ୍ରିୟା ଓ ପ୍ରାଣାୟାମ 
ଯୋଗର ବିବରଣୀ ପରିଦୃଷ୍ଟ । ବାସ୍ତବରେ ପ୍ରାଣାୟମ ସାଧନଦ୍ଵାରା ସୁପ୍ତ କୁଣ୍ଡଳିନୀ; ଅର୍ଥାତ 
ଜୀବଶକ୍ତିକୁ ସୁଷ ମନା ନାଡ଼ିରେ ଷଡ଼ଚକ୍ର ଭେଦାଇ ବଙ୍କୁନାଳ ଦେଇ ବ୍ରହ୍ମରନ୍ଦ୍ର ବା ସହସ୍ର କମଳରେ 

ପରମବ୍ରହ୍ଙ୍କର ସାକ୍ଷାତ୍ବ କରିବାର ଧାରା ବା ମାର୍ଗ ହେଉଛି ପଞ୍ଚସଖାଙ୍କର ମାର୍ଗ । ବୋଧହୁଏ 
ପଞ୍ଚସଖା ଏହି ଉପନିଷଦର ଯୌଗିକ ଭାବଧାରାଦ୍ଧାରା ବିଶେଷଭାବରେ ପ୍ରଭାବିତ ହେଇଛନ୍ତି । 
ପାତଞ୍ଜଳି ଯୋଗ ଦର୍ଶନ ଓ ବିଭିନ୍ନ ପୁରାଣମାନଙ୍କରେ ପ୍ରଦତ୍ତ ଯୋଗ ଓ ଷଡ଼ଚକ୍ର ରହସ୍ୟ 
ସାଧନ ପଦ୍ଧତିର ପ୍ରଭାବ ମଧ୍ୟ ଏମାନଙ୍କ ଚିନ୍ତାଧାରାରେ ପତିତ ହୋଇଥ୍‌ବା ଅନୁମିତ | ତେଣୁ 
ପରମପଦ ଲାଭ ପାଇଁ ପଞ୍ଚସଖା ଷଡ଼ଚକ୍ରରେ ଜ୍ଞାନ, କୁଣ୍ଡଳିନୀ ରହସ୍ୟ ଓ ପ୍ରାଣୟାମ ସାଧନ 
ଉପରେ ବିଶେଷ ଜୋର ଦେଇଛନ୍ତି । ଆତ୍ମଜ୍ଞାନର ଅଧ୍କାରୀ ହେବାପାଇଁ, ପିଣ୍ଡରେ ବହ୍ମାଣ୍ଡର 
ଉପଲବ୍‌ଧ୍‌ ପାଇଁ ଏହି ସାଧନା ଅପରିହାର୍ଯ୍ୟ ବୋଲି ଉଲ୍ଲେଖ କରିଛନ୍ତି । “ବିରାଟ ଗୀତାରେ 
ସେଥ୍ପାଇଁ କୁହାଯାଇଛି — 
ପିଣ୍ଡବହ୍ମାଣ୍ଡ 


“ବହାଣ୍ଡ ଯେତେ ବିଧ୍ମତ ପିଣ୍ଡରେ ଅଳନ୍ତି ସମସ୍ତ । 
ପିଣ୍ଡ ବ୍ରହ୍ମାଣ୍ଡ ଏକମତ ତୋ” ଆଗେ କହିଦେଲି ତତ୍ତ୍ବ ।”? 
ଏହି ପିଣ୍ଡ ବ୍ରହ୍ମାଣ୍ଡ ତତ୍ତବକୁ ସଷ୍ଟ କରିବାକୁ ଯାଇ ବଳରାମ ଦାସ ବବ୍ରହ୍ମାସ୍ଡଭୁଗୋଳ! 
ଲେଖିଛନ୍ତି ଏବଂ ଏହି ଗ୍ରନ୍ଥରେ ପିଣ୍ଡକୁ ବ୍ରହ୍ମାଣ୍ଡରପେ କଳ୍ପନା କରି ତହିଁରେ ବିଶ୍ଵଜଗତ ଓ 
ସ୍ଵର୍ଗପାତାଳାଦି ବିଭିନ୍ନ ସ୍ଥାନର ପରିଚୟ ଦେବାକୁ ସଚେଷ୍ଟ ହୋଇଛନ୍ତି । ଓଡ଼ିଶାରେ ଏହି 
ଯୋଗମାର୍ଗର ସାଧନ -ପରମ୍ପରା ଅତି ପ୍ରାଚୀନ । ପ୍ରାଚୀନ ଭାରତରେ ଉଡ଼ଡ଼ୀୟାନ ( ଓଡ଼ିଶା ) 
ଯୋଗ ସାଧକଲଗି ପ୍ରସିଦଧିଲାଭ କରିଥଲା 
ଧାର୍ମ-ତତ୍ତ 
ଗୌଡ଼ୀୟମାନଙ୍କ ମତରେ ସ୍ଵରୂପ ଶକ୍ତର ସନ୍ଧିନୀ ବା ସଦଂଶ ବା ଅଧାରଶକ୍ତି ହିଁ ଧାମରୂପେ 
ଆମ୍ବପ୍ରକଟ କରି ବିରାଜିତ | କୃଷ୍ଣ-ସ୍ଵରୂପ ଧାମର ନାମ କୃଷ୍ଣଲୋକ | ଏହା ପୁଣି ତ୍ରିବିଧ । 
ଦ୍ଵାରକା, ମଥୁରା, ଗୋକୁଳ ( ବୃନ୍ଦାବନ ), ଗୋଲକ, ବ୍ରଜ, ଶ୍ଳେତଦ୍ଧଵୀୟ -ଗୌଡ଼ୀୟ ବୈଷ୍ଠବଧର୍ମ 
ଶାସ୍ରାଦିରେ ଏହି ତ୍ରିବିଧ ଲୋକର ମାହାତ୍ମ୍ୟ କୀର୍ରିତ । 
ଓଡ଼ିଶୀ ବୈ ଷ୍ଠବଙ୍କ ମତରେ ପୁରୀ ବା ପୂରୁ ଷୋତ୍ତମ ହିଁ ନିତ୍ୟ ଗୋଲକ । କିନ୍ତୁ 

ଗୌଡ଼ୀୟମାନଙ୍କ ମତରେ ବୃନ୍ଦାବନ ହିଁ ନିତ୍ଯୟଧାମ ଉଭୟ ମତାବଲମ୍ବୀ ଭକ୍ତ କବିମାନେ ନିଜ 
ନିଜର ଗ୍ରଛମାନଙ୍କରେ ନିଜ ଧାମର ମହନ୍ତ ବର୍ଣ୍ଣନା କରିଅଛନ୍ତି । ‘ ବେଦାନ୍ତସାରଗୁପ୍ତଗୀତା”ର 
ସପ୍ତମ ଅଧ୍ୟାୟରେ କୁହାଯାଇଛି — 

“ଏ ନୀଳ ନିତ୍ୟ ଗିରି ସମ 

ତେଣୁ ଶ୍ରୀକୃଷ୍ଣ ନିତ୍ୟଧାମ । 

ଏ ନୀଳ ନିତ୍ୟ ଗିରି ଦୁଇ 

ଅଭିନ୍ନ ଅଭେଦ ଅଟଇ । 

ଗୋପ ମଥୁରା ଦ୍ଵାରାବତୀ 

ଶ୍ରୀକୃଷ୍ଣ ଅଯୋଧ୍ୟାର ପତି । 

ଏମାନେ ନିତ୍ୟସ୍ଥୁଁ ଜାତ 
ଅଭିନ୍ନ ନ କର ହେ ପାର୍ଥ । 
ଏ ସର୍ବ ନିତ୍ୟର ନିର୍ମାଣ 
ଶ୍ରୀକୃଷ୍ଣ -କ୍ରୀଡ଼ାରସ ସ୍ଥାନ । 
ତୁ ଏହା ସଂଶୟ ନ କର 
ନିତ୍ୟରେ ଯେମନ୍ତ ବିହାର । 
ସେହି ରୂପରେ ନିରାକାର 
ଶ୍ରୀ ନୀଳ ଦରୀରେ ବିହାର ।’ 
ଜଗନ୍ନାଥ ଦାସ ମଧ୍ୟ ବର୍ଣ୍ଣନା କରିଛନ୍ତି — 


“ ଶୁଣ ହେ ସୁଜନେ ଜନେ ଶ୍ରୀକୃଷ୍ଣ ଲୀଳା ଅଖ୍ୟାନେ 
ନିତ୍ୟସ୍ଥଳେ ନିତ୍ୟ ଖେଳ ଖେଳନ୍ତି ହରି 
କୋଟି ବ୍ରହ୍ମାଣ୍ଡ ନ ଜାଣନ୍ତି ଅନନ୍ତ ଶେଷ ମୁରତି 


ସେ ପ୍ରଭୁ ବିଜେ ନିତ୍ୟ ଏ ନୀଳଗିରି 
ଯେଉଁ ଭୂମି ଏ ରଙ୍ଗସ୍ଥଳୀ 
ଅଷ୍ଟଦଳେ ବେଢ଼ି ଶୋଭା ଶେଷ ମଉଳି ।” 
( ଷୋଳ ଚଉପଦୀ ) 
ଯଶୋବନ୍ତ ଦାସଙ୍କ ଗ୍ରନ୍ତରେ ମଧ୍ୟ ଏହି ମତବାଦର ଉଲ୍ଲେଖ ଅଛି । ଏହି ପଞ୍ଚଶାଖା 

ମୁଖ୍ୟତଃ ଉତ୍କଳୀୟ ଭକ୍ତ ହୋଇଥ୍‌ବାରୁ ଯଶୋବନ୍ତଙ୍କର କୃତିରେ ଜଗନ୍ନାଥଧାମ ପ୍ରତି ଅଶେଷ 
ଶ୍ରଦ୍ଧା ଓ ସମ୍ମାନ ରହିଛି । ଯେଉଁମାନେ ମୁଖ୍ୟତଃ ଓଡ଼ିଶୀ ବୈଷ୍ଣବଧର୍ମର ସମର୍ଥକ, ସେମାନେ 
ନିଜ ନିଜର କାବ୍ୟରେ ଜଗନ୍ନାଥ ଧାମକୁ ଏ ଗୌରବ ପ୍ରଦାନ କରିଛନ୍ତି । ଦେବଦୁଲ୍ଲଭ, 
ଦୀନକୃଷ୍ଣ, ଉପେନ୍ଦ୍ରଭଞ୍ଜ ପ୍ରଭୁତିଙ୍କ ନାମ ଏ କ୍ଷେତ୍ରରେ ଉଲ୍ଲେଖଯୋଗ୍ୟ । ସେମାନଙ୍କ ଲେଖାରେ 
ଏହି ପୁରୁଷୋତ୍ତମ ପୀଠର ମହାତ୍ମ୍ୟ ପରିକୀର୍ରିତ । ଦ୍ଧିତୀୟତଃ, ଏହି ନିତ୍ୟଧାମରେ ନିତ୍ୟ 
ଗୋଲୋକର ଅଧ୍ଷ୍ଠାତା ରୂପରେ ଜଗନ୍ନାଥ ହିଁ ଅଧ୍ଷ୍ପିତ । ସେ ଅବତାର ନୁହନ୍ତି, ସେ ଲୀଳାମୟ | 
ତାଙ୍କର ଆଜ୍ଞାରେ ଅବତାର ସବୁ ଆତଯାତ ହୁଅନ୍ତି । ‘ଜଗନ୍ନାଥ ଚରିତାମୃତ'ରେ କୁହାଯାଇଛି 
ଯେ, ନୀଳାଚଳ ହିଁ ନିତ୍ୟସ୍ଥଳ ଓ ଜଗନ୍ନାଥ ହିଁ ଷୋଳକଳା ସଂପନ୍ନ ଅବତାରୀ । ଶ୍ରୀକୃଷ୍ଣ ତାଙ୍କର 
ଅଂଶ ବା ଅବତାରବିଶେଷ ମାତ୍ର । 
କାବ୍ୟକାର ଦୀନକ୍ଷ୍ଣ ମଧ୍ୟ ରସକଲ୍ଲୋଳରେ ଏହି କଥାକୁ ସମର୍ଥନ କରି କହିଛନ୍ତି — 

“କମ୍ଭ କଟକ ମଧ୍ୟରେ ନାଗର ଏକ 

କଉଡକ କଥାମାନଙ୍କରେ ରସିକ 

କମଳନେତ୍ରୀ କମଳା ପ୍ରାଣନାୟକ 

କଳା ପର୍ବତରେ ଲୀଳା କରି ଅନେକ 

କଳଛ୍ଛପ ମସ୍ୟାଦି ଅବତାର ଯେତକ 

କରିବାକୁ ଯାତ ଜଗନ୍ନାଥ ଜନକ । 

କିନ୍ତୁ ଗୌଡ଼ୀୟ ବୈଷ୍ଣବଙ୍କ ମତରେ କୂଷ୍ଣ ହିଁ ଅବତାରୀ । ବୃନ୍ଦାବନ ହିଁ ନିତ୍ୟଧାମ । 
ବ୍ନ୍ଦାବନରେ ହିଁ କେବଳ ମାଧୁର୍ଯ୍ୟ ଲୀଳା ସମ୍ଭବପର | ମାତ୍ର ପଞ୍ଚସଖା ଓ ଜ୍ଞାନମିଶ୍ରାଭକ୍ତିର 
ସାଧକମାନଙ୍କ ମତରେ ପୁରୁଷୋତ୍ତମ ଲୀଳା ହିଁ ନିତ୍ୟଲୀଳା । ଏହି ଭୂମିରେ ଭାର୍ଗବୀ ହେଉଛି 
ଗୋପ୍ୟ ଯମୁନା, ଗୁଣ୍ଡିଚା ମଣ୍ଡପ ହେଇଛି ଗୋବର୍ବନ ଗିରି, ଶ୍ୟାମକୁଣ୍ଡ ଓ ରାଧାକୁଣ୍ଡ ହେଉଛି 
ରନ୍ଦ୍ରଦ୍ୟୁମ୍ନ, ମାର୍କଣ୍ଡେଶ୍ଵର ହେଉଛି ଗୋପ୍ୟକାଳିନ୍ଦୀ, ଅଠରନଳା ହେଉଛି କଦମ୍ବଘାଟ ସ୍ଥାନ; 
ପୁଣି ଗୁଣ୍ଡିଚାଘରର ଦକ୍ଷିଣ ପ୍ରାନ୍ତର ଗୋପ-ମଥୁରା ସ୍ଵରୂପ । ବସ୍ତୁତଃ ପଞ୍ଚସଖାଙ୍କ ମତରେ 
ଏହି ଉତ୍କଳର ପ୍ରାଣକେନ୍ଦ୍ରର କଳ୍ପପୁରୀ ହିଁ ତୀଥେଶ୍ବର । ଏହା ନିତ୍ୟଗୋଲକର ପ୍ରତୀକ । ଓଡ଼ିଶୀ 
ବୈଷ୍ଣବ ସାଧନା ହିଁ ବାସ୍ତବ ଧର୍ମ-ସାଧନା ! ଏ ଧର୍ମ ସାଧକଙ୍କ ଅନ୍ୟଧର୍ମ ପ୍ରତି ବିଦ୍ଧେଷ ନାହିଁ; 
ବରଂ ଅଛି ସମଦ୍ରଷ୍ଠି ଓ ସମଭାବ, ଯାହାକି ଉକ୍କଳର ଏକ ପାରମ୍ପରିକ ଚିରନ୍ତନ ଧର୍ମ । 
ପୁଣି ଗୌଡ଼ୀୟ ବୈଷ୍ଣବଗଣ ସେମାନଙ୍କର ଉପାସନା ପଦ୍ଧତିରେ କାମ -ଗାୟତ୍ରୀକୁ 

ସ୍ଵୀକାର କରିବା ସମୟରେ ପଞ୍ଚସଖାଗଣ ଯୁଗଳଗାୟତ୍ରୀକୁ ହିଁ ଗ୍ରହଣ କରିଛନ୍ତି । ଏହି ମତର 
ଯଥାର୍ଥ ଭାଷ୍ୟକାର ଭକ୍ତ ଦିବାକର ଦାସ ସ୍ଵୀୟ ‘ଜଗନ୍ନାଥ ଚରିତାମୃତ”ରେ ଗୌଡ଼ୀୟମାନଙ୍କ 
ସମ୍ପର୍କରେ କହିଛନ୍ତି ... 

“ “ପୁରୁଷୋତରମ ଯେତେ ଗତି 

ସେ କଥା ଛାଡ଼ି ଅନ୍ୟ ରୀତି 

ଯୁଗଳ ଗାୟତ୍ରୀ ଛାଡ଼ିଲେ 

କାମଗାୟତ୍ରୀ ଆଶ୍ରେ କଲେ 

ଛାଡ଼ି ଜଗନ୍ନାଥ ମୁରତି 

ମଦନମୋହନ ପୀରତି ।” 
ପ୍ରେମ-ଦର୍ଶନ 
ବିଭିନ୍ନ ଦାର୍ଶନିକ ମତବାଦ, ମଣିଷମନର ଆଦିମ ଓ ମୌଳିକ ଜୈବପ୍ରବୃତ୍ତିକୁ ପ୍ରେମ ନାମରେ 
ଅଭିହିତ କରି ତାହାର ଏକ ଦାର୍ଶନିକ ବ୍ୟାଖ୍ୟା ଦେବାକୁ ସବୁ ଯୁଗରେ ଚେଷ୍ଟା କରିଆସିଛି । 
ଏହି ପ୍ରେମ “ଦର୍ଶନରେ ମନୁଷ୍ୟର ଶରୀର -ରୂପ ବିଦ୍ୟମାନ ଥ୍ଲେହେଁ ସଂସ୍କୃତି ଓ ସାଧନପ୍ରୟାସୀ 
ମାନବାତ୍ମା ତାହାକୁ ଅଶରୀରୀ ଓ ଆଦର୍ଶରୂପେ ପ୍ରତ୍ୟକ୍ଷ କରିବାରେ ତୃପ୍ତିଲାଭ କରିଆସିଛି । 
ଯେଉଁ ଚିନ୍ତା କେବଳ ଦେହବାଦକୁ ସମର୍ଥନ କରି ଦେହାତୀତକୁ ଅବହେଳା କରିଛି, ତାହା 
ମନୁଷ୍ୟର ବାସ୍ତବ ଅନୁଭୂତି ହୋଇପାରେ; କିନ୍ତୁ ସେଥ୍‌ରେ ନ ଥାଏ ଦର୍ଶନ, ପୁରୋଦୃଷ୍ଠି ବା 
ଅଗ୍ରଗତିର ସଙ୍କେତ । ତେଣୁ ବିଶ୍ଵର ଯେ କୌଣସି ପ୍ରେମଦର୍ଶନ ଭିତରେ ପ୍ରେମର ଏହି ଉଭୟ 
ରୂପ ବିଦ୍ୟମାନ ଥଲେହେଁ ଯେଉଁ ଦର୍ଶନ ମଣିଷର ଆତ୍ମାକୁ ' ଆଦର୍ଶ” ଓ ଅପାର୍ଥ୍ବ କରିବାରେ 
ସାହାଯ୍ୟ କରିଛି, ତାହାକୁ ହିଁ କେବଳ ଆମ୍ଭେମାନେ ଜୀବନର ଯାତ୍ରାପଥରେ ଆଲୋକବର୍ରିକା 
ରୂପେ ଗ୍ରହଣ କରିଥାଉ । ଗୌଡ଼ୀୟ ଓ ଉତ୍କଳୀୟ ବୈଷ୍ଣବ ମତରେ ପ୍ରେମଦର୍ଶନ ତତ୍ତ୍ଵରେ 
ପାଠକ ଯେତେବେଳେ ତୁଳନା କରେ, ସେତେବେଳେ ସେ ସଷ୍ଟ ଭାବରେ ଲକ୍ଷ୍ୟ କରେ ଯେ 
ଓଡ଼ିଶୀ ବୈଷ୍ଣବଧର୍ମର ପ୍ରେମ ଦର୍ଶନ ମଧ୍ୟରେ ସାଧନା ଓ ଆଦର୍ଶ ଏକ ସ୍ଵକୀୟ ମହିମାରେ 

ବିଦ୍ୟମାନ । କିନ୍ତୁ ଗୌଡ଼ୀୟ ବୈଷ୍ଠବଧର୍ମର ପ୍ରେମଦର୍ଶନ ଓ ଗୌଡ଼ୀୟ ପ୍ରେମଦର୍ଶନରେ ସେ 
ଲକ୍ଷ୍ୟ କରିଥାଏ ଯେ ପ୍ରେମର ଶରୀରୀ ରୂପ ଅତି ସ୍ପଷ୍ଟ ଓ ପ୍ରତ୍ୟକ୍ଷ । କିନ୍ଧ ଉତ୍କଳୀୟ 
ବୈଷ୍ଣବମାନଙ୍କର ପ୍ରେମ ଦର୍ଶନରେ ସେଥ୍ପାଇଁ ପରକୀୟା ମତବାକର ପ୍ରଶ୍ନ ନାହିଁ; କିଶୋରୀ 
ପୂଜାର ସ୍ଥାନ ନାହିଁ କିମ୍ବା ପରକୀୟା ପ୍ରେମକୁ ଦାର୍ଶନିକ ମହିମାରେ ଅଳଂକୃତ କରି ପ୍ରକାଶ 
କରିବାର ଅବକାଶ ନାହିଁ । ଏମାନେ ସଂଯତ ଓ ଶୃଙ୍ଖଳାକୁ ଏବଂ ଯୁଗ ଯୁଗର ଭାରତୀୟ 
ସଂସ୍କୃତି ଦ୍ଵାରା ଅନୁମୋଦିତ ଗାହରହଁସ୍ଥ୍ୟଂଧର୍ମକୁ ସମର୍ଥନ କରି ସ୍ଵକୀୟ ଓ ସାର୍ଥକ ପ୍ରେମକୁ 
ସ୍ପଷ୍ଟ ଭାବରେ ଗ୍ରହଣ କରିଛନ୍ତି । ସେଥ୍‌ପାଇଁ ପରକୀୟା ପ୍ରେମପୁଷ୍ଟ ଦର୍ଶନପଦ୍ଧତିକୁ ସ୍ପଷ୍ଟ ଓ 
ଅନାଚାରମୁକ୍ତ କରିବାପାଇଁ ଓଡ଼ିଶୀ ବୈଷ୍ଣବଗଣ ରାଧାକୃଷ୍ଣ ପ୍ରେମର ପରିକଳ୍ପନା ସମୟରେ 
ମଧ୍ୟ ନିଜର ଶରୀର ମଧ୍ୟରେ ତାହା ଅନୁଭବ କରି ଅନ୍ୟକୁ ଉପଲବ୍‌ଧ୍‌ କରାଇବାକୁ ଚେଷ୍ଟା 
କରିଅଛନ୍ତି । ଏ ଚିନ୍ତା, ଏ ସାଧନା, ଏ ଶୃଙ୍ଖଳା ଓ ଏ ସତ୍ୟବୋଧ କେବଳ ଉତ୍କଳୀୟ 
ବୈଷ୍ଣବମାନଙ୍କର ହିଁ ନିଜସ୍ଵ । ଏଥୁରେ ସତ୍ୟ ଅଛି; ସତ୍ୟର “ଅପଡଭ୍ରଂଶଂ ନାହିଁ । ପ୍ରକୃତିର 
ସମର୍ଥନ ଅଛି; କିନ୍ତୁ ପ୍ରାକୃତିର ବ୍ୟଭିଚାର ନାହିଁ । ସିଵି ଅଛି; କିନୁ ସହଜ” ର ଅତ୍ୟାଚାର 
ନାହିଁ । ତେଣୁ ଓଡ଼ିଶୀ ବୈଷ୍ଠବଧର୍ମର ସ୍ଵରୂପ ଓ ପ୍ରକୃତି ଆଲୋଚନା କଲେ ଜଣାଯାଏ ଯେ 
ଏହାର ଧର୍ମ-ଦର୍ଶନରେ ବେଦାନ୍ତର “ବ୍ରହ୍ନବାଦ ସାଂଖ୍ୟଦର୍ଶନର ପ୍ରକୃତି ଓ ପୁରୁଷ” କଳ୍ପନା ଓ 
ଯୋଗ -ଦର୍ଶନର ଯୌଗିକ ଚିନ୍ତାଧାରା ସ୍ଵୀକୃତିଲାଭ କରିଛି । 

ଗାୟତ୍ରୀ ତତ୍ତ ଓ ମନ୍ତ୍ର 
ଏବଂ ମହାମନ୍ତ୍ର ସହିତ ତାର ସନ୍ନ୍ଧ 


ଉତ୍କଳୀୟ ବୈଷ୍ଣବ ଦ୍ଵାରକା ଦାସ ସ୍ଵୀୟ ‘ପରଚେଗୀତା”ରେ ଗାୟତ୍ରୀ, ସାବିତ୍ରୀ ଓ ନାମ- 
ମହାମନ୍ତ୍ରର ଜନ୍ମ ଓ ବିଚାର ବିଷୟରେ ନିଜର ସ୍ଵାତନ୍ତ୍୍ୟ ଦର୍ଶାଇ ଅଛନ୍ତି । ତାଙ୍କ ମତରେ, 
ମହାଶୂନ୍ୟରୁ ଓକାର ଉତ୍ପରି ହେଲା — ଚବିଶ ଅକ୍ଷର ଗାୟତ୍ରୀ ମାତା ଓ ବୀଜ ଆଠ ଅକ୍ଷର 
ଓକାରକୁ ପିତା ରୂପେ ପରିକଳ୍ପନା କରି ତହିଁରୁ ସୁରଲୋକ, ତ୍ରିଲୋକ, ଚାରିଖାନି, ପଚାଶର 
ଅକ୍ଷର ପ୍ରଭୃତି ଜାତ ବୋଲି କହିଅଛନ୍ତି । ପୁନଶ୍ଚ ମାନବଶରୀରକୁ ସେ ଗାୟତ୍ରୀ ରୂପରେ 
ବର୍ଣ୍ଣନା କରିଅଛନ୍ତି । ( ପରଚେଗୀତାର ୨ୟ ଓ ୨୫ଶ ଅଧ୍ୟାୟରେ ଏହାର ବିସ୍ତୃତ ବିବରଣୀ 
ଅଛି ) । ଗାୟତ୍ରୀର ତିନିରୂପ ବର୍ଣ୍ଣନାରେ କବି କହିଛନ୍ତି - 
ଏମନ୍ତ ଗାୟତିରୀ ତିନିରୂପ ¬ ପ୍ରାତରେ ଆରକ୍ତ ବର୍ଣ୍ଣ ସ୍ଵରୂପ । 
ମଧ୍ୟାହ୍ନ କାଳ ସ୍ତଟିକ ପରାଏ ¬ ସନ୍ଧ୍ୟାକାଳ ନୀଳସ୍ଵରୂପ ହୁଏ । 
ଧବଳଗାବ ସଦାକାଳେ ବର୍ଣ୍ଣ ¬ ଛଅଟି ତାର ଅଟଇ ବଦନ । 
ଷଟ୍ପାଦ ଗାର ପାଇଲା ଯହୁଁ ¬ ଆବରଣ ଗାର ମାତିଲା ତହୁଁ । 
ବାରପାଦରେ ଗାଶରୂପ ବର୍ଣ୍ଣ ¬ ଷୋଳଚେର ଗାଶ୍ତ ବସ୍କା ଛପନ । 
ଖାଲି ଏତିକି ନୁହେଁ, ହୃଦୟର ଅଙ୍ଗପ୍ରତ୍ୟେଙ୍ଗରେ ଗାୟତ୍ରୀ ମନ୍ତ୍ରର ବସାଣରେ କବି 
ମନୋନିବେଶ କରିଅଛନ୍ତି ଏବଂ ' ହରେ ରାମ କୃଷ୍ଣ ଏହି ମହାମନ୍ତ୍ର ସ୍ଥାନ ନିର୍ଦ୍ଦେଶ କରିଅଛନ୍ତି । 
ଏପରି ଅଭିନବ କଳ୍ପନାର ପରିଚୟ ଉତ୍କଳୀୟ ବୈଷ୍ଣବ ସଂପ୍ରଦାୟମାନଙ୍କ ମଧ୍ୟରେ କ୍ଵଚିତ୍ 
ଭକ୍ତକବିଙ୍କ କୃତିରେ ମିଳେ । କବି ଲେଖିଛନ୍ତି — 
“ ‘ହରେ ତତ୍ଵ ସେ ଚାରି ଚକ୍ଷୁରେ ବସେ 
ରାମ ବିତୁ ଚାରି ଲଲାଯେ ବସେ । 
ହରେ ବରେ ଚାରି ବର୍ଣ୍ଣରେ ବସେ 
ରମଣୀଅ ଚାରି ଭୁଲତା ଆଶେ । 
ରାଭ ଭର୍ଗେ ଚାରି ଭୁଲତାଠାରେ । 
ରାମ ଦବ ଚାରି ପିଛଡ଼ା ପରେ । 
ହରେ ସ୍ୟଧ୍‌ ଚାରି ନାସାରେ ରହି 
ହରେ ମହି ସେ ମୁଖରେ ବସଇ । 
ହରେ ଧୂୟୋଜନ କଣ୍ଠରେ ବସେ 
କୃଷ୍ଣ ପ୍ରଚୋ ଚାରି ହୃଦ ସେହ ସେ । 

ହରେ ଦୟାତ୍ଵ ଯେ ଭୁଜରେ ବସାଇ 
କୃଷ୍ଣ ଭୂବ ନାଭିମଣ୍ଡଳେ ଥାଇ ।” 

ଏହି ଗାୟତ୍ରୀ ଉପାସନାରେ ତ୍ରିବିଧ କ୍ରିୟା ପରିଦୃଷ୍ଟ । ଗୌଡ଼ୀୟମାନେ କାମଗାୟତ୍ରୀ 
ଓ ଓଡ଼ିଶୀମାନେ ଯୁଗଳ -ଗାୟତ୍ରୀର ଉପାସନା କରିଥା'ନ୍ତି । କାହାରି କାହାରି ମତରେ 
ଓଡ଼ିଶୀମାନେ ମଧ୍ୟ କାମ-ଗାୟତ୍ରୀର ଉପାସକ ଥୁଲେ । 

କୃଷ୍ଣଙ୍କର ପ୍ରାଧାନ୍ୟରେ କାମ -ଗାୟତ୍ରୀ ଓ ରାଧାକୃଷ୍ଣ ଉଭୟଙ୍କ ପ୍ରାଧାନ୍ୟରେ ଯୁଗଳ 
ଗାୟତ୍ରୀର ପରିକଳ୍ପନା । 

କିନ୍ତୁ ଗାୟତ୍ରୀ ହିଁ ମହାମନ୍ତ୍ର କାମରୂପୀ କୃଷ୍ଣ ହିଁ ପ୍ରଣବ । 

କାମ-ଗାୟତ୍ରୀର ସାରମର୍ମ ହେଉଛି ବିଷ୍ଣୁ ସଂସାରର ପାଳନକର୍ର୍ରା ହେଉଛନ୍ତି ଏବଂ 
ସଂସାର କାମ ବା କାମନାରୁ ଜାତ | 

“ସେ କାମୟତ ଏକୋଃହଂ ବହୁସ୍ୟାଂ ପ୍ରଜାୟେୟ । 

ସଂସାର ସ୍ଥିତି-ସ୍ଥାପକତା କାମ” ନାମରେ ଅଭିହିତ । ତେଣୁ ବିଦଗ୍ଧ -କବି ଅଭିମନ୍ୟୁ 
କହିଛନ୍ତି ¬ ଅପ୍ରାକୃତ ପ୍ରେମ ତା ନାମ କାମ 

ପ୍ରାକୃତ କାମ ଓ ଅପ୍ରାକୃତ କାମ ଭେଦରେ କାମ ଦୃଇପ୍ରକାର, ( ୧ ) ପ୍ରାକ ତ କାମ — 
ମାୟିକ ଗୁଣାଧୀନ; ( ୨) ଆପ୍ରାକୃତ ପ୍ରେମ ବା ଶୁଦ୍ଧ ପ୍ରେମ — ମାୟାତୀତ, ଦିବ୍ୟ 
ସଚ୍ଚିତାନନ୍ଦା୍ପକ । 

ମାୟା, ଯୋଗମାୟା ଭଳି କାମ, ପ୍ରାକୃତ ଓ ଅପ୍ରାକୃତ - ଏହି ଦୁଇ ରୂପରେ ଖ୍ୟାତ । 
ସୃଷ୍ଟି ତତ୍ତ୍ର ଓ ଧର୍ମ-ଦର୍ଶନ 
ଶଶବର ସୃଷ୍ଟିର ଶ୍ରେଷ୍ଠ ଜୀବ ମନୁଷ୍ୟ ଆତ୍ମଜ୍ଞାନର ଅଧ୍କାରୀ ହେବାକୁ ଯେ କେବଳ ଚାହେଁ, ତା 
ନୁହେଁ, ସମସ୍ତ ବିଶ୍ଵସୃଷ୍ଟିର ତନ୍ତ ଓ ରହସ୍ୟ ଜାଣିବାକୁ ମଧ୍ୟ ସେ ଆଗ୍ରହ ପ୍ରକାଶ କରିଥାଏ । 
ବରଂ ବିଶ୍ଵସୃଷ୍ଠି ରହସ୍ୟ ଉପଲବ୍‌ଧ୍‌ କରିସାରିବା ପରେ ହିଁ ମନୁଷ୍ୟ ହୁଏ ଆତ୍ମଜ୍ଞାନର ଅଧ୍‌କାରୀ 
ଓ ଆତ୍ମତତ୍ଵର ସାଧକ ! ତେଣୁ ସୃଷ୍ଠି ତତ୍ର ନିରୂପଣ ସବୁ ଧର୍ମ ଓ ଦର୍ଶନରେ ରହିଛି । ଏପରିକି 
ଯେଉଁ ଜାତିମାନେ ଶିକ୍ଷା ସଭ୍ୟତାଠୁ ଦୂରରେ ରହିଛନ୍ତି, ସେମାନଙ୍କର ଆଚାରପଦ୍ଧତି, ରୂପକଥା 
ଓ ବିଶ୍ଵାସ ମଧ୍ୟରେ ସୃଷ୍ଟିତତ୍ତ ଅଭିବ୍ୟକ୍ତ ଲାଭ କରିଛି । ମନୁଷ୍ୟର ଜିଜ୍ଞାସୁ ଓ ଅନୁସନ୍ଧାନୀ 
ମନ କାର୍ଯ୍ୟକାରଣମୟ ବସ୍ତୁ ଜଗତର କାରଣ ଖୋଜିବାକୁ ଯାଇ ସୃଷ୍ଟିର ପ୍ରଥମ ଓ ପରମ 
କାରଣ ଜାଣିବାକୁ ଇଛ୍ଛାପ୍ରକାଶ କରିବା ସ୍ଵାଭାବିକ । ଏଥ୍‌ପାଇଁ ହିନ୍ଦୁ ମୁସଲମାନ ଓ ଖ୍ରୀଷ୍ଟ 
ଆଦି ପ୍ରତ୍ୟେକ ଧର୍ମରେ ଆଦି ପୁରୁଷଙ୍କର ପରିକଳ୍ପନା ରହିଛି । ପୁଣି ହିନ୍ଦୁ ଧର୍ମରେ 
ଏକେଶ୍ବରବାଦ, ଦ୍ରୈତବାଦ, ବହ୍ୀଶ୍ଵରବାଦ ପ୍ରଭୃତି ନାନା ଦାର୍ଶନିକ ମତବାଦର ସୃଷ୍ଠି ଏଇଥ୍‌ରୁ 
ହି ଜନ୍ମଲାଭ କରିଛି । ତେଣୁ ଓଡ଼ିଶୀ ବୈଷ୍ଣବଧର୍ମ ବା ଜ୍ଞାନମିଶ୍ରା ଭକ୍ତିବାଦର ସୃଷ୍ଠିତତ୍୍ଵର ନିରୂପଣ 
ପାଇଁ ସାଧକଗଣଙ୍କର ପ୍ରବଳ ଆଗ୍ରହ ପ୍ରକାଶିତ ହୋଇଥ୍‌ବାର ଆମେ ଲକ୍ଷ୍ୟ କରୁ । 

ଅମରକୋଷ ଗୀତାରେ ବଳରାମ ଦାସ ମନୁଷ୍ୟମନରେ ଏହି ଚିରନ୍ତନ ଜିଜ୍ଞାସା 
ପ୍ରବୃତ୍ତିକୁ ରୂପରେଖ ଦେଇ କହିଛନ୍ତି — 

*ନ ଥଲେ ବ୍ରହ୍ମା ସୁର ନର ¦ ଗନ୍ଧର୍ବ ରାକ୍ଷସ କିନ୍ନର ॥ 

ଛପନ କୋଟି ଜୀବଜନ୍ତୁ । ନ ଥଲା ସଂସାରର ହେଡୁ ॥ 

ନ ଥ୍ଲେ ଦେବଦେବୀମାନେ । ନ ଥଲେ ଶୂନ୍ୟେ ତାରାଗଣେ ॥ 

ତେବେ କେ ଥୁଲେ ତ୍ରିପୁରାରି । ମୋତେ କହିବା ନିଷ୍ଠା କରି ॥ 

ତା'ପରେ ବଳରାମ ଦାସ ପୁଣି କହିଛନ୍ତି ଯେ ସୃଷ୍ଟିରେ ଯେତେବେଳେ କେହି ନଥ୍‌ଲେ, 
ସେତେବେଳେ ସେହି ‘ପରମକାରଣ ‘ଆଦିସଭା? ବା ‘ଶୂନ୍ୟ ପୁରୁଷ” ବିଦ୍ୟମାନ ଥ୍‌ଲେ । 
ବଳରାମଙ୍କ ପରି ଅନ୍ୟାନ୍ୟ ଓଡ଼ିଶୀ ବୈଷ୍ଣବ ସାଧକଗଣ ସୃଷ୍ଟିତନ୍ତ୍ର ନିରୂପଣରେ ଏହି 
“ଶୂନ୍ୟତର୍ବ' କୁ ହି ପରମକାରଣ” ରୂପେ ଗ୍ରହଣ କରିଛନ୍ତି । ସତ୍ତାର ଉତ୍ସ ହେଉଛି ସତ୍ତାତିରିକ୍ତତା । 
ତେଣୁ ଶୂନ୍ୟ” ବା ' ଆଦି କାରଣ ସମସ୍ତ ସତ୍ତାର ଅତିକ୍ରାନ୍ତ । ' ବ୍ହ୍ାଣ୍ଡ ଭୂଗୋଳ ”ରେ ବଳରାମ 
କହିଛନ୍ତି — 

“ଯେ କାଳେ ନଥୁଲା ସଂସାର । ନ ଥୁଲେ ଚନ୍ଦ୍ର ଦିବାକର ॥ 

ନ ଥୁଲା ଦିବସ ରଜନୀ | ନ ଥଲା ଭୂବନ ମେଦିନୀ ॥ 

ନ ଥୁଲେ ବ୍ରହ୍ମା ବିଷ୍ଣୁ ଶିବ । ନ ଥୁଲା ବେଦର ପ୍ରଭାବ ॥ 

ସେ କାଳେ ମୋର ଶୂନ୍ୟ ରୂପ । ଏମନ୍ତ ଗଲା କୋଟିକନଳ୍ଧ ॥ 
ଅଚ୍ୟୁତାନନ୍ଦଙ୍କ ଗ୍ରନ୍ତରେ ମଧ୍ୟ ସତ୍ତାତିରିକ୍ତ କାରଣ ବା “ଶୂନ୍ୟପୁରୁଷ”ର କଳ୍ପନା ବର୍ଣ୍ଣିତ — 


ଯେ କାଳେ ନ ଥୁଲା ଧରଣୀ । ନ ଥ୍‌ଲେ ଶଶି ଦିନମଣି ॥ 
+ + + + 

ଶୂନ୍ୟରେ ନ ଥୁଲେ ନକ୍ଷତ୍ରେ। ଗଛ୍ଧର୍ବ କିନ୍ନର ସହିତେ ॥ 
ସେକାଳେ ମୋ ଶୂନ୍ୟରୂପ । ଏମନ୍ତ ଗଲା କେତେକଳ୍ପ ॥”? 


କିନ୍ତୁ ଦର୍ଶନତର୍ବରେ ଏହି ଯେଉଁ ଶୂନ୍ୟମୟ ପରମସବ୍ତାର ସୃକ୍ଷ୍ମ ପରିକଳ୍ପନା କରାଯାଇଛି, 
ତାହା ଅବବୋଧରେ ଆଣିବା କଷ୍ଟକର । ତେଣୁ ଧର୍ମାଚାର୍ଯ୍ୟଙ୍କ ଦ୍ଵାର ଏହି ସତ୍ତାତିରିକ୍ତ 
ଆଦିକରଣ ରୂପବନ୍ତ ବା ବିଗ୍ରହବନ୍ତ ହୋଇ ପରେ ବର୍ଣ୍ିତ ହୋଇଛି । ଏ ବର୍ଣ୍ଣନା କେବଳ 
ଅରୂପକୁ ରୂପ ଦେବାପାଇଁ, ଶୂନ୍ୟକୁ ପ୍ରକାଶ କରିବା ପାଇଁ ଓ କଳ୍ପନାତୀତକୁ କଳ୍ପନାରେ 
ଆଣିବାପାଇଁ; ତେଣୁ ପଞ୍ଚସଖା ଯେଉଁଠାରେ “ଶୂନ୍ୟ ପୁରୁଷ? ବା ‘ନିରାକାର ପୁରୁଷ? ବୋଲି 
କହିଛନ୍ତି, ତାହା କେବଳ ସ୍କକ୍ଷ କଳ୍କନା ବିଳାସ ନୁହେଁ ବା କେବଳ ପୌତ୍ତଳିକତା ନୁହେଁ । 
ଶୂନ୍ୟସତ୍ତାର ଏହି ଶୁଦ୍ଧଭାବକୁ ରୂପ ବା ଶରୀର ଦେବାକୁ ଯାଇ ଏହି ପୁରୁଷ ବା ଦେବକଳ୍ପନା 
ସମ୍ଭୂତ ହୋଇଛି । ବୌଦ୍ଧତନ୍ତ୍ରର ଦେବଦେବୀ ସମସ୍ତେ ଶୂନ୍ୟବାଚକ; ଆବଲୋକିତେଶ୍ଵର ଓ 
ପ୍ରଜ୍ଞାଦେବୀ ଚେତନା ଓ ଶକ୍ତିଭାବର ବିଗ୍ରହବନ୍ତ ମୂର୍ରି । ବୈଷ୍ଣବ ସାହିତ୍ୟରେ ମଧ୍ୟ ଭାବକୁ 
ଚିଗ୍ରହଦାନ କରିବ! ପଦ୍ଧତି ସବୁଠି ସ୍ଵୀକୃତିଲାଭ କରିଛି । ଅଚ୍ୟୁତାନନ୍ଦ ସର୍ବକାଳବ୍ୟାପୀ 
ଶୂନ୍ଯପୁରୁଷକୁ ନାନା ଗୁଣରେ ଭୂଷିତ କରି କହିଅଛନ୍ତି ... 

‘ଭଲା ପଚାରିଲୁ ଗୁପତ ସନ୍ଧି । ଶୂନ୍ୟ -ପୁରୁଷ ଶୂନ୍ୟପରେ ବନ୍ଦି । 

ଶୂନ୍ୟ -ପୁରୁଷ ଉଦାସରେ ରହେ । ଶୂନ୍ଯ ପୁରୁଷ ସବୁମାୟା ଭ୍ୟାୟେ ॥ 

ଶୂନ୍ୟ ପୁରୁଷ ଦୟାଳୁ ଅଟଇ । ଶୂନ୍ୟ ପୁରୁଷ ସର୍ବଘଟେ ରହ ॥ 

ଶୂନ୍ୟପୁରୁଷ କରେ ନଟଘଟ । ଶୂନ୍ଯ ପୁରୁଷ ଜାଣେ ଛନ୍ଦକଟ ॥ 

ଶୂନ୍ୟ ପୁରୁଷ ଶୂନ୍ୟରେ ମାରଇ । ମାର ଶୂନ୍ଯ ପୁଣ୍ୟଯଗତ କରଇ ॥ 


+ + + + 
ଶୂନ୍ଯ ପୁରୁଷ ଅଲଗେ ରହିଚି । ଶୂନ୍ଯପରେ ରହି ଲୀଳା କରୁଛି ॥ 
( ଶୂନ୍ୟ- ସଂହିତା ) 


ପଞ୍ଚସଖା ଓ ଅନ୍ୟାନ୍ୟ ଓଡ଼ିଶୀ ବୈଷ୍ଣବ ଭକ୍ତଙ୍କ ମତରେ, ତେଣୁ ଅରୂପକୁ ରୂପ, 
ଅବ୍ୟକ୍ତରୁ ବ୍ୟକ୍ତ ଓ ଦୃଶ୍ୟତୀତରୁ ଦୃଶ୍ୟ ହିଁ ହେଉଛି ସୃଷ୍ଟି କର୍ମର ଦର୍ଶନ ଓ ସ୍ଵରୂପ । ହିନ୍ଦୁ 
ଦର୍ଶନରେ ବୈଦିକ, ସାଂଖ୍ୟ ଓ ତାନ୍ତିକ ଏହି ତିନୋଟି ସୃଷ୍ଟିତତ୍ତ୍‌ ରହିଛି । ଓଡ଼ିଶୀ ବୈଷ୍ଣବ 
ଧର୍ମର ସୃଷ୍ଠିତକ୍ତ୍୍‌ ପରିକନ୍ପନାରେ ବୈଦିକ, ତାନ୍ତିକ ଓ ବୌଦ୍ଧ ଧର୍ମର ମତବାଦର ଏକପ୍ରକାର 
ବାୟା ପ୍ରତିଫଳିତ ହୋଇଥ୍‌ବାର ଲକ୍ଷ୍ୟ କରାଯାଏ । ଅନ୍ପ ପରିସରରେ ଦର୍ଶନର ଜଟିଳ ରହସ୍ୟକୁ 
ରୂପରେଖ ଦେବା ଅସମ୍ଭବ । ଆଗ୍ରହୀ ଆଲୋଚକମାନଙ୍କର ପ୍ରବେଶ ପଥ ହିଁ କେବଳ ଏଠାରେ 
ପ୍ରଦର୍ଶିତ ହୋଇଅଛି । ପଞ୍ଚସଖାଗଣ ନାନାପ୍ରକାର ପ୍ରତୀକ ଓ ପ୍ରବାଦଦ୍ଧାରା ସୃଷ୍ଠିଚକ୍ରର ବର୍ଣ୍ଣନା 
ନିଜ ନିଜ ଗ୍ରନ୍ମାନଙ୍କରେ କରିଛନ୍ତି । ସେମାନଙ୍କ ଚିନ୍ତାଧାରାରେ ବୈଦିକ, ବୌଦ୍ଧ ଓ ତାନ୍ତିକ 
ମତର ଛାୟା ପରିଦୃଷ୍ଠ ହେଲେହେଁ ସେମାନଙ୍କୁ ବୌଦ୍ଧ ବା ଶାକ୍ତ ମତାବାଦୀରୂପେ ଗ୍ରହଣ କରିବା 
ଅସଙ୍ଗତ ଓ ଅଯୌକ୍ତିକ ହେବ । ବରଂ ବିଭିନ୍ନ କ୍ଷେତ୍ରରୁ ଚିନ୍ତା ଆହରଣ କରି ସେମାନଙ୍କର 
ଚିନ୍ତାଧାରାକୁ ସଂହତ ଓ ସ୍ଵକୀୟ ରୂପ ପ୍ରଦାନ କରିବାରେ ସାମର୍ଥ୍ୟ ପ୍ରକାଶ ପାଇଛି । 

ଅଳ୍ପ କଥାରେ କହିଲେ, ପଞ୍ଚସଖାଗଣ ରୂପଧର୍ମ, ସାକାରବାଦ ବା ଦ୍ବୈତବାଦକୁ 
ନିଜଚିନ୍ତାରେ ସ୍ଵୀକାର କରିଥ୍‌ଲେ ହେଁ ରୂପାତୀତ, ନିରାକାର ଓ ଅଦ୍ବୈତବାଦରେ ହିଁ ସେମାନଙ୍କ 
ସାଧନାର ପରିସମାପ୍ତି ବା ସିବି ଲକ୍ଷ୍ୟ କରିବାର କଥା । ରୂପ ବା ଦ୍ଵବୈତବାଦ ସେମାନଙ୍କର 
ପାଥେୟ ଓ ଅବଲମ୍ବନମାତ୍ର | ଶୂନ୍ୟବାଦଂର ପରମକାରଣ ଆଦିପୁରୁଷ ଓ ନିରାକାର ମଧ୍ୟରେ 
ନିଜକୁ ନିମଜିତ କରିଦେବାରେ ହିଁ ସେମାନଙ୍କର ସିବି । ତେଣୁ ଗୌଡ଼ୀୟ ବୈଷ୍ଣବଙ୍କ ପରି 
ଏମାନେ ଦ୍ବୈତବାଦର ଉପାସକ ବା ସମର୍ଥକ ନୃହନ୍ତି । ଏମାନେ ଦ୍ବୈତାଦ୍ଵୈତାବାଦଂର ବରଂ 
ସମର୍ଥକ ଓ ଅଦ୍ବୈତବାଦର ସାଧକ । ଏହି ଅଦ୍ଵୈତବାଦର ସାଧନ ଓ ଶୂନ୍ୟ ପରିକଳ୍ପନା ସକାଶେ 
ଗୌଡ଼ୀୟ ବୈଷ୍ଣବ ଧର୍ମର ଆଲୋଚକମାନେ ଏମାନଙ୍କୁ ପ୍ରଚ୍ଛନ୍ ବୌଦ୍ଧ ଓ ମାୟାବାଦୀ ବୋଲି 
ଆକ୍ଷେପ କରିଥା'ନ୍ତି । ଯେଉଁ ଅର୍ଥରେ ଏମାନେ ମାୟାବାଦୀ ଆଖ୍ୟାରେ ଅଭିହିତ ହେବାର 
ଯୋଗ୍ୟ, ସେହି ଅର୍ଥରେ ଶ୍ରୀଚୈତନ୍ୟ ମଧ୍ୟ ମାୟାବାଦୀରୂପେ ଗଣ୍ୟ । କାରଣ ଚୈତନ୍ୟଙ୍କ 
ମତ ହେଉଛି ଅଚିନ୍ତ୍ୟ ଭେଦାଭେଦଭାବ; ଅର୍ଥାତ ସେ ଦ୍ବୈତ ଓ ଅଦ୍ବୈତକୁ ସ୍ଵୀକାର କରିଛନ୍ତି । 
ଉଭୟ ଧର୍ମ ଭଗବାନଙ୍କଠାରେ ଆରୋପିତ ହେବା ସମ୍ଭବ, ଯାହାକି ମନୁଷ୍ୟବୋଧର ଅତୀତ । 

ଭାଗବତର — ˆ 'ଇତ ତତ୍‌ ବହୁ ଦର୍ଶନମ୍‌” 

ଏହାର ଟୀକାରେ ଶ୍ରୀଧର ସ୍ଵାମୀ ବ୍ରହ୍ମଦର୍ଶନର ଅର୍ଥ ˆ ଜୀବ ବ୍ରହ୍ମ ଏକ ଭବତି ” ; 
ଅର୍ଥାତ୍ଵ ‘ଜୀବ ବ୍ରହ୍ମରେ ପରିଣତ ହୁଏ”, ଏହି ମତ ପୋଷଣ କରିଛନ୍ତି । ଏହାଦ୍ଵାରା ଶ୍ରୀଧର 
ନିଜକୁ ଅର୍ଦ୍ବେତବ।ଦୀ ବୋଲି ବ। ମାୟାବାଦୀ ବୋଲି ପରିଚିତ କରାଇଛନ୍ତି । 
ଚୈତନ୍ୟଚରିତାମୃତରେ ଚୈତନ୍ୟ ଶ୍ରୀଧରଙ୍କ ମତ ସମର୍ଥନ କରିଥ୍ବାର ପ୍ରମାଣ ରହିଛି । 
ତେଣ୍ଡ୍‌ ଚୈତନ୍ୟ ମଧ୍ୟ ମାୟାବାଦରୁ ମୁକ୍ତ ନୁହନ୍ତି । ଓଡ଼ିଶାର ପଞ୍ଚସଖା ନିରାକାର ଓ ସାକାର 

ଉତ୍ତୟଙ୍କର ଉପାସକ । ଏମାନେ ଜ୍ଞାନମିଶ୍ରା ଭକ୍ତିର ଉପାସକ ଥାଇ ସୁଦ୍ଧା ବିଶୁଦ୍ଧ ଗୋପୀଭକ୍ତିର 
ଉପାସନା ଓ ମହାତ୍ମ୍ୟ ଅନୁସରଣ କରି ଏବଂ ତଦନୃରୂପ ଭକ୍ତିରେ ଅନୁପ୍ରାଣିତ ହୋଇ ନିଜ ଜୀବନକୁ 
ଚରିତାର୍ଥ କରିଅଛନ୍ତି । ତେଣୁ ପଞ୍ଚସଖା ବା ଓଡ଼ିଶୀ ବୈଷ୍ଣବମାନଙ୍କୁ ମାୟାବାଦୀ ବୋଲି କହିବା 
କେବଳ ଅବିମୃଷ୍ୟକାରୀତାର ନିଦର୍ଶନ । ସେହିପରି ଏମାନଙ୍କର ଶୂନ୍ୟଉପାସନା ଦେଖି ଏମାନଙ୍କୁ 
ପ୍ରଚ୍ଥନ ବୌଦ୍ଧ ବୋଲି କହିବା ମଧ୍ୟ ଅଯୌକ୍ତିକ । ଏପରି ମତ ଶ୍ରୀ ନଗେନ୍ଦ୍ରନାଥ ବସୁ ପୋଷଣ 
କରିଅଛନ୍ତି; ମାତ୍ର ଏହା ଭ୍ରମାତ୍ମକ । କାରଣ ବୌଦ୍ଧୀୟ ଶୂନ୍ଯ ନିଃସତ୍ତାସ୍ଵରୂପ । କିନ୍ତୁ ଉତ୍କଳୀୟ 
ଶୂନ୍ୟରେ ରାଧାକୃଷ୍ଣଲୀଳା କଳ୍ପିତ ହୋଇଅଛି । ତେଣୁ ଏମାନେ କଦାପି ପ୍ରଚ୍ଛନ୍ନ ବୌଦ୍ଧ ନୁହନ୍ତି । 
ଜଗନ୍ନାଥ ଦାସ ତୁଳାଭିଣା”ରେ କହିଛନ୍ତି — 

 ମହାଶୂନ୍ୟେ ଯେ ଜ୍ୟୋତି ରୂପ 

ଜ୍ୟୋତିରୁ ଜାତ ଠୁଳରୂପ । 

ଠୁଳରୁ ଅର୍ଵମାତ୍ରା ହେଲା 

ମାତ୍ରାରୁ ଓକାର ଜନ୍ମିଲା । 

ଓକାରୁ ଜନ୍ମ ଏ ଜଗତ 

ଶୁଣ ପାର୍ବତୀ ଦେଇ ଚିତ୍ତ ।” 

ଉପର୍ଯ୍ୟୁକ୍ତ ଅର୍ବମାତ୍ର ହିଁ ଯୋଗମାୟାରୂପେ ଓଡ଼ିଶୀ ବୈଷ୍ଠବମାନଙ୍କଦ୍ଧାରା ବିବେଚିତ 
ଓ ଗୃହୀତ । ଏହି ଯୋଗମାୟା ଆଦ୍ୟାଶକ୍ତି ବା ମହାଦୁର୍ଗା । ସୃଷ୍ଟିର ବାସନା ଜାଗ୍ରତ ହୁଅନ୍ତେ 
ଭଗବାନ ଆପଣା ଶରୀରରୁ ପ୍ରକୃତି ସୃଷ୍ଠି କଲେ । ଏହି ପ୍ରକୃତିର ଶକ୍ତି ଯୋଗମାୟା । ଯୋଗମାୟା 
ସ୍ଵଉତ୍ପରି-ରହସ୍ୟ ଚିନ୍ତା କରି ଶୂନ୍ୟକୁ ଦୃଷ୍ଠି ଦେଲାରୁ ପ୍ରଥମେ ସେ ଜ୍ୟୋତି, ତା'ପରେ ହିମ 
ଏବଂ ହିମ ଉପରେ ବିନ୍ଦୁ ଦେଖିଲେ । ସେଠାରେ ଶୂନ୍ୟବ୍ରହ୍ମ ସ୍ଵୀୟ ମହିମାରେ ବିଦ୍ୟମାନ । 
ସେହି ଶୂନ୍ୟରୁ ଉର୍ମଧୂର୍ମ ଜ୍ୟୋତି ଜ୍ଵାଳା ମହାରସ କ୍ଷରିଲା । ଯୋଗମାୟା ସେ ରସକୁ ଦୁଇ 
ଆଞ୍ଜଳିରେ ପାନକଲାରୁ ଗର୍ଭବତୀ ହେଲେ । କିଛିଦିନ ଉତ୍ତାରୁ ଗର୍ଭ ଗୁରୁବୋଧ ହେଲାରୁ 
ଯୋଗମାୟା ଗର୍ଭ ଚାପିଲେ । ସେ ଗର୍ଭରୁ ଏକ ପୁରୁଷ ଜାତ ହେଲେ । ତାଙ୍କର ବାମଅଙ୍ଗ ସ୍ତୀ 
ଓ ଦକ୍ଷିଣ ଅଙ୍ଗ ପୁରୁଷ । ବାମଅଙ୍ଗ ହେମବର୍ଣ୍ଣ ଓ ଦକ୍ଷିଣଅଙ୍ଗ ମର୍କତସଦୂଶ ଶ୍ୟାମବର୍ଣ୍ଣ । ଭୂମିରେ 
ପତନମାତ୍ରେ ଉକ୍ତ ପୁରୁଷଙ୍କ ପିଣ୍ଡରୁ ପ୍ରାଣ ଛାଡ଼ିଲା । ଯୋଗମାୟା ତଦନ୍ତନର ଶୂନ୍ୟପୁରୁଷଙ୍କୁ 
ଧ୍ୟାନ କଲେ । ସେ ଜୀବନ ପାଇଲେ | ଏହି ଯୁଗଳମୂର୍ଭି ହି ରାଧାକ୍ରଷ୍ଣ । 
ତେଣୁ ସୃଷ୍ଟି ପରିକଳ୍ପନାରେ ଶୂନ୍ୟ ଏମାନଙ୍କର ପ୍ରଧାନ ଅବଲମ୍ବନ । ପୁନଶ୍ଚ ଏହିଶୂନ୍ୟରୁ 
ଭଗବାନ, ଭଗବାନରୁ ଜ୍ୟୋତି, ଜ୍ୟୋତିରୁ ମହାଶୂନ୍ୟ, ମହାଶୂନ୍ୟରୁ ଚିତଵ, ଚିତବରୁ ପଞ୍ଚକଳା, 
ପଞ୍ଚକଳାରୁ ଯୋଗମାୟା ( ଆଦିଶକ୍ତ ଓ ଅର୍ବମାତ୍ରା ), ଯୋଗମାୟାରୁ କାଳପୁରୁଷ ବା 
କାମକମଳ — ସେଥ୍ରୁ ଓକାରର ଉପ୍ରି ବୋଲି ଓଡ଼ିଶୀର ବୈଷ୍ଣବମାନେ ଧାରଣା କରିଛନ୍ତି । 
ଗୌଡ଼ୀୟ ଓ ଉତ୍କଳୀୟ ବୈଷ୍ଣବ ଏହି ଉଭୟଙ୍କର ଗୋପୀଭାବରେ ମୁକ୍ତି ରହିଛି । ମାତ୍ର ସାଧକ 
ଭେଦରେ ପନ୍ଚା ବିଭିନ୍ନ । 
© 

ଓଡ଼ିଆ ସାହିତ୍ୟରେ ଅଭିବ୍ୟକ୍ତି — 
ଓଡ଼ିଶୀ ବୈଷ୍ଣବଧର୍ମ ଓ ସାହିତ୍ୟ 


ଧର୍ମ ଓ ସାହିତ୍ୟର ସମ୍ପର୍କ ଅତି ପ୍ରାଚୀନ । ବିଭିନ୍ନ ପ୍ରାନ୍ତୀୟ ସାହିତ୍ୟର ଇତିହାସ ପ୍ରତି ଦୃଷ୍ଟି 
ଦେଲେ ତା'ର ଅତୀତରୂପ ଧର୍ମ ସହିତ କିପରି ସଂପର୍କିତ, ତାହା ସହଜରେ ଜଣାପଡ଼େ । 
ଅତୀତରେ ସାହିତ୍ୟ ତେଣୁ ସର୍ବଦା ଧର୍ମଂସଚେତନ ହୋଇଛି ଓ ସାହିତ୍ୟର ସ୍ଥର୍ଶରେ ଧର୍ମ 
ହୋଇଛି ରସସିକ୍ତ, ବନ୍ଦନୀୟ ଓ ଲୋକମୁଖୀ । ପଞ୍ଚସଖା - ଯୁଗ ସାହିତ୍ୟରେ ଏହାର ସତ୍ୟତା . 
ସ୍ପଷ୍ଟ । ଏହି ଯୁଗରେ ଏ ଦେଶର ଧର୍ମ-ଜୀବନ ଯମୁନାରେ ଅୟୂତ ତରଙ୍ଗ ଦେଖାଦେଇଛି 
ଏବଂ ଏହି ଧାର୍ମିକ ଦାତାବରଣ ମଧ୍ୟ ଏ ଦେଶର ସାହିତ୍ୟ ସ୍ତୋତସ୍ଵିନୀକୁ କମ୍‌ ପ୍ରଭାବିତ 
କରିନାହିଁ । ତେଣୁ ଏ ଯୁଗର ସାହିତ୍ୟ ମୁଖ୍ୟତଃ ଧର୍ମାଶ୍ରୟୀ । ଏଥ୍‌ରେ ଲୌକିକ ସାହିତ୍ୟର 
ପ୍ରାଣ ପ୍ରତିଷ୍ଠା ସମ୍ଭବ ହୋଇପାରିନାହିଁ । ଯାହା ବି ହୋଇଛି, ତାହା ଅତି ନଗଣ୍ୟ କହିଲେ 
ଅତ୍୍ୁଲ୍ତି ହେବ ନାହିଁ । ତେଣୁ ଯୁଗସାହିତ୍ୟରେ ପ୍ରଧାନତଃ ସେହି ଦେବତା, ସେହି ରାମକୃଷ୍ଣ, 
ରାଧାକୃଷ୍ଣ, ଶୂନ୍ୟପୁରୁଷ, ଜୀବାମ୍ମା, ପରମାତ୍ମା ପ୍ରଭୃତି ଦୈବୀ ବିଷୟ ଲୀଳାୟିତ । ନିମ୍ପୋକ୍ତ 
କେତୋଟି ପର୍ଯ୍ୟାୟରେ ଏ ସାହିତ୍ୟକୁ ବିଭକ୍ତ କରାଯାଇପାରେ । 

( ୧) ପୁରାଣ ସାହିତ୍ୟ : ସାରଳାଦାସ ଏ ଦେଶରେ ଯେଉଁ ପୁରାଣ ପରମ୍ପରା 
ସୃଷ୍ଟି କରିଗଲେ, ସେହି ପରମ୍ପରାର ଦାୟାଦରୂପେ ପଞ୍ଚସଖାଙ୍କ ସୃଷ୍ଟି ଉପବନରେ କେତୋଟି 
ଅପୂର୍ବ ପୁରାଣ ପୁଷ୍ପ ଫୁଟି ଉଠିଛି, ଯାହାର ସୁରଭି ଆଦ୍ୟାବଧ୍‌ ଶତ ଶତ ଉତ୍କଳୀୟ ହୃଦୟକୁ 
ଉତଵଦ୍ରଲ୍ଲ କରୁଛି ସତ୍ୟନିଷ୍ଠ ମହନୀୟ ଜୀବନଯାପନ କରିବାରେ ସହାୟକ ହେଉଛି । ଏ ଯୁଗର 
ବରେଣ୍ୟ ସୃଷ୍ଚି ହିସାବରେ ବଳରାମ ଦାସଙ୍କ ‘ଦାଣ୍ଡୀ ରାମାୟଣ, ଅଚ୍ୟୁତାନନ୍ଦଙ୍କ ‘ହରିବଂଶ 
ଏବଂ ପରମପୂରୁଷ ଜଗନ୍ନାଥ ଦାସଙ୍କ ' ଭାଗବତ'ର ନାମ ଉଲ୍ଲେଖଯୋଗ୍ୟ । ଏଗୁଡ଼ିକ 
ଯଥାକ୍ରମେ ସଂସ୍କୃତ ରାମାୟଣ, ହରିବଂଶ ଓ ଶ୍ରୀମଦ୍ଭାଗବତର ଅନୁସରଣ ବା ଅନୁଗମନରେ 
ରଚିତ ହେଲେ ହେଁ ଏଥ୍‌ରେ ଯେଉଁ ଚଟୁଳ କଳ୍ପନା ବିଳାସ ଦେଖାଯାଏ, ତାହା ପାଠକର 
ଚି୍୍ତରାଜ୍ୟରେ ଅପୂର୍ବ ରସର ସଞ୍ଚାର କରିଥାଏ । ଏଣୁ ଉତ୍କଳୀୟ ବୈଷ୍ଣବ ବିକାଶ ସଙ୍ଗେସଙ୍ଗେ 
ଏ ଦେଶର ପୁରାଣ ସାହିତ୍ୟର ମଧ୍ୟ ଅଭିବୃଦ୍ଧି ସାଧ୍ତ ହୋଇଅଛି । 

( ୨) କାବ୍ୟ : ସଂସ୍କୃତରେ ଯେପରି ରାମାୟଣ ମହାଭାରତ ପରେ ପରେ କାବ୍ୟ 
ସରସ୍ବତୀଙ୍କ ନିଦ୍ରା ଭାଙ୍ଗିଥ୍ଲା, ଓଡ଼ିଆ ସାହିତ୍ୟରେ ମଧ୍ୟ ଏହି ପଞ୍ଚସଖାଙ୍କ ଆବିଭ୍ଭାବ ପରେ 
ପରେ ପୁରାଣ - ଯୁଗର ଅବସାନ ହୋଇ କାବ୍ୟ “ଯୁଗର ପ୍ରାଣପ୍ରତିଷ୍ଠା ସମ୍ଭବ ହୋଇପାରିଛି । 
କିନ୍ତୁ ଜଗନ୍ନାଥଙ୍କ ' ଭାଗବତ” ଏବଂ ବଳରାମଙ୍କ ‘ରାମାୟଣ ଆଦିରେ କାବ୍ୟଛଟାର ଅଭାବ 

ନାହିଁ । ଏହି ସାଧକଙ୍କ ପଥର ଅନୁଗାମୀ ହୋଇ କିଞ୍ଚତ୍ଵ ପରବର୍ତୀ କାଳରେ ‘ରହସ୍ୟ ମଞ୍ଚରୀ' 
'ରାମବିଭା” ପରି କାବ୍ୟମଞ୍ଜରୀ ଏ ଦେଶର ବାଣୀତପୋବନରେ ମଞ୍ଜରିତ ହୋଇଛି । ତେବେ 
ଏ ସ୍ଥଳରେ କହିରଖିବା ଉଚିତ ଯେ, ଏ ଯୁଗ କାବ୍ୟର ଯୁଗ ନୁହେଁ; ବରଂ ପୁରାଣର ଯୁଗ, 
ବିରାଟ କଥା -ଉଣ୍ଡାରକଳ୍ପ ଏପିକ୍‌ର ଯୁଗ” , ବୋଲି କହିବା ହିଁ ଯୁକ୍ତିଯୁକ୍ତ | 

(୩) ଗୀତା ସଂହିତ : ପୂର୍ବରୁ କୁହାଯାଇଛି ପଞ୍ଚସଖାଯୁଗ ଧର୍ମର ମଧୁର ପ୍ଲାବନରେ 
ପ୍ଲାବିତ । ବସ୍ତୁତଃ, ଏ ଯୁଗର ସାହିତ୍ୟରେ ରସିକତା ନଫ୍ରଟି ଫୁଟିଛି ଆଧ୍ୟାମ୍ଭିକତା; ଯେଉଁ 
ଆଧ୍ୟାତ୍ମିକତା କି ବେଳେ ବେଳେ ଏପରି ରହସ୍ୟାବୃତ ହୋଇ ଉଠିଛି, ଯାହାର ଅବଧାରଣ 
କରିବା ସାଧାରଣ ପାଠକର ବୃଦ୍ଧିର ବହିର୍ଭୁତ । ତଥାପି ଏ ଯୁଗର ସାହିତ୍ୟ ବଙ୍ଗଦେଶ ଆଡ଼କୁ 
ପ୍ରଭାବିତ ହୋର ଆସୁଥ୍ବା ପରକୀୟା ଚତ୍ତ୍ଵସମ୍ବଳିତ ବା ଭ୍ରଷ୍ଟାଚାରୀ ସାହିତ୍ୟ ବିରୋଧରେ 
ଏକ ନୀରବ ପ୍ରତିବାଦ ବୋଲି କେହି କେହି ପଣ୍ଡିତ ଆଲୋଚକ ମତବ୍ୟକ୍ତ କରିଥା'ନ୍ତି । ସେ 
କଥା ଯାହାହେଉ, ଏ ସମୟର ଗୀତା -ସାହିତ୍ୟ ବା ଯୋଗ ସାହିଚ୍ୟର ଏକ ସ୍ଵତନ୍ତ୍ର ସ୍ଥାନ ରହିଛି, 
ଏ କଥା କେହି ଅସ୍ଵୀକାର କରପାରିବେ ନାହିଁ । ଏଣୁ ଏ ଯୁଗର ଗୀଚାସାହିତ୍ୟ ମଧ୍ୟରେ 
ଅଚ୍ଯୟୁତାନନ୍ଦଙ୍କ ଗୁରୁଭକ୍ତିଗୀତା, ଅଣାକାର ସଂହିତା, ଗରୁଡ଼ଗୀତା, ଯଶୋବଚ୍ତଙ୍କ ପ୍ରେମଭତକ୍ତି, 
ବ୍ରହଗୀତା, ଶିବସ୍ବରୋଦୟ, ଜଗନ୍ନାଥ ଦାସଙ୍କ ଦାରୁବ୍ରହ୍ମମଗୀତା, ବଳରାମ ଦାସଙ୍କ ବ୍ରହ୍ମାଣ୍ଡ 
ଭୂଗୋଳ, ଅମରକୋଷ ଗୀତା, ବଟ ଅବକାଶ, ଗୁପ୍ତଗୀତା ଏବଂ ପରବର୍ୀ କାଳର ଚନ୍ଦ୍ରମଣି 
ଦାସ, ଅରକ୍ଷିତ ଦାସ ଓ ଦ୍ଵାରକା ଦାସଙ୍କ ବିବିଧ ଗୀତାର ନାମ ଉଲ୍ଲେଖଯୋଗ୍ୟ । ଏଠାରେ 
ଜାଣିବା ଉଚିତ୍‌ ଯେ, ଏ ଗୀତା ସଂହିତାରେ ଯୁଗର ଧାର୍ମିକ ଧାରଣାର ମୁକ୍ତରୂପ ପ୍ରକଟିତ 
ହୋଇଥ୍‌ଲେ ମଧ୍ୟ ବହୁସ୍ଥଳରେ ସାହିତ୍ୟରସ ପରାହତ ହୋଇଛି; କିନ୍ତୁ ଏଗୁଡ଼ିକର ଧର୍ମ ସାହିତ୍ୟ 
ହିସାବରେ ସ୍ଵତନ୍ତ୍ର ସ୍ଥାନ ରହିଛି । 

( ୪) ଗୀତିକା : ଯେ କୌଣସି ସମୟରେ ଯେ କୌଣସି ଧର୍ମକୁ ଲୋକପ୍ରିୟ କରିବାକୁ 
ହେଲେ ସଙ୍ଗୀତପୂର୍ଣ୍ଣ “ଗୀତିକାର ଆବଶ୍ୟକତା ଅପରିହାର୍ଯ୍ୟ । ଏଣୁ ହୁଏତ ପଞ୍ଚସଖା ଯୁଗରେ 
ମଧ୍ୟ ଚଉତିଶା, ଚଉପଦୀ, ଜଣାଣ ବା ଭଜନ ଆକାରରେ କେତେକ କବିତା ରହିଥ୍‌ବା 
ସମ୍ଭବ ହୋରଛି । ଏ ଗୀତି-କବିତା ମଧ୍ୟରେ ବଳରାମ ଦାସଙ୍କ “କାନ୍ତ କୋଇଲି? ‘ବେଢ଼ା 
ପରିକ୍ରମା, ଅଚ୍ୟୁତଙ୍କ ‘ଗୋପାଳଙ୍କ ଓଗାଳ' ଓ ଲଉଡ଼ି ଖେଳ ଏବଂ ପରବରଁୀ ଯୁଗର 
ପଞ୍ଚସଖାପନ୍ଧ ବିଭିନ୍ନ କବିଙ୍କ ଭଜନର ନାମ ଉଲ୍ଲେଖଯୋଗ୍ୟ । 

( ୫) ଅନ୍ୟାନ୍ୟ : ଏତଦ୍‌ବ୍ୟତୀତ ଏ ଯୁଗର ଲେଖକଗଣ ଧର୍ମ ଉପରେ ଭାଷା ବା 
ଧର୍ମତତ୍ତବ ସମ୍ବନ୍ଧୀୟ ତତ୍ତ୍ଵମୁଖୀ ବିବିଧା କବିତା ରଚନା କରିଛନ୍ତି । ଏ ପର୍ଯ୍ୟାୟରେ ଜଗନ୍ନାଥ 
ଦାସଙ୍କ ' ତୁଳାଭିଣା' ଓ “ଅର୍ଥ କୋଇଲି”ର ନାମ ଉଲ୍ଲେଖଯୋଗ୍ୟ । “ତୁଳାଭିଣା'ରେ ତର୍‌ - 
ତୁଳାକୁ ତନ୍ନ ତନ୍ନ ଭାବେ ବିଶ୍ଲେଷଣ ( ଭିଣା ) କରାଯାଇ ସୁଧୀବର୍ଗଙ୍କ ଆଗରେ ପରିବେଷଣ 
କରାଯାଇଛି । ଗୋଟିଏ ଉଦାହରଣ ଦେଖନ୍ତୁ, ଜଗତର ଉପ୍ପରି ସମ୍ବନ୍ଧରେ ଶିବା ପଚାରିବାରୁ 


ଶିବ କହୁଛନ୍ତି — 

“ ମହାଶୂନ୍ୟ ଯେ ଜ୍ୟୋତିରୂପ, 

ଜ୍ୟୋତିରୁ ଜାଚ ଠୁଳରୂପ । 

ଠୁଳରୁ ଅର୍ବମାତ୍ରା କଲା, 

ମାତ୍ରାରୁ ଓକାର ଜନ୍ମିଲା । 

ଓକାର ବଦ୍ଧ ଏ ଜଗଚ, 

ଶୁଣ ପାର୍ବତୀ ଦେଇ ଚିତ୍ତ । 

ଅଣାକାର ଯେ ଜ୍ୟୋତିରୂପ, 

ସେଠାରେ ନାହିଁ ରୂପରେଖ ।” 

ପୁଣି ଏ କଥାକୁ କବି ଓ ଭଚ୍ତପ୍ରବର ଜଗନ୍ନାଥ ସେକାଳର ପଦ୍ଯମିଶା ଗଦ୍ୟରେ 

ବିଶ୍ଲେଷଣ କରିଛନ୍ତି । ସେହିପରି  ଅର୍ଥକୋଇଲି'ର ଆମୂଳଚୂଳ ଏକ ତାର୍ତିକ ବ୍ୟାଖ୍ୟା । 
ଉଦାହରଣ ସ୍ଵରୂପ ଅର୍ଜୁନ ପଚାରୁଛନ୍ତି 

“ “ କେଶବ କୋଇଲି ନାଥ କାହାକୁ ଯେ କହି 

ଏହା ମୋତେ ଶ୍ରୀହରି ପ୍ରସନ୍ନେ ଦେବ କହି ।” 
ତା'ର ଉତ୍ତରରେ ଭଗବାନ କୃଷ୍ଣ କହୁଛନ୍ତି 

* “କୋଇଲି ବୋଲିଣ ପାର୍ଥ ଜୀବଟିକୁ କହି, 

ସେହି ଜୀବ ମୁହିଁ ଜାଣ ସର୍ବତ୍ର ଅଟଇ । 

ଆପେ ଆସିଥ୍‌ଲା ଜୀବ ଆପେ ଚଳିଗଲା, 

ସେହି ପୁତ୍ର ଗୋଟି ଆଉ ବାହୁଡ଼ି ନଇଲା । 

ମଥୁରା ସ୍ଵରୂପ ପିଣ୍ଡ ପଡ଼ିଣ ରହିଲା ।” ? 

+ + + + 

ବସ୍ତୁତଃ ଏ ଯୁଗର ସାହିତ୍ୟରେ ଟୀକା ବା ଭାଷ୍ୟ ଲେଖିବାର ପବ୍ଧତି ମଧ୍ୟ ପ୍ରଥମେ 

ଦେଖାଦେଇଛି । ସୃତରାଂ ଏ ଯୁଗର ସାହିତ୍ୟର ପ୍ରାଣକେନ୍ଦ୍ର ବିବିଧ ସମ୍ଭାରରେ ଭରା ବୋଲି 
କହିଲେ ଅତ୍ୟୁକ୍ତି ହେବ ନାହିଁ । ପୁଣି ଏ ଯୁଗରେ ଭାଷ୍ୟ -ରାଜ୍ୟରେ ତୁମୁଳ ପରିବରଁନ 
ଦେଖାଦେଇଛି । ଭାଷା ହୋଇଛି ସରଳ ଏବଂ ସଂକେତାମ୍ମକ; ଯଥା:¬ ହଂସ କହିଲେ ଜୀବ, 
ସୂର୍ଯ୍ୟ କହିଲେ ଶ୍ଶଶ୍ଵର, ଜ୍ୟୋତି କହିଲେ ପରଂବ୍ରହ୍ମ ପ୍ରଭୂତି । ଖାଲି ଏତିକି ନୁହେଁ, ସପ୍ତାବରଣ, 
ଚତୁର୍ବିଂଶତି ତନ୍ତ ବର୍ଣ୍ଣନାରେ ଏମାନେ ମନ ବଳାଇଥ୍‌ଲେ । ସେଗୁଡ଼ିକର ସ୍ଵରୂପ ନିମ୍ନରେ 
ପ୍ରଦତ୍ତ ହେଲା । 


ସପ୍ତାବରଣ 

ସାତବେଢ଼-ନିତ୍ୟସ୍ଥଳର ଚାରିପାଖରେ ଏହି ସାତଟି ଆବରଣର ସ୍ଥିତି ରହିଛି । ପ୍ରଥମ 
ଆଚରଣରେ ଗୋପୀ, ଦ୍ବିତୀୟରେ ସୁଦାମାଦି ଗୋପାଳ, ତୃତୀୟରେ ଗୋପ ଓ ଗୋପୀଗଣ, 
ଚତୁର୍ଥ ଆବରଣରେ ସିଦ୍ଧ ଗନ୍ଧର୍ବ ଓ ଦେବତାଗଣ ଏବଂ ସପ୍ତମ ଆବରଣରେ ଚତୁରୁଜ ବିଷ୍ଣୁ 
ପ୍ରଭୃତିଙ୍କର ଅବସ୍ଥିତି ରହିଛି । ନିତ୍ୟସ୍ତଳୀର ଏ ରୂପ ବର୍ଣ୍ଣନା 'ପୁରୁଷୋରମ ଚାପିନୀ”ରେ 

ପ୍ରଦତ୍ତ ହୋଇଅଛି । କିନ୍ତୁ ବଳରାମ ଦାସ “ 'ବେଦାନ୍ତସାର ଗୁପ୍ତଗୀତା”ରେ ଏହି ଉକ୍କଳରେ ହିଁ 
“ “ସପ୍ରାବରଣ” ରେ ପରିକଳ୍ଚନା କରିଅଛନ୍ତି । ତାଙ୍କ ମତରେ ¬ 
“ ପ୍ରଥମ ଆବରଣ ଯେହି । ଯାଜପୁରଟି ତାକୁ କହି ] 
ଏଟି ରହସ୍ୟ ବୃନ୍ଦାବନ । ଅର୍ଜନ ଶୁଣ ଏକମନ ॥ 
ସଙ୍ଗେ ଚାରି ସଖା ଘେନିଣ । ବିହରେ ମଦନମୋହନ 1 
ଯା” ବୋଲି ବରାହ ମୂରତି । ମୋହନ ବିଷ୍ଣୁ ବୀର ସେଟି ॥ (ଇତ୍ଯାଦି) 
+ + + 
ଦ୍ବିତୀୟ ଆବରଣ ଏହୁ । ବଉଦବ୍ଧ ଅଙ୍କସ୍ଥଳ ସେହୁ ॥ 
ଉଦ୍ଧବ ରୂପ ଚକ୍ରଧର । କେଳି କରନ୍ତି ନିରନ୍ତର ॥ 
ରହସ୍ୟ ସ୍ଥାନ ତେଣୁ ନାମ । ବନ ଆକଳନ୍ପ ବୃନ୍ଦାବନ ॥ 
ଏକାମ୍ର ନାମେ ଯେ କାନନ । ଭୁବନେଶ୍ବର ବୋଲି ସ୍ଥାନ ॥ 
ଭୁବନେଶ୍ବର ଶିବ ଯେହୁ । ବଉଦ୍ଧ ରୂପ ଜାଣ ସେହୁ ॥ 
କହନ୍ତି କମଳା ରମଣ । ଶୁଣ ତୃତୀୟ ଆବରଣ ] 
ନାମ ତା ବେନି ଯେ ଶୋଭନ । ବନ ସଂକଳ୍ପ ବୃନ୍ଦାବନ ॥ 
ଏ ଅଣାକାର ବ୍ରହ୍ମସ୍ଥଳୀ । କହନ୍ତି ଦେବ ବନମାଳୀ ll 
ତୁଳସୀ ଚଉଁରା ହୋ ଯେହୁ । ସଂକଳ୍ପ ବୃକ୍ଷ ବୀର ସେହୁ ॥ 
ସନ୍ତାନ-ବୃକ୍ଷ ତାକୁ କହ । ଏଠାରେ ବୀର ଗୋପୀ ରହି ॥ 
+ + + 
ଏବେ ଚତୁର୍ଥ ଆବରଣ । କହ ହେ କମଳାରମଣ ॥ 
ମୋ ଅଙ୍ଗେ ହେଉଛି ଅନ୍ଧାର । ତୋର ବଚନ ନେତ୍ର ମୋର ॥ 
ମୋହର ଅନ୍ଧକମାର ପିଅ । ଚତୁର୍ଥ ଆବରଣ କହ ॥ 
କହନ୍ତି ବସୁଦେବ ବାଳ । ଶୁଣ ହେ ପଣ୍ଡର ଦୁଲାଳ ॥ 
ଯେହୁ ଚତୁର୍ଥ ଆବରଣ । ସେଟି ରହସ୍ଯ ବ୍ରନ୍ଦାଦବନ ॥ 
ଅଠରନଳା ଯାହା କହି । ରାସସ୍ତଳୀ ପୁରଟି ସେହି ॥ 
+ + + 
ପଞ୍ଚମ ଆବରଣ ତହୁଁ । କହିବା ପ୍ରଭୁ ମହାବାହୁ ॥ 
ତୁ ନାଥ ଆଦି ନିରଞ୍ଞାନ । ତୋ ପାଦେ ପଶିଲି ଶରଣ ॥ 
ବୋଲନ୍ତି ପ୍ରଭୁ ଚକ୍ରଧର । କିରିଟୀ ଶୁଣ ମୋ ଉତ୍ତର ॥ 
ପଞ୍ଚମ ଆବରର ବାଣୀ । କହିବା ତୋର ଆଗେ ପୁଣି ॥ 
ବାଇଶ ପାବଚ୍ଛର ଚଳ । ତା ବୋଲି ଯୋଗପୀଠ ବୀର ॥ 
ସେଠାରେ ଯୋଗପୀଠ ଦ୍ଵାର । ଦ୍ଵାରୀ ଅଟନ୍ତି ବିଶ୍ଳେଶ୍ବର ॥ 
+ + + 
ଶୁଣ ହେ ଦେବକୀର ନାନ । କହିବା ଷଷ୍ଠ ଆବରଣ ] 
ଆବର ଯେତେ ଦେବମାନ । କେହୁ ଅଛନ୍ତି କେହୁ ସ୍ଥାନ ॥ 

କହନ୍ତି ଦେବ ଦାମୋଦର । ଶୁଣ ଅର୍ଜନ ମହାବୀର ॥ 
ଷଷ୍ଠମ ଆବରଣ ସ୍ଥାନ । ତହିଁ ଅଛଇ କ ବନ ] 
ନାମ ରମ୍ୟକ ବୃନ୍ଦାବନ । ଆବର ଜନ୍ମ ଛନ୍ତି ପୁଣ ॥ 
ଯେହି ଗୋପ୍ୟ ହୋଇଛନ୍ତି । କହିବା ଶୁଣ ହେ ବୀରସି ॥ 
! 


ବଟର ତଳେ ବାର ଗୋପୀ ଯେ ସେହିଁ ଅଛନ୍ତି ଅଦ୍ୟାପି ॥ 
+ + + 


ବଟ ଯାହାକୁ ବୋଲ ବୀର । ପ୍ରିୟଙ୍କ ନାମଟି ତାହାର ] 
ସପ୍ତମ ଆବରଣ ଯେତେ । କହିବା ଶୁଣ ଲୋକହିତେ ॥ 
ଯେ ଅଷ୍ଟ ଦଳର ମହିମା । ଶୁଣ ଅର୍ଜନ ସୁଖସୀମା ॥l 
ସମ୍ମୁଖେ ଅଛି ଯେ ଲଳିତା । ବାୟବ୍ୟେ ଶ୍ୟାମଳର ସ୍ଥିତା ॥ 
ଶ୍ରୀମତୀ ଉତ୍ତରେ ଅଛନ୍ତି । ଧନ୍ଧା ନୈରତେ ତଳେ ସ୍ଥିତି ॥ 
ବ୍ରହ୍ମା ଯେ ଦକ୍ଷିଣେ ବସଇ । ଅଗ୍ନି କୋଣରେ ଶବ୍ଯା ଥାଇ ॥ 
ବିଶାଖା ଅଛନ୍ତି ପଶ୍ଚିମେ । ହରପ୍ରିୟା ଅଛନ୍ତି ରଶାନ୍ଯେ ॥ 
କଳା ରାଏଟ ଯେଉଁଠାଇଁ । ଅଷ୍ଟ ସଖୀଙ୍କ ସେବା ତହିଁ ॥ 

ଏହି ‘କଳା ରାଏଟ”' ବା କଳାରାଟ ଶ୍ରୀଜଗନ୍ନାଥଙ୍କ ପୀଠ ହିଁ ସପ୍ତାବରଣ ପୀଠ | 

ବେଦାନ୍ତସାର ଗୁପ୍ତଗୀତାରେ ବର୍ଣ୍ଣ ତ ଜଗମୋହନ ଘରକୁ ସପ୍ତମ ଆବରଣର 
ଶେଷପୀଠ ବୋଲି ବଳରାମ ଦାସ କହିଥ୍ବାର ମନେହୁଏ । 

“ “କଗମୋହନ ଘରୁ ଯେହୁ । ଗୋଲକ ଅଟଲଟି ସେହୁ ॥ 

କହଇ ବଳରାମ ଦାସ । ସପ୍ତମ ଆବରଣ ଶେଷ Il 

ବିଖ୍ୟାତ ଜ୍ୟୋତିର୍ବିଦ ପଠାଣୀସାମନ୍ତ ସ୍ଵୀୟ ସିଦ୍ଧାନ୍ତ ଦର୍ପଣ”ରେ ଏହି ସପ୍ତାବରଣ 
ପୀଠର ବର୍ଣ୍ଣନା କରିଅଛନ୍ତି । ‘ଶ୍ରୀ, ଭୂ, ମାଧବ, ଚକ୍ର, ଚକ୍ରୀଃ ଅବନୀଭୂତଵ, ସୁଭଦ୍ରାଂ ଏହି 
୭ଟି” ? ଦେବଦେବୀଙ୍କୁ ନେଇ ଶ୍ରୀଜଗନ୍ନାଥ ରତ୍ଵବେଦୀରେ ବିରାଜମାନ । ସେହି ରତ୍ନବେଦୀ 
ହିଁ ସପ୍ତାବରଣ ପୀଠ । 

ଶ୍ରୀଦେବୀ, ଭୂଦେବୀ, ନୀଳମାଧବ, ସୁଦର୍ଶନ, ଚକ୍ର, ବିଷ ବଳଦେବ ଓ ସୁଭଦ୍ରା - 
ଏହି ସାତଟିକୁ ନେଇ ସପ୍ତାବରଣ ପୀଠର ପରିକଳ୍ପନା । କିନ୍ତୁ ବଳରାମ ଦାସ ଅନ୍ୟଭାବରେ 
ଏ ସପ୍ତାବରଣ ନିଦର୍ଶନ ଦେଇ ସ୍ଵୀୟ କଳ୍ପନାର ମୌଳିକତା ପ୍ରଦର୍ଶନ କରିଅଛନ୍ତି । 
ଚଢୁର୍ବିଂଶତି ତତ୍ତ 
ସ୍ଵଭାବର ପରିଣତି କ୍ରିୟାରେ ଅବ୍ୟକ୍ତରୂପିଣୀ ଆତ୍ମଶର୍ତି ପ୍ରଥମରେ ଆକାଶରୂପରେ ପରିଣତ 
ହୁଅନ୍ତି । ଆକାଶର ଗୁଣ ଶବ୍ଦ । ପରେ ଆକାଶଠାରୁ ବାୟୁ ଉତ୍ପନ୍ନ ହୁଏ । ବାୟୁର ଗୁଣ ସ୍ପର୍ଶ; 
କିନ୍ତୁ କାରଣତା ହେତୁ ଆକାଶର ଗୁଣ ଶବ୍ଦ ମଧ୍ୟ ବାୟୁରେ ଆର୍ଷିତ ହୁଏ ବୋଲି ବାୟୁର ସମଗ୍ର 
ଗୁଣ ହେଉଛି ଶବ ଓ ସ୍ପର୍ଶ | ବାୟୁରୁ ତେଜ ବା ଅଗ୍ନି ଉତ୍ପନ୍ନ ହୁଏ । ତେଜର ସ୍ଵୀୟ ଗୁଣ ରୂପ; 
କିନ୍ତୁ କାରଣତା ହେତୁ ଆକାଶ ଓ ବାୟୁର ଗୁଣ, ଶହ ସ୍ପର୍ଶ ତେଜରେ ଅର୍ଶଷିତ ହୁଏ ବୋଲି 


Digitized by srujanika@ gmail.com 


କାହୁଚରଣ ରଚନା ସମର୍ର ( ପ୍ରଥମ ଭାଗ) ୫୧୪ 


ତେଜର ସମଗ୍ର ଗୁଣ ହେଉଛି ଶଦ୍ଦ, ସର୍ଶ ଓ ରୂପ । ତେଜରୁ ଜଳ ଉତ୍ପନ୍ନ ହୁଏ । ଜଳର ସ୍ଵୀୟ 
ଗୁଣ ରସ; କିନ୍ତୁ କାରଣତା ହେଡୁ ଆକାଶ -ବାୟୁ-ତେଜର ଗୁଣ ଶବ, ସର୍ଶ ଓ ରୂପ ଜଳରେ 
ଅର୍ଷିତ ହୁଏ ବୋଲି କଳର ସମଗ୍ର ଗୁଣ ହେଉଛି ଶବ୍ଦ, ସର୍ଶ, ରୂପ ରସ ଓ ଗନ୍ଧ । 

ଏହି ପଞ୍ଚତତ୍ତୁହିଁ ସୂଳ ପ୍ରକୃତି ¬ ପଞଚସୂକ୍ଷ୍ମ ମହାଭୂତ ନାମରେ ପରିଚିତ । ଏମାନେ 
ଜ୍ଞାନାତ୍ମକ ଅତୀନ୍ଦ୍ରିୟ ପଦାର୍ଥ । ସତ୍ତ୍ଵାଦି ତିନି ଗୁଣର କ୍ରିୟା ଫଳରେ ଏହି ସୂକ୍ଷ୍ମ ପଞ୍ଚତତ୍ତଵ 
ବିକାଶପ୍ରାପ୍ତ ହୋଇ ଚତୁର୍ବିଂଶ ତତ୍ତ୍ଵରେ ପରିଣତ ହୁଅନ୍ତି । 

ସତ୍ତ୍ଗୁଣର ସମଷ୍ଷି କ୍ରିୟାର ଏହି ସୃକ୍ଷ୍ମ ପଞ୍ଚତତ୍ତ ମହତୃତତ୍ତ୍ବରୁପେ ପରିଣତ ହୁଅନ୍ତି । 
ମହତ୍‌ ତତ୍ତ୍‌ ବିକୃତ ହୋଇ ଅହଙ୍କାର ତତ୍ତ୍ବରୂପେ ପରିଣତ ହୁଏ ଏବଂ ଅହଙ୍କାର ତତ୍ତ୍ବ ବୁଦ୍ଧିରେ 
ଓ ମନସ୍ତନ୍ତ୍ ରୂପରେ ପରିଣତ ହୁଏ । ଏହି ମହତ୍‌ ତତ୍ତ୍୍‌ ହିଁ ଭଗବାନଙ୍କର ମହତବ୍ରହ୍ମ ନାମକ 
ବିଶ୍ଵଯୋନି ଏବଂ ଜୀବ ଶରୀରରେ ଚିତ୍‌ “ତନ୍ତ୍ର ନାମରେ ଅଭିହିତ । ଏହି ଚିତ୍‌, ଅହଙ୍କାର, 
ବୃଦ୍ଧି ଓ ମନଃ ନାମକ ଚାରିତତ୍ତ୍ବ ଜୀବଶରୀରରେ ଚାରିବ୍ରଭିସମ୍ପନ୍ତ ଅନ୍ତଃକରଣ ଚତୁଷ୍ଟୟରୂପେ 
ପରିଣତ ହୁଅନ୍ତି । ସତ୍ତ୍‌ ଗୁଣର ବ୍ୟଷ୍ଠି କ୍ରିୟାରେ ଏହି ସୃକ୍ଷମ ପଞ୍ଚଭୂତ ବିକୃତି ହୋଇ ଇନ୍ଦ୍ରିୟରୂପେ 
ପରିଣତ ହୁଅନି । ଆକାଶର ପରିଣାମ ଶ୍ରୋତ୍ରେନ୍ଦରିୟୟ ବାୟୁର ପରିଣାମ ସ୍ପର୍ଶେନ୍ଦ୍ରିୟ, ଅଗ୍ନିର 
ପରିଣାମ ଦର୍ଶନେନ୍ଦ୍ରିୟୟ ଜଳର ପରିଣାମ ରସନେନ୍ଦରିୟ ଏବଂ ପୃଥ୍ୀର ପରିଣାମ ଘ୍ରାଣେନ୍ଦିୟ ! 
ଏହି ପାଞ୍ଚ ରନ୍ଦ୍ରିୟ ହେଉଛି ପଞ୍ଚଜ୍ଞାନେନ୍ଦ୍ରିୟ । ଚାରି ଅନ୍ତଃକରଣ ଏବଂ ପଞ୍ଚ ଜ୍ଞାନେନ୍ଦ୍ରିୟ ଏଡି 
ନଅଟି ହେଉଛି ସତ୍ତ୍ଗୁଣର ପରିଣାମ । 

ରଜଗୁଣର ସମଷ୍ଟି କ୍ରିୟାରେ ଏହି ସୂକ୍ଷ୍ମ ପଞ୍ଚଭୂତ ବିକୃତ ହୋଇ ପଞ୍ଚପ୍ରାଣ ନାମକ 
ପଞ୍ଚକ୍ରିୟା ଶକ୍ତିରପେ ପରିଣତ ହୁଅନ୍ତି । ପ୍ରାଣ, ଅପାନ, ସମାନ, ଉଦାନ ଓ ବ୍ୟାନ-ଏହି 
ପାଞ୍ଚଟି ପଞ୍ଚଶାଖା । ରଜୋଗୁଣର ବ୍ୟଷ୍ଚି କ୍ରିୟାରେ ଏହି ସୃକ୍ଷ୍ମ ପଞ୍ଚଭୂତ ବିକୃତ ହୋଇ 
ପଞ୍ଚକମେନ୍ଦ୍ରିୟ ନାମକ ପଞ୍ଚ କର୍ମଶକ୍ତିରୂପେ ପରିଣତ ହୁଅନ୍ତି । ଆକାଶର ପରିଣାମ ବାଗିନ୍ଦ୍ରିୟ, 
ବାୟୁର ପରିଣାମ ପାଣୀନ୍ଦ୍ରିୟ । ଅଗ୍ନିର ପରିଣାମ ପାନେନ୍ଦ୍ରିୟ । ଜଳର ପରିଣାମ ଉପସ୍ପେନ୍ଦିୟ 
ଏବଂ ପୃଥ୍ଵୀର ପରିଣାମ ପାୟୁ ବା ଗୁହ୍ୟେନ୍ଦ୍ରିୟ । ପଞ୍ଚପ୍ରାଣ ଏବଂ ପଞ୍ଚ କର୍ମେନ୍ଦ୍ରିୟ ଏ ଦଶଟି 
ରଜୋଗୁଣର ପରିଣାମ । ତମୋଗୁଣର କ୍ରିୟାରେ ଏ ସୃକ୍ଷମ ପଞ୍ଚମହାଭୂତ ବିକୃତ ହୋଇ ଯେ 
ପ୍ରକ୍ରିୟାରେ ପରସ୍ପର ମିଶ୍ରିତ ହୋଇ ଷଡ଼ଭାବ ଧାରଣ କରନ୍ତି, ତାହାକୁ ପଞ୍ଚୀକରଣ କୁହାଯାଏ । 
ପଞ୍ଚୀକରଣ ଦ୍ଵାରା ଏ ସ୍ପକ୍ଷ୍ମ ପଞ୍ଚଭୂତ ପ୍ରତ୍ୟେକଟି ସଥଳରୂପରେ ପରିଣତ ହୁଅନ୍ତି । ସେହି ପଞ୍ଚୀକୃତ 
ସୂଳ ପଞ୍ଚମହାଭୂତ ହିଁ ଏହି ଦୃଶ୍ୟମାନ କ୍ଷିତି-ଜଳ ବହ୍ନି -ବାୟୁ-ଦ୍ୟୋମ ! ତାହାହିଁ ବିଶ୍ଳେଶରୀର 
ଏବଂ ତାହାଦ୍ଵାରା ଜୀବର ସ୍ତୁଳ ଶରୀର ନିର୍ମିତ । ପଞ୍ଳଭୂତ ତତ୍ତ୍୍‌ ହିଁ ତମୋଗୁଣର ପରିଣାମ । 

ସତ୍ତ୍ବର ନଅଟି, ରଜର ଦଶଟି ଏବଂ ତମର ପାଞ୍ଚଟି — ଚବିଶ ପ୍ରକାର ପରିଣାମକୁ 
ଚତୁବିଂଶତି ତନ୍ତ୍ର କହନ୍ତି । 

ଓଡ଼ିଶୀ ବୈଷ୍ଣଠବମାନଙ୍କ କୃତିରେ କେତେକ ଯୌଗିକ ଶବ୍ଦର ପରିଚୟ ମିଳେ । 
ସେଗୁଡ଼ିକର ସ୍ଵରୂପ ସାଧାରଣତଃ ପାଠକର ଗୋଚରୀଭୂତ ନୁହେଁ । ନିମ୍ପରେ କେତେକର 
ସରଳାର୍ଥ ପ୍ରଦତ୍ତ ହେଲା । 

( କ ) ସପ୍ତପଞ୍ଚାତ୍ମିକା - ସାତୋଟି ପାଞ୍ଚ :- 

୧ | ପଞ୍ଚବୀଜ ହରୀ, ଶ୍ନୀ, କଁ, ଧୀ, ପୀ - ଯଥାକ୍ରମେ ଓକାର, ବଳଭଦ୍ର, ଜଗନ୍ନାଥ, 
ସୁଭଦ୍ରା, ସୁଦର୍ଶନ ! 

୨ । ପଞ୍ଚଆତ୍ମା — ଞ୍ଞାନାତ୍ମା, ଧ୍ୟାନାତ୍ମା, ତତ୍ତ୍ବାତ୍ମା, ଜୀବାତ୍ମା ଓ ପରମାତ୍ମା । 

୩ । ପଞ୍ଚମନ — ମନ, ଅମନ, କୁମନ, ସୁମନ, ବିମନ । 

୪ । ପଞ୍ଚତତ୍ସ — ରୂପ, ନାମ, ବୁଵି, ବିବେକ, ଆଶ୍ରୟ ! 

୫ । ପଞ୍ଚତନ୍ମାତ୍ର ¬ ଶବ୍ଦ, ସର୍ଶ, ରୂପ, ରସ, ଗନ୍ଧ | 

୬ | ପଞ୍ଚପ୍ରାଣ ¬ ପ୍ରାଣ, ଅପାନ, ଉଦାନ, ବ୍ୟାନ, ସମାନ ! 

୭ | ପଞ୍ଚଭୂତ ¬ କ୍ଷିତି, ଅପ୍‌, ତେଜ, ମରୁତ୍‌, ବ୍ୟୋମ । 
(ଖ) ଚାରିମଠ — ନନ୍ଦ, ସ୍ବରୂପ, ଚୈତନ୍ୟ, ପ୍ରକାଶ 


ନନ୍ଦ ¬ ମୁଖ 

ସ୍ଵରୂପ ¬ ନାସା 
ଚୈତନ୍ୟ — ଶ୍ରବଣ 
ପ୍ରକାଶ ¬ ନୟନ । 

(ଗ) ଚାରିକଳା ¬ ଉର୍ମ, ଧୂର୍ମ, ଜ୍ୟୋତି, ଜ୍ବାଳା 
ଉର୍ମ ¬ ମୁଖ ଏମାନେ ଚାରିଟି 
ଧୂର୍ମ - ନାସା ରସ ବା କଳା 
ଜ୍ୟୋତି ¬ ନୟନ ନାମରେ ମଧ୍ଯ 
ଳ୍ଵାଳା ¬ କର୍ଣ୍ଣ ନାମିତ । 


(ଘ ) ଚାରିବେଦ ଓ ଚାରିକୁଣ୍ଡ 

( କ ) ରାଧାକୁଣ୍ଡ ¬ ଜ୍ଞାନସରୋବର —ରଗ୍ବେଦ 

(ଖ) ଶ୍ୟାମକୁଣ୍ଡ ¬ ପମ୍ପା ସରୋବର —ଅଥର୍ବବେଦ 

(ଗ ) ମଣିକୁଣ୍ଡ ¬ ବ୍ୟାସ ସରୋବର ¬ ଯଢୁର୍ବେଦ 

(ଘ ) ଗୋପକୁଣ୍ଡ ¬ ମାନସରୋବର — ସାମବେଦ 
(ଡ ) ତିଶରୀର ¬ ସୂଳ, ସୃକ୍ଷୁ ଓ କାରଣ 

ସୂଳ ଶରୀର ¬ ରକ୍ତ, ମାଂସ, ଅସ୍ଥି, ମଜା ପ୍ରଭୁତି ଦ୍ଵାରା ଗଠିତ ଓ ଅନ୍ନ “ଜଳ ବାୟୁ - 
ସହଯୋଗରେ ଜୀବିତ । 

ସୂକ୍ଷ୍ମ ଶରୀର — ସୂଳ ଶରୀରର ଆଶୟ ଭୂତ ପଞ୍ଚକର୍ମେନ୍ଦରିୟ, ପଞ୍ଚଜ୍ଞାନେନ୍ଦ୍ରିୟ, 
ପଞ୍ଚପ୍ରାଣ, ମନ ଓ ବୁଦ୍ଧି ଏହି ସପ୍ତଦଶ କଳାଯୁକ୍ତ ଜୀବ, ଯାହାକୁ ଆଶ୍ରୟ କରି ସ୍ଵପ୍ନାବସ୍ଥା, 
ସୃଷ୍ପ୍ତି ଅବସ୍ଥା, ସମାଧ୍‌ ଅବସ୍ଥା ଏବଂ ମୃତ୍ୟୁର ପରାବସ୍ଥା ଭୋଗକରେ । 

କାରଣ ଶରୀର ¬ ଭ୍ରାନ୍ତି ବା ଅଜ୍ଞାନତାରୂପ ମୋହମୟ “ମୁଁ ' ଭାବ; ଯାହାଦ୍ଵାରା 
ଜୀବ ନିଜକୁ ସମଷ୍ଟିରୁ ପୃଥକ୍‌ କରି ବ୍ୟଷ୍ଟିଭାବରେ ଜ୍ଞାନ କରେ । 

୨୦ । 


ଅନ୍ୟ ଦିଗରେ ଏହି ତିନି ଶରୀରର କଳ୍ପନା ଅନ୍ୟତ୍ର ଅନ୍ୟ ଭାବରେ ପ୍ରଦର୍ଶିତ — 
ସୂଳ ଶରୀର — ରାମକୃଷ୍ଠାଦି ଅବତାର ବିଶେଷ 

ସୃକ୍ଷମଶରୀର ¬ ଜୀବ 

କାରଣ ଶରୀର - ସୃଷ୍ଠିକାଳର ପ୍ରଥମାବସ୍ଥାର ଇଚ୍ଛାମୟ ମହାବିଗ୍ଧ । 

“ଷୋଳ ଡମ୍ବରୁ”? — ମେରୁଦଣ୍ଡ ସୃଷୁମ୍ପାନାଡ଼ୀରେ ଥ୍ବା ୧ ୬ଟି ଗରି । 

ଚାରିବୀଜ ¬ ପରା, ରମା, କାମ ଓ ସ୍ତମ୍ଭ | 

ଦଶନ୍ଧି ଦ୍ଵାର ¬ ଶରୀରସ୍ଥ ଦଶଟି ଛିଦ୍ର 

ଦ୍ଵାଦଶଜନ ¬ ମୁକୁନ୍ଦ, ଅନନ୍ତ, ପବନ, ଉତ୍ଥାନ, ବସ, ବାଳକ, ଗୋବିନ୍ଦ, ସୁଦାମ, 
ବୃନ୍ଦାବନ, ଗୋକୁଳ, ମାଥୁରୀ, ଯାଦବ | 

ପଞ୍ଚମନ୍ତ୍ର ଓ ଅଣାକାର, ରାମତାରକ, ଶ୍ୟାମ ପଞ୍ଚାକ୍ଷର, ସୂର୍ଯ୍ୟ ଏକାକ୍ଷର, 
ଅଶ୍ଚଦଶାକ୍ଷର ( ଗୋପନ ମନ୍ତ) 

ତ୍ରିବେଣୀ — ଇଡ଼ା, ପିଙ୍ଗଳା, ସୁଷୁମା । 

ତରିକୁଟ ¬ ଇଡ଼ା, ପିଙ୍ଗଳା, ସୁଷ୍ମବାର ମିଳନ ସ୍ଥଳ | 

କୈଳାସ ¬ ଚକ୍ଷୁଦ୍ଵୟର ମଧ୍ୟବର୍ରୀ । 

କଳ୍ପବଟ ¬ ତାଳୁ ¬ ଏହାକୁ ସ୍ବର୍ଗଦଧାର ମଧ୍ୟ କହନ୍ତି । 

ବଙ୍କୁନାଳ — ନାସିକାର ଉପରିଭାଗ । 

ହଂସ ¬ ତ୍ରିକୁଟ ମଧ୍ୟସ୍ଥ ଜୀବାମ୍ମା । 

କାଉଁରୀ ମଣ୍ଡଳ — କପାଳ | 

ବାଞ୍ଚାବଟ — ଚକ୍ଷୁ | 

ବହୃରନ୍ଧ — ଇଡ଼ା ପିଙ୍ଗଳାର ମିଳନ ସ୍ଥଳରେ ତ୍ରିକୃଟକୁ ଯିବା ପଥ । 

ପୁଙ୍କାରନ୍ଧ୍ର ¬ ଶରୀର ଯନ୍ତ୍ର । 

ପଞ୍ଚକୋଷ ¬ ଅନ୍ନତମୟ, ପ୍ରାଣମୟ, ମନୋମୟ, ବିଜ୍ଞାନମୟ ଓ ଆନନ୍ଦମୟ କୋଷ । 
ଅନ୍ନମୟ ଓ ପ୍ରାଣମୟ କୋଷକୁ ସ୍ଥଳ ଶରୀର କୁହାଯାଏ । ମନୋମୟ, ବିଜ୍ଞାନମୟ 
କୋଷ ¬ ସୃକ୍ଷୁ ଶରୀର । ଆନନ୍ଦମୟ କୋଷ ହିଁ ¬ କାରଣ ଶରୀର | 

ଅଷ୍ଟସଖୀ — 

ହ — ଲଳିତା 

ରେ ¬ ବିମଳା 

କୁ — ଶ୍ରୀରାଧା 

ଷ୍ — ଶ୍ରୀମତୀ 

ହ ¬ ହରିପ୍ରିୟ ରାଧାକୃଷ୍ଣ 

ରେ ¬ ସୁକେଶୀ 

ରା — ସଚଳା 

ମ — ପଡ଼ା 

ଅଷ୍ଟସଖୀ ପାଟବଂଶୀ — ଏମାନେ ଯନ୍ଧର ଅଷ୍ଟକୋଣରେ ଅବସ୍ଥିତ ! 

୨୧ । ଏକାଂଗଭକ୍ତି ¬ ଅର୍ବୁନ ସଖାଭାବରେ, ଲକ୍ଷ୍ମୀ ପାଦପୂଜାରେ, ହନୁମାନ ଦାସ୍ୟଭାବରେ 
ଯେଉଁ ଭକ୍ତିଭାବ ଦର୍ଶାଇଥ୍‌ଲେ । 

୨୨ । ଅନେକାଂଗଭକ୍ତି ¬ ଅମ୍ବଭରୀଷ ଉପାଖ୍ୟାନରେ ବର୍ଣ୍ଣିତ । ଅମ୍ବରୀଷ ସବୁ ଅଂଗରେ ଏହି 
ଭନ୍ତିଭାବର ପରାକାଷ୍ଠା ଦର୍ଶାଇଛନ୍ତି । 

୨୩ । ତାପତ୍ରୟ — ଆଧ୍ୟାତ୍ମିକ, ଆଧ୍ଦୈବିକ, ଆଧ୍ଭୌତିକ | 

୨୪ । ଷଡ଼କୋଷ ¬ ତକ, ମାଂସ, ଶୋଣିତ, ଅସ୍ଥି, ସ୍ଵାୟୁ ଓ ମଜା । 

୨୫ । ଷଡ଼ବର୍ଗ — କାମ, କ୍ରୋଧ, ଲୋଭ, ମଦ, ମୋହ, ମାସର୍ଯ୍ୟ । 

୨୬ । ଷଡ଼ ଭାବ — ଜନନ, ଅସ୍ତିତ୍ଵ, ବର୍ବନ, ପରିଣାମ, କ୍ଷୟ ଓ ନାଶ | 

୨୭ । ଷଡ଼ଭୂମି ¬ ଅଶନ, ପିପାସା, ଶୋକ, ମୋହ, ଜରା, ମରଣ | 

୨୮ । ଷଡ଼ଭ୍ରମ — କୁଳ, ଗୋତ୍ର, ଜାତିବର୍ଣ୍୍ ଆଶ୍ରମ ଓ ରୂପ । 

୨୯ । ସପ୍ତଧାତୁ ¬ ତୃକ, ଚର୍ମ, ମାଂସ, ରକ୍ତ, ମେଦ, ଅସ୍ଥି ଓ ମଜା 

୩୦ ! ଅର୍ବମାତ୍ରା - ଯୋଗମାୟା ଆଦିଶର୍ତି ବୋଲି ମଧ୍ୟ କଳ୍ପିତ । 

୩୧ । ଅନାହତପୁର ¬ ହୃଦଚକ୍ର 

୩୨ । ଷଡ଼ଶକ୍ତି — କଲ ଶୀ ହୀ ହଲ ଶ୍ଲ କ୍ଲୀ। 

୩୩ । ଷଡ଼ସଖୀ ¬ ବୃନ୍ଦାବତୀ, ରଙ୍ଗଦେବୀ, ରତୃରେଖା, ଲୀଳାବତୀ, ସୁଭଦ୍ରା, ପ୍ରିୟାବତୀ | 

୩୪ । ଷଡ଼ନାମ — ହରେରାମକୃଷ୍ଣ । 

୩୫ । ପଞ୍ଚଶକ୍ତି ¬ ଦ୍ରବ୍ୟଶକ୍ତି, କର୍ମଶକ୍ତି, ବୀଜଶର୍ତି, ସୃଭାବଶର୍ତି ଓ ଜୀବଶକ୍ତି | 

୩୬ । ପଞ୍ଚକଳାଯନ୍ତପ୍ରକୃତି ପଞ୍ଚବର୍ଣ୍ଣ ପଞ୍ଚବେଦ ପଞ୍ଚମନ 


ଉର୍ମ ଶ୍ଵେତ ରକ୍‌ ମନ 

ଧୂର୍ମ ପୀତ ଯଟୁ ସୁମନ 
ଜ୍ୟୋତି ଲୋହିତ ସାମ କୁମନ 
ନ୍ାଳା କୁକୂମ ଅଥର୍ବ ବିମନ 


ବିନ୍ଦୁ ଶ୍ୟାମ ଶିଶୁ ଅମନ 

୩୭ । ତ୍ରିଗୁଣ — ସଜ, ରଜ, ତମ । 

ମ ¬ ପରମବ୍ରହ୍ମ, ରା — ରାଧା — ଜୀବ । 

ମରା — ଲୀଳା ପ୍ରକଟନର ଇଚ୍ଛା ସମୟ । 

ରାମ ¬ ରାଧାକୃଷ୍ଣଙ୍କ ଲୀଳାକାଳ । 

ରାମ — ରାଧା ଓ କୃଷ୍ଣ ¬ଜୀବ-ପରମଙ୍କ ଲୀଳା ବିହାର । 
୩୮ । ତ୍ରିତତ୍ତ୍ରା ଓ ଜୀବ, ପରମ, ବହୁ । 
୩୯ । ଏକାଦଶଚକ୍ର — ଷଡ଼ଚକ୍ର ++ ଦୁଇଆଖ୍‌ 4 ଦୁଇ ନାକପୁଡ଼ା ++ ମନ 
୪୦ । ପରରଜଶଶବଦ — ରଜର ପରାବସ୍ଥା ସଜ୍ଵରୁ ଜାତ ଶବ୍ଦ ! 

୪୧ । ମରାଶବଦ ମିଳାଇ — ପରମରେ ଜୀବକୁ ସ୍ଥାପନ କରିବା, ରୂପକୁ ଅରୂପରେ 


ମିଳେଇବା | 
୪୨ । ରାମ —ରା — ଅରୂପ 
ମ ¬ ସ୍ଵରୂପ । 
୪୩ । ତ୍ରିଲୋକ ¬ ନାଭିରୁ ପାଦ — ପାତାଳ | 
କଟିରୁ ହୃଦ — ମଞ୍ଚ 


କଣ୍ଠରୁ ଲଲାଟ ¬ ସ୍ବର୍ଗ 
୪୪ । ତ୍ରିଗୁଣର ଆସନ — ମୁଖ; ନାସା ଓ ଚକ୍ଷୁ ! 
୪୫ ! ଦେହର ପଞ୍ଚଭୂତ — ପାଦରେ ପ୍ଥ୍ବୀ 
ଜାନୂରେ ¬ ଅପୁ 
ନାଭିରେ ¬ ଅଗ୍ନି ବା ତେଜ 
ହୃଦ - ବାୟୁ 
ମସ୍ତକରେ — ବ୍ୟୋମ ! 
୪୬ । ନବଦ୍ଧାର ¬ କର୍ଣ୍ଣ ୨, ଚକ୍ଷୁ ୨, ମୁଖ ୧, ନୟନ ୨, ନାକ ୨ — ସର୍ବମୋଟ ୯ | 
୪୭ । ଚାରଖାନି — ଚାରି ଦ୍ବାରରେ ବସବାସ କରନ୍ତି । 
ସ୍ଥାବର ¬ ଶ୍ରବଣ 
କୀଟ ¬ ନାସା 
ପତଙ୍ଗ — ନୟନ | 
୪୮ । ଚାରିବେଦ ଚାରି ଦ୍ଧଵାରରେ ଅବସ୍ଥିତ — 
ନୟନ ¬ ଯଜୁର୍ବେଦ 
ବଦନ — ରଗ୍ବେଦ 
ଶ୍ରବଣ — ଅଥର୍ବ 
ନାସା ¬ ସାମବେଦ 
୪୯ । ଶିଶୁବେଦ — ପରମାତ୍ମା 
୫୦ । ଦେହରେ ଚନ୍ଦ୍ରକଳା — ପୂର୍ଣିମାରେ ନଖରେଖା ¬ 
ତିଥ୍‌ ଅନୁଯାୟୀ — ପ୍ରତିପଦ — ପାଦ 
ଦ୍ଵିତୀୟା — ଅଙୁଳି 
ତୃତୀୟା — ଜାନୁ 
ଚତୁର୍ଥୀ ¬ କଟି 
ପଞ୍ଚମୀ — ଗୁହ୍ୟ 
ଷଷ୍ଠୀ — ଲିଙ୍ଗ 
ସପ୍ତମୀ — ନାଭି 

ଅଷ୍ଟମୀ ¬ ହୃଦ 
ନବମୀ ¬ ଓଷ୍ଠ 
ଦଶମୀ — ନୟନ 
ଏକାଦଶୀ ¬ କର୍ଣ୍ଣ 
ତ୍ରୟୋଦଶୀ — ନାସା 
ଚତୁର୍ଦଶୀ — ଲଲାଟ 
ଅମାବାସ୍ୟା — ତାଳୁ 


୫୧ । ସପ୍ତାଙ୍ଗ ଯୋଗ ¬ ସାତୋଟି ବାର ଅନୁକ୍ରମରେ ବାୟୁସାଧନା । 

୫୨ । ପିଣ୍ଡ ବ୍ରହ୍ମାଣ୍ଡ ¬ ଚାରି ଅନ୍ତଃକରଣ, ପଞ୍ଚଜ୍ଞାନେନ୍ଦରିୟ, ପଞ୍ଚକର୍ମେନ୍ଦ୍ରିୟ ପଞ୍ଚପ୍ରାଣ, 
ପଞ୍ଚସ୍ଥଳମହାଭୂତ ¬ ଏ ସମସ୍ତଙ୍କୁ ନେଇ ଚତୁବିଂଶତି ତନ୍ତ୍ର ନାମିତ ହୁଏ । ଏହାକୁ 
ପିଣ୍ଡବ୍ରହ୍ମାଣ୍ଡ ମଧ୍ୟ କୁହାଯାଏ । 

୫୩ । ପଞ୍ଚମନ — କୁମନ — ତେଜ 
ବିମନ ¬ ବାୟୁ 
ସୁମନ — ଜଳ 
ମନ ¬ ପୃଥ୍ବୀ 
ଅମନ — ଆକାଶ । 

୫୪ । କଳ୍ପବୃକ୍ଷ ¬ ଗୋଲକର ବାହାରେ ଥ୍ବା ବୃଦ୍ଧତାଳୁ । 

ଉପସଂହାର 


ଏ ରୂପେ ସମୀକ୍ଷା କଲେ ମନେହୁଏ ଯେ ଓଡ଼ିଶୀ ବୈଷ୍ଣବଧର୍ମ ଏ ଦେଶର ସଂସ୍କୃତି, ସାହିତ୍ୟ 
ଏବଂ ଆଧ୍ୟାମ୍ଭିକ ଜୀବନର ନାଡ଼ିବନ୍ଧନ ସଙ୍ଗେ ନିବିଡ଼ଭାବେ ସଂଶ୍ଲିଷ୍ଟ । ଏ ଧର୍ମ ଦେଶର 
ଜାତୀୟ ଜୀବନକୁ କରିଛି ରବଵ୍ଧିମନ୍ତ୍ର ଚୈତନ୍ଯକୁ କରିଛି ଉଦ୍‌ବୁଦ୍ଧ ଏବଂ ସାହିତ୍ୟକୁ କରିଛି 
ପୁଷ୍ପିତ ଓ ରୂପବନ୍ତ । ଏଣୁ ଗୋଟିଏ କଥାରେ ଓଡ଼ିଶୀ ବୈଷ୍ଣବଧର୍ମକୁ ଏ ଜାତିର ପ୍ରାଣଧର୍ମ ଓ 
ଆମତ୍ମଧର୍ମ କହିଲେ ଅତ୍ର୍କ୍ତି ହେବ ନାହିଁ । 

